


# تحقیق جنیل لِزوم کفر اسماعیل

مصنفہ

حضرت علامہ شاہ فقیر محمد کوثر حسن صاحب قیادری ضوی



رضا کا  
۲۶ نمبر کا میگزین

سیدھی مہی  
اسٹریٹ، ممبئی ۲۰





وہ کیا ہمک سے جو یہ سزا کے لیے

ترے غلاموں کا نقشِ قدم ہے راہِ خدا

اس مبارک رسالہ میں محقق ممدوح دام ظلہ العالی نے اکابر اہلسنت  
علیہم الرحمۃ والرضوان کے ان کلمات طیبات کو جلوہ دیا جن کی تجلیات سے یہ حقیقت ظاہر  
روشن ہے کہ امام و ہابیہ ہند اسماعیل دہلوی کے اقوال کفر لزومی ہیں بتین فی الکفر ہیں  
لہذا اسماعیل دہلوی کا لزوم کفر اور بددینی یقیناً ثابت ہے اور باتفاق علمائے اہلسنت  
اسماعیل دہلوی کے گمراہ ہونے میں شک نہیں۔ ہاں اس کی تکفیر میں علمائے اہلسنت کا اختلاف  
ہے تفصیل کے لیے بوسنتان

# تحقیق جمیل در لزوم کفر اسماعیل

کی سیر کا قصد کیجیے جس کی بہار اہلسنت کے مشام جاگن مودگر کر تلی از نشہ ظلمت کے مارون نور ہوشن خرد کی چھوڑ برساتی ہیں

== مصنفہ ==

حضرت علامہ شافعی محمد کوثر حسن صاحب قلم قادری رضوی ظلہ النور  
نوری دارالافتاء مدرسہ رضویہ اہلسنت بدرالاسلام مانا پارہ بہرہ حسین آباد گرنٹ  
ضلع بلرام پور۔ یوپی۔ ۲۰۱۶۰۴

== خلیفہ ==

حضور بہ الملة والدين حضرت علامہ شافعی محمد کوثر حسن صاحب قلم قادری رضوی علیہ الرحمۃ والرضوان

بفیض: \_\_\_\_\_ مضمون مفتی اعظم ہند رضی اللہ تعالیٰ عنہ  
 بموقعہ: - ۱۵۰ سالہ جشنِ ولادت امام احمد رضا قدس سرہ  
 ناشر: \_\_\_\_\_ رضا اکیڈمی بمبئی  
 سلسلہ اشاعت نمبر: \_\_\_\_\_ ۳۱۰

## مشمولات

- ۱- تقدیم \_\_\_\_\_ ص ۱ تا ۱۴  
 حضرت علامہ مفتی اسرار احمد صاحب قبلہ نوری مدظلہ العالی
- ۲- تحقیق جمیل در لزوم کفر اسماعیل \_\_\_\_\_ ص ۱۵ تا ۹۴  
 حضرت علامہ شاہ مفتی محمد کوثر حسن صاحب قبلہ قادری رضوی مدظلہ النورانی
- ۳- برق تابندہ \_\_\_\_\_ ص ۹۹ تا ۱۱۳  
 مولانا غلام رسول نوری
- تصدیقات \_\_\_\_\_ ص ۹۵  
 ۱- زیب و زینت علم و فن حضرت علامہ خواجہ مظفر حسین صاحب قبلہ نوری  
 ۲- حضرت علامہ مولینا مفتی قدرت اللہ صاحب قبلہ رضوی
- تاریخ تصنیف \_\_\_\_\_ ۱۸ رجب المرجب ۱۴۲۲ھ روز شنبہ مطابق ۲۶ اکتوبر ۲۰۰۱ء  
 سن اشاعت بار اوّل \_\_\_\_\_ ۱۴۲۳ھ

## ضروری اعلان

”طیب البیان“ جسکی اشاعت رضا اکیڈمی ممبئی کی طرف منسوب و مشہور ہوئی جس کے  
 مقدمے میں سرکار اعلیٰ حضرت رضی اللہ تعالیٰ عنہ کے مسلک کے خلاف جو باتیں شائع ہو گئیں اسکی  
 ہم سخت تردید کرتے ہیں اور اسکے باقاعدہ رد کیلئے حضرت علامہ مفتی محمد کوثر حسن صاحب رضوی  
 کی تالیف تحقیق جمیل در لزوم کفر اسماعیل شائع کرتے ہیں۔ اسی مفتی اعظم ہند  
 سعید نوری

# تقدیم

از — حضرت علامہ مفتی اسرار احمد صاحب قبلہ مظہر العالی

۷۸۶

نحمدہ و نصلی و نسلم علی رسولہ الکریم و علی الہ الفخیم۔

سیف اللہ المسلول مولانا المحقق معین الحق **فضل الرسول** قدس سرہ جن کی

حمایت حق و نکایت باطل کا چرچا چار دانگ عالم میں پھیلا

ماہر منطق و فلسفہ علامہ فضل حق خیر آبادی علیہ الرحمۃ نے تقریظ ”معتقد منتقد“ میں جن کی جلالت علمی کا خطبہ پڑھا بلکہ حمایت سنیت و روہابیت میں جن کی اصابت رائے کا لوبا مانا جنہوں نے امام دہلیہ ہند اسماعیل دہلوی کی گمراہی

بے دینی کے خلاف متعدد تحریرات لکھیں اور دو ٹوک رو فرمایا

یہاں تک کہ کتاب مستطاب ”سیف الجبار المسلول علی الاعداء للابرار“ میں علامہ خیر آبادی

کی جانب سے تکفیر دہلوی پر مشتمل خلاصہ فتویٰ بیان فرمایا اور

اس کے آخر میں یہ تک ذکر فرمایا کہ

مہریں و دستخط اکثر اعلام کی اس پر ثبت ہوئیں۔ (سیف الجبار ص ۷)

مگر بایں ہمہ حضرت ممدوح نے خود دہلوی پر فتوے کفر نہیں دیا

رہا جن علمائے اہلسنت دہلوی کی تکفیر کی ان کے فتوے کو بیان

فرمانا تو یہ نقل تکفیر ہے تکفیر نہیں اور اس سے غایت مقصود امام و ہابیبہ کا  
رو ہے۔ جیسا کہ خود علامہ بدایونی قدس سرہ نے دوسرے

باب میں فرمایا

کتاب التوحید صغیر پہلے دن مکہ معظمہ میں گئی کہ علماء مکہ نے اس کا رد  
لکھا اور تفویۃ الایمان گویا اسی کا ترجمہ و شرح ہے۔ راقم اسی کا ترجمہ لکھ کر بعد  
بڑھانے لفظ فائدے کے اشارہ کر دے گا کہ تفویۃ الایمان میں بھی یوں  
لکھا ہے اس کے بعد **نقل** کرے گا کلام علمائے مکہ کہ دونوں کے رو کے  
واسطے کافی ہو۔ (سیف الجبار ص ۶۹)

علامہ بدایونی قدس سرہ اگر دہلوی کے کفر کو التزامی جانتے اور دہلوی کو کافر  
کلامی مانتے تو "سیف الجبار" میں انھیں خود دہلوی کی تکفیر جزمی حتمی کرنے سے کیا مانع تھا  
خصوصاً اس صورت میں کہ امام و ہابیبہ کا رد اور ضلالت و ہابیت کی نقاب کشائی ہی  
سیف الجبار کا موضوع و مقصود ہے۔ یہ مقصود دوسروں کی تکفیر نقل کرنے سے جیسا  
حاصل ہے خود تکفیر کرنے سے اور بڑھ کر حاصل تھا۔ یعنی  
دہلوی اگر علامہ بدایونی قدس سرہ کے نزدیک کافر کلامی ہوتا تو اس کی تکفیر جزمی  
حتمی سے بڑھ کر علامہ بدایونی کی طرف سے اس کا اور رد کیا ہو سکتا تھا۔  
پھر "المعتقد المنتقد" جو خاص بحث عقائد میں ہے اس میں جگہ جگہ علامہ بدایونی قدس  
دہلوی کے اقوال و عقائد کی شناعت، ضلالت، کفریت آشکارا کرتے ہیں۔ خود اس پر  
بیان حکم میں اسے مخالف اہل سنت یعنی گمراہ بھی کہتے ہیں مگر اس کے کسی قول

عقیدہ پر اسے خود کافر نہیں کہتے ————— جیسا کہ اس کا نہایت مفید و جامع اور بامعنی و واضح بیان کتاب مستطاب ”تحقیق جمیل“ میں ہے تو معلوم ہوا کہ دہلوی پر دیگر علماء کی تکفیر نقل کرنے پر اکتفا کرنا علامہ بدایونی قدس سرہ کی طرف سے دہلوی کا شدید رد تو ہے مگر وہ خود دہلوی کی تکفیر کے قائل نہیں —————

دہلوی پر احکام تکفیر علامہ بدایونی قدس سرہ نے ”سیف الجبار“ میں اول بھی نقل فرمائے ہیں ————— چنانچہ ”صراط دہلوی“ میں اس کے پیر کے متعلق جو لکھا تھا اس کا خلاصہ نقل کر کے فرماتے ہیں

دیکھو کہ اس کلام میں کیسی کیسی خرابیاں بھری ہیں پہلے سید احمد کو لکھا کہ ”کمال مشابہت پر ساتھ رسول اللہ صلی اللہ تعالیٰ علیہ وآلہ وسلم کے مخلوق کیے گئے تمھے اس سبب سے بے علم رہے“ (سیف الجبار ص ۵۲)

پھر اس پر رد کرتے اور تکفیر نقل کرتے ہوئے فرماتے ہیں  
 ”استغفر اللہ استغفر اللہ یہ کیا جرأت و بے ادبی ہے خدا پناہ میں رکھے ایسی مگر اہی سے

شفائے قاضی عیاض وغیرہ معتبر کتابوں میں لکھا ہے کہ کسی کو اس کی برائی کے واسطے تشبیہ دینا رسول اللہ صلی اللہ تعالیٰ علیہ وسلم کے ساتھ اس بات میں کہ ان پر دنیا میں جائز تھی بہت برا ہے اور مرتبہ نبوت اور رسالت کی بے توقیری اور

بے تعظیمی ہے اُمی ہونا آنحضرت صلی اللہ تعالیٰ علیہ وسلم کا معجزہ تھا اور بڑی فضیلت تھی۔ سوائے آنحضرت صلی اللہ تعالیٰ علیہ وآلہ وسلم کے سب کے حق میں عیب ہے کہ سبب ہے جہالت کا \_\_\_\_\_ اوروں کے حال کو آنحضرت صلی اللہ تعالیٰ علیہ وسلم کے حال سے کیا نسبت۔ آنحضرت صلی اللہ تعالیٰ علیہ وسلم کا شق قلب سبب ہوا کمال کا۔ \_\_\_\_\_ دوسروں کو سبب ہے ہلاک کا \_\_\_\_\_ اس کلام میں آنحضرت صلی اللہ تعالیٰ علیہ وسلم کی تحقیر و اہانت ہے اور لوگوں نے ایسے کلام کرنے والے کو کافر بھی کہا ہے اور حکم کیا ہے قتل کا \_\_\_\_\_ یہ سب تفصیل شفا کی وجہ خامس اور وجہ سابع میں مذکور ہے۔“ (سیف الجبار ص ۵۲، ۵۳)

پھر دوسری خرابی کے عنوان سے فرماتے ہیں \_\_\_\_\_

دوسری خرابی لکھا کہ \_\_\_\_\_ ” ایک مقام والوں کو احکام شرعیہ بے واسطہ پیغمبروں کے وحی باطنی سے معلوم ہوتے ہیں۔ ان لوگوں کو پیغمبروں کا شاگرد بھی کہہ سکتے ہیں۔ اور پیغمبروں کا ہم استاد بھی۔ اور ان کا علم بعینہ پیغمبروں کا علم ہے مگر ظاہر کن وحی سے یعنی جبریل کے واسطے سے نہیں ملا۔ اور ان کو پیغمبروں کی سی عصمت بھی ملتی ہے۔“ (سیف الجبار ص ۵۲)

اس کے رد میں بطور **نقل** فقہائے کرام کا فتوایے تکفیر دکھاتے ہوئے فرماتے ہیں

” دیکھو کیسا بے پردہ دعویٰ ہے پیغمبری کا —————  
 — دیکھو کہ شیعہ جو حضرت مرتضیٰ علی کرم اللہ وجہہ اور ان کی بعض اولاد  
 کرام کو معصوم کہتے ہیں تمام اہلسنت اول سے آخر تک کیسا ان پر طعن  
 کرتے ہیں اور جو شیعہ کی تکفیر کرتے ہیں ایک سبب یہ بھی لکھتے ہیں کہ  
 وہ غیر نبی کو معصوم کہتے ہیں۔ واہ حضرت مرتضیٰ علی کے معصوم ہونے میں  
 یہ کلام۔ اور سید احمد معصوم صاحب وحی باطنی ہوں اور ہم استاد پیغمبر کے۔  
 پھر اس دعویٰ کرنے والے کو جو شیعہ سے اچھا سمجھے وہ سنی نہیں ہے  
 بلکہ نرابے دین اور تم نبوت کے معنی کا منکر ہے۔“ (سیف الجبار ص ۵۳)

پھر تیسری خرابی کے تحت فرماتے ہیں —————

تیسرے لکھا کہ ————— ” ایک مقام والوں کو مکالمہ اور مسامرہ کا خلعت ملتا ہے  
 یعنی اللہ تعالیٰ سے باتیں کرتے ہیں “ اور لکھا کہ —————  
 ” گاہے کلام حقیقی میشود “ اور خاص سید احمد کے  
 حال میں لکھا کہ ————— ” خدا سے یوں پوچھا اُس طرف سے  
 ہاتھ میں ہاتھ پکڑ کر یہ حکم ہوا “ (سیف الجبار ص ۵۳، ۵۴)

عہ مخفی نہ رہے کہ یہ الزام ہے جیسا کہ ”سل السیوف ص ۱۱“ میں الدر الثمین شاہ ولی اللہ صاحب مطبع احمدی  
 ص ۵۲ کے حوالے سے ہے ” الامام عندہم هو المعصوم المفروض طاعته الموحی الیہ وحیا باطنیا وھذا ھو  
 معنی النبی فھذا ھبھم لیسئلزم انکار ختم النبوة قبھم اللہ تعالیٰ ترجمہ۔ رافضیوں کے نزدیک  
 امام وہ ہے کہ معصوم اور اس کی اطاعت فرض اور اس کی طرف وحی باطنی آتی ہے اور یہی معنی نبی کے ہیں  
 تو ان کے مذہب سے تم نبوت کا انکار لازم آتا ہے اللہ ان کا بڑا کرے “ ————— ۱۲ منہ



اس کے رد میں حکم تکفیر نقل کرتے ہوئے فرماتے ہیں۔

”اور حال یہ کہ اہلسنت کے عقائد کی کتابوں میں لکھا ہے کہ مکالمہ شفاء واقعی کا دعویٰ کرنا کفر ہے۔۔۔ شرح عقائد جلالی میں لکھا ہے والظاہر ان التکفیر فی المسئلة المذكورة بناء علی دعوی المکالمۃ شفاء فانہ منصب النبوة بل اعلی مراتبها وفيہ مخالفة ما هو فی ضروریات الدین وهو انه علیہ السلام خاتم النبیین علیہ افضل صلوة المصلین یعنی جو دعویٰ کرے کہ میں اللہ کو دیکھتا ہوں دنیا میں۔۔۔ اور اللہ مجھ سے باتیں کرتا ہے بالمشافہ۔۔۔ اس کو کافر کہنا اسی سبب سے ہے کہ خدا سے باتیں کرنے کا بالمشافہ۔۔۔ دعویٰ کیا۔۔۔ کیوں کہ یہ منصب پیغمبری کا ہے۔۔۔ بلکہ پیغمبری کے مرتبوں میں سے بہت بڑا مرتبہ ہے اور اس میں مخالفت ہے اُس بات کی کہ ضروریات دین سے ہے۔ وہ آنحضرت صلی اللہ تعالیٰ علیہ وآلہ وسلم کا خاتم النبیین ہونا ہے۔ شفاء میں بیان کلمات کفر میں لکھا ہے وکذا لک من ادعی مجالسة الله تعالیٰ ومکالمته“ (سیف الجبار ص ۵۴)

پھر فرمایا

”الغرض اس طرح کی بے دینیوں اُس کتاب میں اول سے آخر تک بہت بھری ہوئی ہیں طول کے لحاظ سے ان تین باتوں پر کفایت

کی۔ بے دینی و گمراہی کے واسطے ایک عقیدے کا فاسد ہونا کافی

ہے۔ (سیف الجبار ص ۵۴)  
یعنی دہلوی بکواسوں کو صرف بے دینی و گمراہی قرار دیا کفر صریح نہیں فرمایا  
اور نہ ہی ان بکواسوں پر خود دہلوی کی تکفیر کی بلکہ صاف صریح فرمایا

”یہ سب ایک قسم کی بے دینی ہے یعنی خلاف عقائد اہلسنت (سیف الجبار ص ۵۴) کے“

علامہ بدایونی قدس سرہ کے ان واضح بیانات سے یہ بات اور بھی ظاہر و واضح ہو جاتی ہے  
کہ دہلوی گمراہ ہے۔ بے دین ہے۔ اہلسنت سے خارج، اہلسنت کا مخالف ہے۔  
مگر اس کا کفر التزائم نہیں لہذا علامہ بدایونی نے خود اس کی تکفیر نہیں

فرمائی

حضرت علامہ قاضی عبدالوحید فردوسی علیہ الرحمۃ والرضوان، حضرت تاج الفحول  
علامہ شاہ عبدالقادر بدایونی قدس سرہ کے شاگرد رشید ہیں۔ قاضی  
صاحب نے امام اہلسنت قدس سرہ کو تمام باطل پرستوں، دین و سنت کی بیخ کنی کرنے  
والے تمام گمراہوں، مرتدوں کے خلاف بلا خوف و لومۃ لائم برسر پیکار دیکھا۔  
اپنے نفع و ضرر سے بے غرض، اپنے آرام سے بے نیاز خود کو حمایت دین و  
نکایت مفسدین پر وقف کر دینے والا پایا۔ تو خالص لوجہ اللہ دینی  
درد کے جذبے سے امام اہلسنت قدس سرہ کی حمایت و اعانت میں سرگرم عمل  
ہوئے۔

دہلوی کے متعلق مسلک تفضیل و عدم تکفیر میں قاضی صاحب نے امام اہلسنت

قدس سرہ کی جو موافقت بلکہ اس مسلک کی حمایت و اشاعت فرمائی جس کی تفصیل کتاب مستطاب ”تحقیق جمیل“ میں ہے یہ سب محض اتباع امام یا کسی مذموم یا بے معنی جذبہ کی کار فرمائی نہ تھی بلکہ حقیقت یہ ہے کہ ”سیف الجبار، المعتقد المنتقد، کوکبہ شہا بیہ سل السیوف“ وغیرہ کتب رد و ہا بید کو بنظر انصاف دیکھنے والے ہر شخص پر دہلوی اور اس کے کفریات کی یہی حالت منکشف ہوگی۔

قاضی صاحب ممدوح نے بھی ”سیف الجبار“ وغیرہ سے اپنے جد علمی روحانی حضرت علامہ فضل رسول بدایونی قدس سرہ کا دہلوی سے متعلق وہی مسلک جانا جو امام اہلسنت قدس سرہ کا ہے اور اسے احتیاط و تحقیق کے موافق پایا۔ لہذا اس کی تائید و حمایت بلکہ نشر و اشاعت میں کوئی دقیقہ فرو گذاشت نہ کیا۔

ور نہ یہی قاضی صاحب ممدوح ہیں جنہوں نے فرعی مسئلہ میں امام اہلسنت اور حضرت علامہ فضل رسول بدایونی یا حضرت تاج الفحول علامہ شاہ عبدالقادر بدایونی قدس سرہ ہم کے ارشادات و احکام میں تعارض سمجھا تو بر ملا استفسار فرمایا۔ اور امام اہلسنت سے دافع تعارض جواب شافی پایا جس کی نظیریں العطایا النبویہ فی الفتاویٰ الرضویہ دوارہم ص ۱۶۳، ۱۶۴ میں شرح کلام علماء کے زیر عنوان موجود و مطبوع ہیں۔

اس استفسار میں بھی حق اور دین قاضی صاحب ممدوح کے پیش نظر تھا۔ یہ استفسار ان جاہلان بے خرد کی طرح نہ تھا جو ”تحقیق الفتویٰ“ کو آڑ بنا کر مسلک امام اہلسنت پر نہیں نہیں

بلکہ \_\_\_\_\_ ہزار ہائے دین محتاطین متکلمین کے مسلک

احوط و انساب پر حملہ کرتے \_\_\_\_\_ اس میں طرح طرح سے اپنی جہالت و  
 بلاوت کا مظاہرہ کرتے \_\_\_\_\_ اور شدید سے شدید مہلکے میں  
 گرتے پڑتے ہیں \_\_\_\_\_ اور پھر خود کو سنی کہتے اور دعویٰ علم و دیانت  
 کرتے نہیں شرماتے \_\_\_\_\_ کیا دیکھتے نہیں کہ دہلوی فتنہ کے رنما ہو پور  
 علامہ خیر آبادی علیہ الرحمۃ اسی ”تحقیق الفتویٰ“ میں اہل ایمان کی حالت کیا بیان  
 فرماتے ہیں

”جب قائل مذکور کی اس گفتگو ( اس شہنشاہ کی تو یہ شان ہے )  
 سے حضور سید الاولین و الآخین صلی اللہ تعالیٰ علیہ وسلم کی  
 شان میں اس کا دلی عقیدہ ظاہر ہوا اور مخلص ایمان داروں کے  
 دلوں میں اس کے ایمان کے بارے میں شبہ واقع ہو گیا، (تحقیق الفتویٰ ص ۱۶۲)  
 یعنی دہلوی کفریہ کوسن کر دہلوی اہل ایمان کی نظروں میں مشکوک ہو گیا \_\_\_\_\_  
 اہل ایمان اسے مومن نہیں کہہ پاتے تھے اور ظاہر ہے کہ کافر بھی نہیں کہہ پاتے  
 کہ شک استواء طرفین کو کہتے ہیں اور پھر ایسے لوگوں کو علامہ خیر آبادی نہ صرف مسلمان بلکہ  
 مخلص ایمان دار فرماتے ہیں

لفظ التزام کا شور بے معنی برپا کرنے والوں سے کیا کموں \_\_\_\_\_ لزوم و  
 التزام میں امتیاز تبیین و تعیین میں فرق و ارتقان معانی صاحبان بصیرت کا حصہ ہے  
 ظاہر و مشاہد کو دیکھنے میں جن کی بصارت ناکارہ اور کل سرمایہ جن کا تقلید کو راند ہے

وہ کسی بولی میں تاویل بعید ابعداً احتمال ضعیف اضعف نہ جائیں تو اس سے انقلابِ ماہیت نہ ہو جائے گا۔ اور ظاہر و متین، ظہور و تبین سے نکل کر صریح و متعین نہ ہو جائیں گے

کو رچشموں کا عصائے تخمینہ ”تحقیق الفتویٰ“ مترجم میں ہر کہہ کر کفر و شکِ آرد الخ کے اردو ترجمہ پر تو پڑتا ہے مگر دہلوی عبارات پر وہ کس طرح سے آیا ٹھوتے پھرتے ہیں کچھ پتہ نہیں چلتا۔ سچی طلب حق، قدر دین، فکرِ آخرت تو ہے نہیں کہ راہ پائیں۔ مگر امانہ استفسار تاویل سے باز آئیں۔

اعتراض کفر مال سے ہاتھ اٹھائیں۔ اپنے عدم علم احتمال کو عدم احتمال کی دلیل نہ بنائیں۔ چشم انصاف و اکریں تو خاص مقام حکم میں دکھیں۔

”براستخفاف احتمال و دلالت وارد“۔ مختصراً (تحقیق الفتویٰ بحوالہ سیف ابجارسٹ)

اگر الصریح یفوق الدلالة حقیقت بلا ارباب ہے تو اس دلالت کے لیے الدلالة دون الصراحة کی تسلیم میں کیا پیچ و تاب ہے۔ نیز اسی مقام میں

”تاویلات و درازکار“ (تحقیق الفتویٰ بحوالہ سیف ابجارسٹ)

پر نظر ڈالیں کہ دہلوی عبارات میں تاویل بعید ابعداً احتمال ضعیف اضعف کی گنجائش کا پتہ دیتا ہے ورنہ متعین کو تاویلات و درازکار سے کیا علاقہ؟ الموت الاحرم میں فرمایا

”مقدمہ ۱۔ تاویل تین قسم ہے قریب بعید متعذر کمافی

منتہی السؤل و فصول البدائع و غیرہا۔ ثالث حقیقۃً

تاویل نہیں تحویل ہے باعتبار زعم مترکب یا تجریداً اس پر بھی اطلاق ہے

قول علماء لا يقبل التأويل في الضروری میں ضروری  
 مراد کہ ضروری میں غیر متعذر متعذر یہی معنی تاویل متعین میں متعین۔  
 ورنہ متعین نہ ہو ہاں متبیین میں سب قسمیں ممکن۔ (الموت الاحمر۲)

حکم تحقیق الفتویٰ اور کف لسان امام اہلسنت سے دفع تعارض غایت یہ کہ ایک سوال تھا  
 جس کی حقیقت کسی صحیح العقیدہ مسلمان سنی کے لیے وسوسہ سے زیادہ نہیں ہو سکتی تھی  
 اس پر یہ طومار باندھنا اور اپنے پاؤں میں تیشہ زنی کو \_\_\_\_\_ عرب و عجم کے  
 معتقد \_\_\_\_\_ امام مستند \_\_\_\_\_ یادگار سلف \_\_\_\_\_

حجہ خلف \_\_\_\_\_ وارث حضور سید المرسلین صلی اللہ تعالیٰ علیہ وسلم  
 \_\_\_\_\_ معجزہ رحمتہ للعالمین \_\_\_\_\_ ظل صداقت صدیقی  
 \_\_\_\_\_ پرتو جلال فاروقی \_\_\_\_\_ عکس لیلنت عثمانی  
 \_\_\_\_\_ لمعہ شجاعت مرتضوی \_\_\_\_\_ اعلیٰ حضرت

عظیم البرکت مجدد دین و ملت \_\_\_\_\_ عالم کیتا، حقیقت رسا، علامہ زین  
 باطل شکن \_\_\_\_\_ شاہ احمد رضا \_\_\_\_\_ رضی اللہ تعالیٰ  
 عنہ و عنارضاه \_\_\_\_\_ پرمنہ آنا \_\_\_\_\_ یہ علم ہے؟  
 دین ہے؟ \_\_\_\_\_ دیانت ہے؟ \_\_\_\_\_ یا جہالت و حماقت ہے  
 \_\_\_\_\_ بددینی و بد مذہبی ہے \_\_\_\_\_ غواہیت و  
 ضلالت ہے \_\_\_\_\_

انتخاب صاحب اور ان کے ہم نوا، ہم صدا، ہم خیال یا نظائر و امثال اب بھی

نظر انصاف سے کام لیں ہو اکی تقلید کو روانہ چھوڑیں ————— ظلمت کے دلدل سے  
نکلنے اور اپنا دین سنبھالنے کی فکر کریں —————

مَنْ لَمْ يَجْعَلِ لِلَّهِ نُورًا كَمَالَهُ مِنْ نُورٍ (پٹا ۷) جسے اللہ نور نہ دے اس کے لیے کہیں نور نہیں۔  
سے ڈریں تو

اللَّهُ وَلِيُّ الَّذِينَ آمَنُوا يُخْرِجُهُمْ مِنَ  
الظُّلُمَاتِ إِلَى النُّورِ (پٹ ۷) اللہ والی ہے مسلمانوں کا انہیں اندھیروں  
نور کی طرف نکالتا ہے۔  
کی بجلی کا ظہور ہو اور

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا  
ضرو رہم انہیں اپنے راستے دکھا دیں گے۔ (پٹ ۷)

کا مردہ ملے

دہلوی کے اقوال کفر متبیین ہیں لزومی ہیں ————— یہ حق و حقیقت ہے  
اکابر علمائے اہلسنت اسی کے موافق حتیٰ کہ ”تحقیق الفتویٰ“ اسی پر ناطق —————

لہذا باجماع علماء سنت دہلوی کی ضلالت و بددینی یقینی ہے ہاں اس کی  
تکفیر سے کف لسان بلاشبہ مسلک کلامی ہے

حضرت ایٹا ذمخترم علامہ شاہ مفتی کوثر حسن صاحب قبلہ قادری رضوی  
مدظلہ النورانی نے ”تحقیق جمیل در لزوم کفر اسماعیل“ میں نہایت سلیس و

بامعنی اور محققانہ پیرایہ میں اسے تحریر فرمایا ہے ————— ساتھ ہی ساتھ ضمناً  
کئی علمی و دینی مسائل بھی بڑی نفاست و دقیقہ سنجی سے بیان فرمائے ہیں جو حضرت





بہ تقاضائے محل و مقام اسے اَللّٰمُ (مصدر) اور خطبہ میں مذکور لفظ اَلْاَمْرُ کو اسی کا اسم تفضیل ہونا چاہیے جیسا کہ حضرت استاد محترم نے یہی لحاظ فرمایا اور اس کا نہایت جامع و معنی خیز ترجمہ ”مصلح اعظم وقت“ فرمایا

اس پوری تحریر نفیس کو دیکھنے سے میں نے شرف حاصل کیا اور اس سے

**حق و صواب پایا** ”تحقیق جمیل“ کو مولیٰ تعالیٰ حق کے متلاشیوں کے لیے منارہٴ نوری

اور فتنہ و کجی کے دلدادوں کے لیے حسرت و عذاب کرے۔ اور ہمیں حضرت مصنف جیسے اپنے برگزیدہ بندوں کے برکات انفاس سے دو جہان میں بہرہ ور فرمائے۔ آمین

يا ارحم الراحمين بجا احببک رحمة للعلمين صل وسلم وبارک علیہ وعلی

الہ وصحبہ وحبزہ وابنہ اجمعین الی یوم الدین واخر دعوانا ان الحمد لله رب العلمین

اسرار احمد نوری

نوری دار الافتاء مدرسہ رضویہ اہلسنت بدر الاسلام مانا پارہریا

ڈاکٹر حسین آباد گرنٹ ضلع بھراپور (یوپی) ۲۰۱۶۰۴

۱۹ شوال المکرم ۱۴۲۲ھ مطابق ۴ جنوری ۲۰۰۲ء جمعہ مبارکہ

# استفسار

بِسْمِ اللّٰهِ الرَّحْمٰنِ الرَّحِیْمِ

یا رسول اللہ صلی اللہ تعالیٰ علیہ وسلم المذاک  
یا غوث اعظم رضی اللہ تعالیٰ عنہ المذاک  
یا غریب نواز رضی اللہ تعالیٰ عنہ المذاک  
مسئلہ اعلیٰ حضرت (رضی اللہ تعالیٰ عنہ) زندہ باد

۱۸ جمادی الآخرہ ۱۴۲۲ھ، ستمبر ۲۰۰۱ء

محترم، مفتی محمد کوثر حسن صاحب قبلہ مدظلہ العالی نوری دارالافتاء مدرسہ رضویہ اہلسنت  
بدرالاسلام بہریا۔ حسین آباد، ضلع بلراپور (یوپی) السلام علیکم  
کیا فرماتے ہیں علمائے کرام و فقہائے عظام مسئلہ ذیل میں کہ زید کہتا ہے کہ علامہ  
فضل حق خیر آبادی رضی اللہ تعالیٰ عنہ نے اسماعیل دہلوی کو شفاعت کا انکار کرنے کی بنا پر  
کفر کا فتویٰ دیا۔ بحوالہ اس بیہودہ کلام کا قائل از روئے شریعت کافر اور بے دین ہے  
اور ہرگز مسلمان نہیں ہے اور شرعاً اس کا حکم قتل اور کفر ہے۔ جو شخص اس کے کفر میں شک  
تو دلائل یا اس استخفاف کو معمولی جانے کافر و بے دین ہے اور نا مسلمان و لعین ہے۔  
(تحقیق الفتویٰ فی ابطال الطغویٰ صفحہ ۲۴۷-۲۴۸ - افادات = امام حکمت و کلام علامہ محمد فضل حق خیر آبادی قدس  
الغزیزہ ترجمہ و تحقیق = محقق عصر مولانا محمد عبدالحکیم شرف قادری جامعہ نظامیہ لاہور، پاکستان)؛  
ناشر اول = شاہ عبدالحق محدث دہلوی (رضی اللہ تعالیٰ عنہ) اکیڈمی - دارالعلوم مظہریہ امدادیہ (بندیل)  
(سرگودھا - پاکستان)؛ ناشر دوم = دائرۃ المعارف الامجدیہ - قادری منزل، گھوسی، اعظم گڑھ  
یوپی) جو کفر التزائم کے اعتبار سے ہے۔ اس کے برعکس (امام) احمد رضا بریلوی  
(رضی اللہ تعالیٰ عنہ) نے فرمایا۔ ”عرض = اسماعیل دہلوی کو کیسا سمجھنا چاہیے؟“  
ارشاد = میرا مسلک یہ ہے کہ وہ یزیدی کی طرح ہے۔ اگر کوئی کافر کہے ہم منع نہ کریں گے  
اور خود کہیں گے نہیں“ (الملفوظ کامل حصہ اول صفحہ ۱۱۱- تصنیف اعلیٰ حضرت امام احمد رضا

فاضل بریلوی رضی اللہ تعالیٰ عنہ = مؤلف و مرتبہ = حضور مفتی اعظم ہند علامہ مصطفیٰ رضا خاں بریلوی

رضی اللہ تعالیٰ عنہ - ناشر = قادری کتاب گھر - نزد محلہ مسجد، بریلی شریف، یوپی) نیز فرمایا  
 دو علمائے محتاطین انہیں ( اسماعیل دہلوی اور اس کے متبعین کو) کافر نہ کہیں، (تمہیلیمان) ص ۴۴

مؤلفہ = اعلیٰ حضرت امام اہلسنت مولانا شاہ احمد رضا بریلوی قدس سرہ العزیز ناشر مکتبہ جام نور

(۴۲، بیٹا محل جامع مسجد دہلی ص ۴)

اور زید لکھتا ہے کہ دو اسماعیل دہلوی کا کفر، کفر اتزرائی ہے۔ جو اس کی تکفیر  
 نہ کرے یا اس تکفیر کو نہ مانے تو وہ تکفیر نہ کرنے یا نہ ماننے کی وجہ سے کافر اور خارج  
 از اسلام ہے۔

نیز زید لکھتا ہے کہ دو اسماعیل دہلوی جیسے گستاخ رسول کو اکابرین اہلسنت  
 نے

کافر اور واجب القتل لکھا ہے اور یہ بھی لکھا ہے کہ اسماعیل دہلوی کے کافر ہونے میں  
 جو شک کرے وہ بھی کافر ہے۔ (امام) احمد رضا بریلوی (رضی اللہ تعالیٰ عنہ) نے

اسماعیل دہلوی کی تکفیر نہ کر کے جیسا کہ تمہید ایمان و الملفوظ سے ظاہر ہے اپنا ایمان رشتہ  
 توڑ لیا ہے۔ (معاذ اللہ) — مذکورہ بالا اعتراضات و بیانات کا آپ مدلل اور مفصل مع حواشی

شرعیہ مطہر کی روشنی میں جواب بیان فرمائیں۔ نیز یہ بھی بیان فرمائیں کہ زید پر احکام شرعیہ کیا ہوں گے؟  
 آپ مؤذنب گذارش ہے کہ جلد سے جلد جواب بیان فرما کر عند اللہ ماجور ہوں بیسوا توجروا

المستفتی

صدر دارالکین انجمن رضا حبیب A-12/2622/2، ہرانی اسٹریٹ، نزد تہران مسجد

رودرپورا، سورت - 395002، گجرات

# الجواب

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ الَّذِي أَنَارَ مَنَارَ أَنْوَارِ الدِّينِ بِجَمَالِ فَضْلِ رَسُولِ مُبِينٍ  
ساری خوبیاں اللہ کے لیے ہیں جس نے فضل رسول کے جمال روشن سے دین کے منارہ نور روشن

فَلَا حَ فَلَاحَ الْمُسْتَرْشِدِينَ وَأَعْلَى أَعْلَامَ مَعَالِمِ الْيَقِينِ بِجَلَالِ نَقْتِ  
فرمائے تو طالبان ہدایت کی کامیابی کا ستارہ چمک اٹھا اور نقی علی (بلند رتبہ پاکیزہ محبوب) کی عظمت با تمکلیں  
عَلِيِّ مَلِكِينَ فَسَدَّ فَسَادَ الْمُفْسِدِينَ صَلَّى اللَّهُ تَعَالَى عَلَيْهِ وَعَلَى آلِهِ وَصَحْبِهِ  
سے سرچشمائے یقین کے جھنڈے بلند فرمائے تو فساد انگیزوں کی راہ فساد سدود ہو گئی۔ اللہ پاک

وَأَبْنِهِ وَحَرَبِهِ وَعِيَالِهِ قَدْ رَحْسِنَهُ وَجَمَالِهِ وَجَاهِهِ وَجَلَالِهِ وَجُودِهِ  
اس محبوب پر اور ان کے آل و اصحاب و فرزند و گروہ و عیال پر تاقیامت ان کے حسن و جمال و وجاہت و  
وَلِوَالِهِ وَجَدَاةً وَإِفْضَالَهِ إِلَى يَوْمِ الدِّينِ وَعَلَيْنَا بِهِمْ وَفِيهِمْ وَوَالَهُمُ  
عزت و جود و کرم و نوازش و احسان کے برابر رحمت اتارے اور ان نفوس قدسیہ کے ساتھ انہیں کے جہرٹ میں

يَا أَرْحَمَ الرَّحِمِينَ آمِينَ ۝

انہیں کے صدقے ہم پر بھی۔ اے ارحم الراحمین ایسا ہی کر۔

مستفتیان اہلسنت وعلیکم السلام ورحمۃ اللہ وبرکاتہ

رب عزوجل فرماتا ہے

خوشخبری دو میرے ان بندوں کو جو

فَبَشِّرْ عِبَادِ الَّذِينَ يَسْتَمِعُونَ

کان لگا کر بات سنتے پھر سب میں بہتر

الْقَوْلَ فَيَتَّبِعُونَ أَحْسَنَهُ أُولَئِكَ

عہ یہ خطبہ امام اہلسنت قدس سرہ کے خطبہ ”المتند العتد“ سے تبرکاً اقتباس ہے۔ ۱۲

الَّذِينَ هَدَاهُمُ اللَّهُ وَأُولَئِكَ  
هُمْ أُولُوا الْأَلْبَابِ ۝  
(پ۳۴ ع ۱)

کی پیروی کرتے ہیں یہی لوگ ہیں جن کو  
اللہ تعالیٰ نے ہدایت فرمائی اور یہی  
عقل والے ہیں۔

ہماری کیا حقیقت ہے انبیائے کرام علیہم الصلوٰۃ والسلام کے ساتھ مخالفین کے چند  
طریقے رہے

پہلا طریقہ سرے سے بات نہ سننا

لَا تَسْمَعُوا لِهَذَا الْقُرْآنِ وَالْغَفَا  
فِيهِ لَعَلَّكُمْ تَعْلَبُونَ ۝ (پ۳۲ ع ۱)

یہ قرآن سنو ہی نہیں اور اس میں غلب  
کرو شاید تم غالب آؤ۔

دوسرا طریقہ سن کر دشمنی میں جھٹلا دینا

إِن أَنْتُمْ إِلَّا تَكْذِبُونَ ۝ (پ۳۲ ع ۱)

تم تو نہیں مگر جھوٹے۔

تیسرا طریقہ اعلان حق میں کوئی غرض و مطلب بتانا

إِنَّ هَذَا الشَّيْءُ يُرَادُ ۝ (پ۳۳ ع ۱)

اس میں تو ضرور کچھ مطلب ہے۔

چوتھا طریقہ باطل کے ذریعہ حق کی مخالفت اور حق کا مقابلہ کرنا

وَيُجَادِلُ الَّذِينَ كَفَرُوا بِالْبَاطِلِ  
لِيُدْحِضُوا بِهِ الْحَقَّ وَاتَّخَذُوا  
آيَاتِي وَمَا أُنزِلُوا هُزُوًا ۝ (پ۳۴ ع ۲)

کافر باطل کے ساتھ جھگڑتے ہیں کہ اس سے  
حق کو زائل کر دیں اور انھوں نے میری  
آیتوں اور ڈراووں کو ہنسی بنا لیا ہے۔

مسلمان پر فرض ہے کہ ان سب باطل طریقوں سے پرہیز کرے اور دور رہے اور

اس طریقہ پر عمل پیرا ہو جو رب عزوجل نے پہلی آیت بشارت میں بتایا۔ ہر تعصب طرفداری

سے خالی الذہن ہو کر کان لگا کر بات سُننے جو حق پائے دل نشین کر لے تاکہ بارگاہِ رب العزت  
ہدایت کا دانشمندی کا خطاب ملے۔

صاحب تحقیق الفتویٰ علامہ فضل حق خیر آبادی علیہ الرحمہ نے جنہیں زید بے قیّد  
بے بصارت اپنے مدعائے باطل کے لیے براہِ غلط بطور جہالت اپنا مُستند بنائے ہوئے  
ہے۔ کتاب مستطاب ”المعتقد المنتقد“ پر جو تقریظ لکھی اس تقریظ میں مؤلف کتاب  
سیف مسلول حضرت علامہ مولانا فضل رسول بدایونی قدس سرہ النورانی کو

ہمارے سردار، نہایت باوقار جن کی	مولانا الاودع الاروع الاودع
سیرت و بلندئ نظر نیز فضل و کرم و سیادت	(معتقد منتقد ص ۱۲۷)
حیران کُن روزگار شہدات سے برکنار۔	* * * * *

فرمایا

معاصرت وجہ منافرت ہوتی ہے مگر علامہ بدایونی کا مقام علم و فضل وہ ہے کہ علامہ  
خیر آبادی نے انہیں

بلند رتبہ	الْفَارِعُ
-----------	------------

فرمایا

علمائے معاصرین پر فوقیت لے جانے والے	الْمُتَفَرِّعُ
--------------------------------------	----------------

فرمایا

خوف و خشیت ربّانی جو مفتی کے لیے اہم شرائط سے ہے اس سے ان کی تعریف کی اور انہیں  
خدا سے ڈر کر اس کے حضور جھکنے لگا کر اُٹانے والے

الضَّارِعُ الْمُتَضَرِّعُ
---------------------------

فرمایا

ان کی پاکیزہ سیرت اور مشکلات علوم میں تعمق نظر کو یوں سراہا

ذو المناقب الثواقب الجلیلة والانظار  
 الشواقب الدقیقة۔

بڑے عمدہ اوصاف کے مالک، نفقہ و کلام  
 وغیرہ علوم میں بلند و باریک نظر کے حامل۔

ان کے دائرہ علم و فضل کی وسعت کو یوں بیان فرمایا

الجامع بین العلوم العقلیة والنقلیة  
 ومعارف الشریعة والحقیقة۔

علوم نقلیہ و فنون عقلیہ کے جامع  
 علوم شریعت و حقیقت کے سنگم۔

ان کی بلند ہمتی کا یوں نقشہ کھینچا

طَلَّاعُ الشَّيَاوَا وَالنَّجَادِ

بڑے بڑے امور کا فاتحانہ قصد فرمانے والا۔

پھر فرمایا

ذاع الصیْب فی انجاد الحق وقل  
 قرن طلع من النجد فی الانغوار  
 والانجاد

حق کی حمایت کرنے اور نجد سے ابھری  
 سنگت کو ہر نشیب و فراز میں شکست  
 دینے میں جن کی اصابت رائے کا چرچا

پھیلنا ہوا ہے۔

(مستقد مستقد ص ۲)

یعنی حمایت سُنَّیت اور رَدِّ وہابیت میں جن کے نظریے، جن کی رائے کی درستگی کو قبولیت عامہ  
 حاصل ہوئی اور وہابیہ نے ہر میدان میں ان سے شکست کھائی

پھر متعدد اوصاف گنائے اور فرمایا

العریف العریف الشریف الغطریف

عالم علامہ ذی شرف، سردار باصفا  
 گنائے

الصفی الحنفی

| تابندہ -

نیز الحنفی کہا الحنفی فرمایا یعنی بڑے عقلمند اور علوم و فنون خصوصاً فقہ و کلام سے پوری طرح آگاہ، مولانا مولوی فضل رسول قادری حنفی (رضی اللہ تعالیٰ عنہ)

نیز خود کتاب مستطاب ”المعتقد المنتقد“ جس کے بارے میں صراحتاً فرمایا

فقد طاعت الرسالة - (معتقد منتقد) ۱۲۴ھ

بیشک میں نے یہ رسالہ پڑھا۔

اس کو یوں سراہا

یہ رسالہ مختصر ہونے کے باوجود سچے

ہی مع و جازتھا جامع لحقائق

عقیدوں کا خزانہ اور سیاہ باطنوں کے

العقائد دافع لمکائد اہل

مکر و فریب کے لیے تازیانہ ہے۔

الحقائد - (معتقد منتقد ص ۲)

یعنی اہلسنت کے تمام عقائد حقیقہ اس کے دامن میں جلوہ گر ہیں اور عقائد حقیقہ کے خلاف

باطل پرست جو بھی عیاری و مکاری کرتے ہیں ان سب کا رد اس میں موجود ہے۔

علامہ خیر آبادی یہ اس وقت فرما رہے ہیں جب کہ ”المعتقد المنتقد“ کے تمام بیانات

آپ کے پیش نظر ہیں چنانچہ آگے صاف صراحت کرتے ہوئے فرماتے ہیں

پورا رسالہ حقیقہ خالص کا صاف اظہار و

کلمات بیان و اصراح للحق

بیان اور مقامات رشد و ہدئی کی

الصریح و تبیین الاوضاع الہدی

واضح نشانہ ہی ہے۔

وايضاح - (معتقد منتقد ص ۳)

رسالے کے کلمات میں جو دریاے معانی موجزن ہے جس میں شناوری ہر کس و ناکس کے

بس کی بات نہیں۔ اس سے پردہ اٹھاتے ہوئے فرماتے ہیں



رسالے کی عباراتِ فصیحہ میں کافی غور و  
خوض کر کے آگاہی حاصل کرنے والے  
کی آگاہی حق کے روئے روشن کی نورانیت  
کو صاف اُجاگر کر دیتی اور ظلمتِ باطل کے  
اندھیرے کو رسوا و بے نقاب کر دیتی ہے۔

طلاع مطالع عباراتھا الفصاح  
لصبح الحق الصابح اصباح  
وافصاح و لظلام ظلم  
المبطل كشف و فضا  
(معتقد متقدم ص ۳)

پھر اہل علم کے لیے المعتقد کی قدر و قیمت و اہمیت کو واضح کیا چنانچہ فرمایا

رسالے میں فی البدیہہ جو کلمات کہے  
گئے دلوں میں حقِ خالص کو جلوہ دے کر  
اور فساد انگیزوں کو کُچل کر طبائعِ انسانی  
کے مُصلحِ عظیم و وقت کا ساتھ دیتے اور  
قوت بازو بنتے ہیں۔

وتلائم الکلم التي سردت  
فيها بالاقتراح الاله للقرايح  
بالهام الحق القراح وكلمه وقرح  
وجرح لمن اجترح الافساد  
والاستجراح - (معتقد متقدم ص ۳)

پھر کہا اور کیا خوب کہا رسالے کے ذریعہ مُرشد و سببِ ہدایت ہونے کا کس  
شان سے اعلان فرمایا

یہ مبارک رسالہ چاہ عمیق ضلالت کے  
اُفتادہ کو مسلکِ اہلسنت کا منارہ نور  
دکھلاتا اور نہایت تشنہ باطن کو  
شریعتِ روشن کے خوشگوار چہنہ سے  
سیراب کرتا ہے۔

يهتدى بها الضليل الى سنن  
اهل السنة السنية ويرتوى  
بها الغليل من شريعة  
الشريعة البيضاء الهدية  
(معتقد متقدم ص ۳)

اس رسالے سے دین کے برحق عقیدوں  
اور رذیل فرقوں کی باطل باتوں کے  
درمیان قائم خط امتیاز کی ضیاء چمک اٹھی  
اور رذیل گور دلانِ معتزلہ و نجدیہ کے  
معاویہ مذہب کا پردہ فاش ہو گیا۔

قد فصح بها فرق الفرق بين  
العقائد الحقّة الدينية وبين  
باطيل الفرق الدنية واقضع  
بها عوام الاعا ور الردية من  
المعتزلة والنجديّة (معتقد مستفاد ص ۳۳)

یعنی اس رسالے نے دودھ کا دودھ، پانی کا پانی کر دکھایا اور حق کے روتے روشن پے  
باطل کا ذرہ برابر گرد و غبار نہ رہنے دیا۔ باطل کو حق سے صاف جدا کر کے باطل کے  
جہالت کو بے نقاب کر دیا۔ آگے فرماتے ہیں

اس لیے کہ حق جب اس سے خوب روشن  
ہو گیا تو سارے نجدیہ ایسے سرنگوں  
رہ گئے کہ ہاتھ میں کاسہ گدائی لیے پھرتے  
ہیں اور بھیک تک نہیں ملتی، نہیں نہیں  
بلکہ نجدیہ سرے سے نیست و نابود اور  
تباہ و برباد ہو کر رہ گئے۔

فنا قد نجد بها الحق منجودا  
ترك كل نجدى منكودا  
منجودا بل هالكا منجودا  
(معتقد مستفاد ص ۳۴)

رسالے کی حق گوئی و بے باکی ایسی ہے کہ

جادوہ حق سے برگشتہ ہر سرکش اس  
رسالے پر بہت پھنکارے گا۔

يجد عليها كل من يعي  
وطغي وجدوا۔

اور قلب و رُوح کے لیے ایسا سرد و شیریں چشمہ ہے کہ

<p>دولتِ رشد کا ہر طالب اس رسالے کا گرویدہ ہوگا اور اس کی بدولت دولتِ رشد ضرور پائے گا۔</p>	<p>ویجد بھاگل من یعنی وجد الرشد فیجدہ بھا وجودا (معتقد منتقد ص ۴)</p>
---	---

زید بے چارہ کہتا ہے کہ

” علامہ فضل حق خیر آبادی علیہ الرحمہ نے اسماعیل دہلوی کو شفاعت کا انکار

کرنے کی بنا پر کفر کا فتویٰ دیا “

اور استناد اس عبارت تحقیق الفتویٰ مترجم سے کرتا ہے کہ

” اس یہودہ کلام کا قائل از روئے شریعت کافر و بیدین ہے اور ہرگز

مسلمان نہیں اور شرعاً اس کا حکم قتل اور تکفیر ہے جو شخص اس کے کفر میں سے

شک و تردّد لائے یا اس استخفاف کو معمولی جانے کافر و بے دین ہے اور

نامسلمان و لعین ہے “

اس کے کس لفظ سے انتساب انکار شفاعت، بحیثیت انکار شفاعت، بلحاظ ابتنائے

حکم اشد پیدا ہے؟ جسے زید مدار تکفیر دہلوی ٹھہراتا ہے۔ \_\_\_\_\_ زید کا

یہ ڈوبتے کی طرح ہاتھ پیر مارنا بہ بانگِ دہل پکار رہا ہے کہ وہ ایک نابینا کی طرح تحقیق الفتویٰ مترجم

کے اردو الفاظ میں مدار تکفیر دہلوی سٹولت پھر رہا ہے اور مدار اس کے ہاتھ لگ نہیں رہا،

\_\_\_\_\_ تو جس کے افلاس علم و ناداری فہم کا یہ حال ہے وہ دریائے فقہ و کلام،

بحر لزوم و التزام میں شنواری کا مدعی بنے؟ \_\_\_\_\_ یہ منہ اور یہ دعویٰ؟

”المعتقد المنتقد“ دیکھے جس کی اور جس کے مصنف کی مدح میں علامہ خیر آبادی علیہ الرحمہ رطب اللسان ہیں ”المعتقد المنتقد“ میں علامہ بدایونی قدس سرہ النورانی نے ایک مقام پر تفویت دہلوی کی بکواس کا کچھ حصہ نقل کرتے ہوئے لکھا کہ

”کبیر النجدیة فی (تفویة الایمان) مثله سبحانه بسطان یرحم  
 علی سارق لم یجعل السرقة صنعته بل صدر عنه من شامة النفس  
 وهو نادم علیه خائف لیلا ونهارا، لکن السلطان نظر الی قانون  
 السلطنة لا یقدر علی العفوعنه بلا سبب لئلا ینتقص قدس حکمه  
 فی قلوب الناس انتهى“ (معتقد منتقد ص ۹۲)

پھر شفاعت کے بیان میں کچھ زیادہ حصہ اس کی بکواس کا نقل کیا تو لکھا

”فصرح عمادهم فی (تفویة الایمان) بتمشیل ان السارق ثبت علیه  
 السرقة لکن یرحم سارقا علی الدوام ولم یجعل السرقة صنیعه لکنه صار  
 القصور من شامة النفس فهو نادم علیه ویخاف لیلا ونهارا ویضع  
 قانون السلطان علی راسه وعینه ویفهم نفسه من اهل التقصیر  
 ومستوجبا للجزاء ولا یطلب جوار امیر و وزیر فراراً من السلطان  
 ولا یظهر حرماة احد فی مقابلته واللیل والنهار یرى وجهه فقط انه ما  
 یحکم فی حقی فالسلطان بمشاهدته حاله علی هذا المنوال یرحم علیه ولكن  
 نظرا الی قانون السلطنة لا یقدر علی العفوعنه بلا سبب لئلا ینتقص  
 قدر حکمه فی قلوب الناس فواحد من الامراء والوزراء بعد ادراک ان

هذا مرضى السلطان يشفع له والسلطان لزيادة عزته في الظاهر  
باسم شفاعته يعفوه عنه، هذا هو الشفاعة باذن وهذا القسم يمكن  
في جنبه تعالى وكل نبى وولى ذكر شفاعته في القرآن والحديث  
فهذا معناه انتهى ملخصاً مترجماً ۛ (معتقد منتقد ص ۱۳۰/۱۳۱)

پہلے مقام پر رد کرتے ہوئے آخر میں فرمایا

تفصیل مافیہ من الخبط والضلال  
والخبط بالاعتزال مذکور  
فی رسائلنا۔  
(معتقد منتقد ص ۹۲)

اس عبارت میں جو خبط وگمراہی ہے  
اور گمراہ معتزلیوں کے عقیدے سے  
جو خلط ملط ہے اس کی تفصیل ہمارے  
رسائل میں مذکور ہے۔

اور دوسرے مقام پر وہابیہ کا رد کرتے ہوئے فرمایا

وفى تخصيص الشفاعة بالتائبين  
والنادمين المخصوصين بالخصوصية  
المذكورة الذين كانوا نجدية  
مخالفة صريحة لاهل السنة و  
موافقة للمعتزلة وقوله فلا يقدر  
على العفوه بلا سبب غلوفى  
الاعتزال وما بعدة زائد عليه  
فى الضلال وما ظهر بما ذكرنا

گناہ سے تائب گناہ پر نادم جنہیں خصوصیت  
مذکورہ سے مخصوص ٹھہرایا گیا کہ ان اوصاف  
کے حامل یہ نجدیہ ہی ہیں ان کے ساتھ  
شفاعت کو خاص ٹھہرانے میں اہلسنت کی  
صریح مخالفت اور معتزلہ کی موافقت ہے  
اور دہلوی کا یہ کہنا کہ ”بے سبب درگذر  
نہیں کر سکتا“ اعتزال کے مسلکِ ضلال  
میں غلو ہے اور اس کے بعد جو بکواس ہے

وہ اس سے زیادہ گمراہی ہے۔ جب ہمارے  
بیان سے ظاہر ہو گیا کہ نجدیہ اس  
عقیدہ شفاعت میں اہلسنت کے مخالف  
ہیں تو تفویض دہلوی کی بکواس میں جو  
گمراہی اور گمراہ گری ہے اس کی تفصیل کی  
حاجت نہیں۔

مخالفة النجدية في هذه العقيدة  
لاهل السنة لاحاجة الى  
تفصيل ما فيه من الضلال  
والتضليل -

(مقدمہ متقدمہ ۱۳۱، ۱۳۲)

❖ ❖ ❖ ❖ ❖

اس میں مخالفة صريحة لاهل السنة دیکھے موافقة للمعتزلة دیکھے غلو  
في الاعتزال دیکھے زائد عليه في الضلال دیکھے الضلال والتضليل دیکھے الضلال  
والخلط بالاعتزال دیکھے یہ بھی دیکھے کہ اذنا ب دہلوی کے لایقدر کو لایفعل بنانے پر  
بھی امام اہلسنت قدس سرہ نے حاشیہ میں کیا فرمایا

وہ اب بھی جیسا کہ پیش نظر ہے گمراہی اور  
اعتزال سے خالی نہیں۔

وهو بعد كما ترى لا يخلو عن  
ضلال واعتزال - (المستند الحاشية مقدمہ متقدمہ)

اسی طرح حضرت محدث سورتی علامہ وصی احمد صاحب قبلہ علیہ الرحمۃ نے وہابیہ کے  
انکار شفاعت کو ضلالت و گمراہی کہا فرماتے ہیں

” امور مذکورہ فی السؤال اکثر صرف حد گمراہی اور ضلالت تک ہیں “

(انہار شریعت ص ۷)

یہ بالتفصیل آگے ص ۴۳، ۴۴، ۴۵ پر آتا ہے۔

خود ”تحقیق الفتویٰ“ میں علامہ خیر آبادی علیہ الرحمۃ فرماتے ہیں

” بارگاہِ الہی میں ایک شخص کے دوسرے شخص کے لیے شفاعت کرنے اور دعا کرنے میں کوئی فرق نہیں، جن کا معنی ایک ہے (ص ۷۸) احادیثِ کثیرہ سے ثابت ہے کہ انبیاء و صالحین کی دعائیں (عَلَى الْأَنْبِيَاءِ وَعَلَيْهِمُ السَّلَامُ وَالسَّلَامُ) عامۃ الناس اور خطا کاروں کی نسبت زیادہ قبول ہوتی ہیں اور حصولِ مدعا کا اکثر سبب بنتی ہیں اس امر کی حقیقت کا انکار بھی کُفر اور زندہ کی طرف لے جائے گا اور حقیقت نبوت و ولایت کے انکار تک پہنچا دے گا “ (تحقیق الفتاویٰ ص ۷۹، ۸۰)

اب تفسیر کبیر کے یہ الفاظ

معلوم ہے کہ اس دروازے کا کھولنا  
قرآن مجید اور تمام شریعت میں طعن تک  
لے جائے گا۔

معلوم ان فتح هذا الباب يفضي  
الى الطعن في القرآن وكل  
الشيعة (فتاویٰ رضویہ جلد ششم ص ۲۷۸)

اور شفا شریف کے یہ الفاظ

جنہوں نے مالِ مقال اور لازمِ سخن کی  
طرف نظر کی اس لیے کہ قولِ قائلین مالِ  
تک پہنچا رہا ہے تو انہوں نے حکمِ کُفر دیا

من قال بالمال لما يودي  
اليه قوله فكانهم صرحوا  
عنده بما ادى اليه قولهم

عہ فتاویٰ میں تفسیر کبیر سے منقول متعلقہ زائد عبارت ” الخبر اذا اجوز على الله الخلف فيه فقد جوز الكذب على الله تعالى وهذا اخطاء عظيم بل يقرب من ان يكون كفرا فان العقلاء اجمعوا على انه تعالى منزلة عن الكذب ومعلوم ان فتح هذا الباب يفضي الى الطعن في القرآن وكل الشيعة اھ ملخصاً “ (فتاویٰ رضویہ جلد ششم ص ۲۷۸) ۱۲ منہ

مختصراً -

(فتاویٰ رضویہ جلد ششم ص ۲۶۶)

گویا ان کے نزدیک قائلین نے اس  
مال کی تصریح کر دی جس کی طرف ان قائلین کا  
سخن موڈی تھا۔

ملاحظہ کرے اور انہیں آئینہ بنا کر الفاظ ”تحقیق الفتویٰ مترجم“

— اس امر کی حقیقت کا انکار بھی کفر و زندقہ کی طرف لے جائے گا اور

حقیقت نبوت و ولایت کے انکار تک پہنچا دے گا۔

میں غور کرے اور یغنی، یودی لے جائے گا، پہنچا دے گا پر نظر غائر ڈالے اور نسخہ ”شفا“

سے استفادہ کرے تاکہ شفا پائے ورنہ اپنے اس ادعا کو کہ

”علامہ خیر آبادی نے دہلوی کو شفاعت کا انکار کرنے کی بنا پر کفر کا فتویٰ دیا۔“

بیٹھ کر روئے۔

خیر زید صاحب کو ان کے ادعائے جہالت پر یہ صاف و واضح کاف و تنبیہ  
کرنے کے بعد ہم آگے بڑھیں اور جہالت و منشاء ضلالت کے آئندہ شاخسانوں کے

پر کترنے کے لیے شہباز المعتقد المنتقد و الاستمداد علی اجیاد الارتداد

اور تحقیق الفتویٰ سے استمداد و استناد کی طرف عنانِ قلم کا رخ کریں المعتقد المنتقد

میں اگر ہے کہ

خدائے تعالیٰ کے نزدیک حضراتِ انبیاء

و اولیاءِ علی الانبیاء و علیہم الصلوة والسلام

کے محبوب ہونے اور وجہِ مباغزت ہونے کا

فانکار الوجاہة

و المحبة مخالفة صریحة

للایات الکریمة -



(معتقد منتقد ص ۱۳۱) | انکار قرآن کریم کی آیات کی صریح مخالفت ہے

تو یہ انکار، صراحتاً مفاد کلام دہلوی نہیں۔ ”الاستمداد“ میں اسی کا اشعار کیا کہ دو شیخ احتمال دکھا کر ایک کو کفر دوسرے کو ضلال کہا چنانچہ زیر تکمیل ۱۵ فرمایا

”مسلمانوں کے ایمان میں انبیاء و حضور سید الانبیاء علیہم وعلیہم افضل الصلوة والثناء ضرور شفیع ہیں اور ضرور بارگاہ الہی میں ان کے لیے عظیم وجاہت ہے اور ضرور ان کی وجاہت کے سبب ان کی سفارش قبول ہے جو وہاں وجاہت نہیں رکھتا اس کا کیا منہ کہ کسی کی سفارش کر سکے۔ ان کی وجاہت کا انکار کفر اور اس کے سبب ان کی شفاعت کا قبول نہ ماننا ضلال ہے۔“ (الاستمداد ص ۱۱۱)

پھر زیر تکمیل ۱۶ فرمایا

”مسلمانوں کے ایمان میں انبیاء و حضور سید الانبیاء علیہم وعلیہم افضل الصلوة والثناء ضرور محبوب ہیں ان کے غلام تک محبوب ہیں

<p>اے محبوب تم فرما دو کہ اگر خدا سے محبت رکھتے ہو تو میرے غلام ہو جاؤ اللہ کے محبوب ہو جاؤ گے۔</p>	<p>قُلْ اِنْ كُنْتُمْ تُحِبُّونَ اللّٰهَ فَاتَّبِعُوْنِيْ يُّحِبِّبْكُمْ اللّٰهُ (پ ۶ ع)</p>
---	--

اور ضرور ان کی محبوبیت کے سبب ان کی سفارش قبول ہے ان کی محبوبیت کا

انکار کفر اور اس کے سبب ان کی شفاعت کا قبول نہ ماننا ضلال ہے۔“ (مختصر الاستمداد ص ۱۱۱)

خود تحقیق لفتویٰ میں علامہ خیر آبادی کلام دہلوی میں یہی دو احتمال کفر و ضلال دکھاتے ہیں کہ  
”یہ قائل جو بارگاہ الہی میں حضور نبی اکرم صلی اللہ تعالیٰ علیہ وسلم اور انبیاء

واولیاء کی شفاعتِ محبت کی نفی کرتا ہے، دو حال سے خالی نہیں، یا تو اس کا عقیدہ ہے کہ اللہ تعالیٰ کو حضور نبی اکرم صلی اللہ تعالیٰ علیہ وسلم اور انبیاء و اولیاء سے محبت ہی نہیں، شفاعتِ محبت کیسے متحقق ہوگی، یہ کفر صریح ہے اور نصوص قطعیہ و احادیث صحیحہ کا انکار ہے، یا محبت کو قبول شفاعت کا سبب نہیں مانتا، یہ عقیدہ بھی نصوص صریحہ اور احادیث صحیحہ کے انکار تک لے جائے گا۔ (تحقیق الفتویٰ ص ۱۳۹)

علامہ خیر آبادی کی اسی تعبیر کے آئینے میں یہ مواخذہ بھی دیکھ لیجیے جو انھوں نے دہلوی کے شفاعت بالوجاہت کا انکار کرنے پر فرمایا ہے کہ

”گناہ گاروں کی نجات کے لیے حضرات انبیاء و اولیاء و ملئکہ و مشائخ کی شفاعت مقبول ہے اور اس مقبولیت کا سبب وہ قدر و منزلت و وجاہت ہے جو بارگاہ الہی میں ان حضرات کو حاصل ہے تو گناہ گاروں کی نجات کے لیے ان حضرات کی شفاعت کے سبب ہونے کا انکار بارگاہ الہی میں ان حضرات کی قدر و منزلت و وجاہت کا انکار ہے۔“

مترجماً (تحقیق الفتویٰ) ”مقام ثالث زیر وجہ اول ص ۱۸۳“

دہلوی کے انکار وجاہت کا لزوماً ہونا اس سے صاف عیاں ہے اور ذی علم ذی فہم کے لیے مقام، مقامِ حفظ و ضبط ہے کہ علامہ اس کے بعد معاف فرما گئے ہیں

۷ اگر یہ تنقیص شان نہیں تو اور کیا ہے ؟

یہ تحقیق الفتویٰ کی اردو تعبیرات ہیں اور اوپر المعتقد المنتقد کی عربی عبارات  
 گذریں۔ زید اگر دیکھ سکتا ہے تو انہیں دیکھ سمجھے اور بتائے کہ کیا متعین فی الکفر  
 یا کفر التزانی پر وارِ تعبیر یوں ہی ہوتا ہے؟ ————— ہاں سمجھ شرط ہے  
 سمجھ شرط ہے، سمجھ شرط ہے

لیکن جسے تحقیق الفتویٰ مترجم کے اردو الفاظ سمجھنے کے لالے پڑے ہیں وہ کیا  
 خاک سمجھے بتائے۔ ————— مگر نہیں مدعی اسلام و سنیت ہے، یقین کُنندہ  
 قیامت و آخرت ہے تو ————— خوفِ خدا شرمِ نبی (جلّ و علا و صلی اللہ تعالیٰ  
 علیہ وسلم) ————— اپنے سمجھانے والوں سے سمجھے نہ فقط یہی بلکہ یہ بھی کہ

علامہ بدایونی قدس سرہ تفویت کی بکواس کی بنا پر  
 دہلوی اور اس کے متبعین کے حکم میں کلام فرماتے ہیں تو  
 کیا کہتے ہیں

نجدیہ مسئلہ شفاعت میں اہلسنت کے  
 مخالف ہوئے۔

جب ہمارے بیان سے ظاہر ہو گیا کہ  
 نجدیہ عقیدہ شفاعت میں اہلسنت کے  
 مخالف ہیں تو ”تفویت“ کی بکواس میں

والنجدیة خالفوا اهل  
 السنة والجماعة في الشفاعة (معتقد سنہ)

لما ظهر بما ذكرنا مخالفة  
 النجدية في هذه العقيدة  
 لاهل السنة لاحاجة الى

جو گمراہی اور گمراہ گری ہے اس کی تفصیل کی حاجت نہیں۔

تفصیل مافیہ من الضلال  
والتضلیل۔ (معتقد منتقد ص ۱۳۲)

توصاف ظاہر کہ علامہ بدایونی قدس سرہ مقام بیان حکم میں نہ تو دہلوی کی تکفیر خود کرتے ہیں اور نہ دہلوی کی تکفیر نہ کرنے والے کو من شاک کے تحت لاتے ہیں اور اس کے باوجود علامہ خیر آبادی کی شہادت یہ ہے کہ

علامہ بدایونی کی کتاب ”المعتقد المنتقد“ میں وہابیہ کی ذرہ برابر رُورعلایت نہیں۔ وہابیہ کے پاس ولحاظ سے یہ کتاب سراسر پاک اور مکمل ذریعہ رشد و سبب ہدایت ہے۔ دیکھو علامہ خیر آبادی کے الفاظ تقریظاً بالخصوص یہ الفاظ

شروع سے آخر تک پورا رسالہ حق کا  
واشکاف بیان ہے جو باطل کی ملاوٹ سے  
سراسر پاک ہے اور مقامات رشد و ہدیٰ  
کی کھلی نشاندہی کرتا ہے۔

کلمات بیان و اصراح للحق  
الصراح و تبیین لاولیاء  
الهدیٰ و ایضاح۔

اور یہ الفاظ

گمراہی کے اندھے کنویں میں گرے شخص کو  
اس رسالے سے چمکتی شہیت ماننے والوں کے  
نقش قدم مل جاتے ہیں اور طلب حق  
میں نہایت پیاسی جان کو اس رسالے

یہ تدی بہا الضلیل الی  
سنن اهل السنة السنیة  
ویرتوی بہا الغلیل من  
شریعة الشریعة البیضاء

الہنیۃ -

کی بدولت شریعت کے صاف شفاف  
خوشگوار چہنٹے سے سیرابی میسر آتی ہے۔

(معتقد منتقد ص ۳)

نیز یہ الفاظ

دین کے سچے عقیدوں اور رذیل فرقوں  
کی بکواس میں جو روشن فرق ہے  
اس رسالے سے واضح ہو گیا۔

قد فصیح بہا فرق الفرق  
بین العقائد الحقہ الدینیۃ  
وین اباطیل الفرق الدنیۃ۔

یوں ہی "المعتقد المنتقد" کی شان صداقت و حقانیت سے متعلق حضرت

مولانا صدر الدین صاحب علیہ الرحمہ کی شہادت یہ ہے کہ

اسے بہ نظر قبول و استحسان دیکھنا بھلائی حاصل کرنے کا سبب اور خوش نصیبی کی

علامت ہے۔۔۔۔۔ دیکھوان کے الفاظ تقریظ

بھلائی اور خوش نصیبی ہے اس کے لیے  
جو اسے پورا پڑھے اور بغور دیکھے۔

فظوبی لمن یوافیہا ویری  
فیہا۔

اور یہ الفاظ

رسالہ کل کاکل اہل ایمان کی آنکھوں کا  
نور اور دل کا سرور ہے۔

جلہا نور وکلہا

سرور۔۔۔

اور حضرت مولانا شیخ احمد سعید مجددی علیہ الرحمہ کی شہادت یہ ہے کہ

"المعتقد المنتقد" میں اہل سنت کے عقائد نہایت واضح اور

روشن ہیں۔۔۔۔۔ اور۔۔۔۔۔ یہ کتاب وہابیہ وغیرہ گمراہوں کے



ثابت کیے گئے ہیں نیز گمراہانِ معتزلہ  
اور جماعت اہل حق و یقین سے خارج ان کے  
پیر و کاروں کی ہفوات کا بطلان  
ظاہر کیا گیا ہے۔

وابطال ہفوات المعتزلة ومن  
يتبعون خطوات هؤلاء الضالين  
ويخرجون من جماعة اهل الحق  
واليقين۔ (معتقد مستقص)

نیز خود علامہ بدایونی قدس سرہ مقام بیان حکم میں دہلوی کی تکفیر نہ کرنے کے  
باوجود علامہ خیر آبادی علیہ الرحمہ کی نظر میں

ان کی خوبیاں کامل و بلند و بالا اور ان کی  
باریک نظریں علوم کی گہرائیوں میں اتری ہوئیں۔

ذو المناقب الثواقب الجليلة  
والانظار الثواقب الدقيقة۔

ہیں بلکہ

اپنی سیرت و بلندی نظر نیز فضل و کرم و  
سیادت سے حیران کن روزگار۔

الاروع

ہیں، یہاں تک فرمایا

یہ بات مشہور و معروف ہے کہ حق کی نصرت  
حمایت میں جو کچھ علامہ موصوف نے کہا  
ٹھیک کہا اور وہابیہ نجدیہ کے اصول  
فروع میں جو ان کا فاتحانہ رد کیا صحیح و  
صواب اور درست ہے۔

ذائع الصيب في انجاد الحق  
وفل قرن طلع من النجد في  
الاعوار والانجاد۔

✧ ✧ ✧ ✧ ✧  
✧ ✧ ✧ ✧ ✧

جیسا کہ اس سے زائد تفصیل کے ساتھ شروع میں گزرا۔

یوں ہی مصدق تحقیق الفتویٰ حضرت مولانا صدر الدین علیہ الرحمہ کی نظر میں  
علامہ بدایونی قدس سرہ

عالم صالح، دقیق النظر، تجربہ کار، صاحب تحقیق  
ذی فضل، باکمال، ذی علم، فائق العصر  
بحر ذخائر، تیز خاطر، فصیح حاذق، عالی ذہن۔

المحبر المدقق الخیر المحقق الفاضل  
الکامل العالم الفائق البحر الخضم  
الامعی اللوذعی الاحوذی الاصمعی

(معتقد متقدمہ)

ہیں۔ اور ایسی عظیم الشان شخصیت کے مالک نیز احقاق حق و ابطال باطل میں  
کسی بھی طرح کی کمی کو تاہی سے ایسے پاک و برکنار ہیں کہ موصوفہ خوش ہو کر فرماتے ہیں

کیسی عظیم جد و جہد اور کوشش ہے مؤلف  
مرتب رسالہ کی۔ کتنا بلند رتبہ ہے  
مصنف رسالہ کا۔ اور کتنی اونچی شان  
ہے ان کی جو یہ نفیس و نرالہ تحفلائے  
اس لیے کہ انھوں نے اپنے کام اپنے  
مقصد کے متعلق جد و جہد میں ذرہ برابر  
کمی کو تاہی نہیں برتی۔

فيا لجهد من الفها وياسعى  
من رصفها وياسان من  
صنفها ويا لخطب من  
اطرفها حيث لم يال جهدا  
فيما سعى۔

❖ ❖ ❖ ❖ ❖  
❖ ❖ ❖ ❖ ❖

یوں ہی مصدق تحقیق الفتویٰ مولانا شیخ احمد سعید نقشبندی مجددی علیہ الرحمہ والرضوان کی  
نظر میں علامہ بدایونی قدس سرہ

فاضل کامل، عالم عامل جو بڑی شان کے

الفاضل الكامل العالم العامل الذی



مالک ہیں۔ معقول و منقول کے معانی و  
بیان کے جامع ہیں۔ علوم ادیان پر حاوی  
ہیں۔ ہمارے دوست، فضیلت و  
خوبی میں ہم سے بڑھ کر۔

هو جليل الشان الجامع بين  
المعقول والمنقول والمعاني  
والبیان والحاوی للعلوم الادیان  
مولانا بالاضل اولنا۔ (معتقد منتقد ص ۷)

ہیں۔

افادہ یہ بھی بتادیں کہ علامہ بدایونی مقام بیان حکم میں دہلوی کی تکفیر نہ کرنے  
کے باوجود مولانا حمید علی صاحب کی نظر میں کیا ہیں۔ موصوف اپنی تقریظ

”المعتقد المنتقد“ میں فرماتے ہیں

وہ علامہ کہ علمائے عرب ان کی مثال نہیں ملتی  
پیشوائے عارفین ہیں۔ سرمایہ عابدین  
ہیں۔ تعریف و تعارف سے مستغنی ہیں۔  
جو ہمارے سردار ہیں۔ جامع معقول و  
منقول ہیں۔ حاوی فروع و اصول ہیں۔  
ہمارے مقدس پیشوا، برگزیدہ و مقبول ہیں  
کیوں نہ ہوں جب کہ وہ **فضل رسول** ہیں۔

العلامة الذی لم یوجد نظیره فی  
العالمین وهو امام العارفین و  
نظام العابدین المستغنی عن التوصیف  
والتبیین مولانا جامع المعقول و  
المنقول حاوی الفروع و الاصول و  
مقتد انا المقدس المقبول کیف لا  
وهو فضل الرسول۔

اس کے بعد ہم نظر کرتے ہیں کہ ————— کتاب مستطاب ”المعتقد المنتقد“

استفادہ کرنے والا جو شخص بھی ————— دہلوی کو گمراہ تو بیشک جانے

مگر ————— اس کی تکفیر نہ کرے

— اس کے بارے میں ان حضرات کے کلمات کیا خبر دیتے ہیں —  
 — تو ہم دیکھتے ہیں کہ — ان حضرات کے کلمات ایسے شخص کے  
 — کامل ہدایت یاب اور سچے مومن و مسلمان ہونے کا پتہ دیتے ہیں —  
 — دیکھو علامہ خیر آبادی کے الفاظ تقریظ خصوصاً یہ الفاظ

گمراہی کے گہرے کھڈ میں گرا انسان  
 اس مبارک رسالے سے اہلسنت کا  
 مسلک روشن پالیتا ہے۔

یہتدی بہا الضلیل الی  
 سنن اهل السنة السنية۔  
 (معتقد مستقص ص ۳)

اور یہ الفاظ

دولتِ رشد کا ہر متلاشی اس  
 رسالے سے محبت کرے گا۔ نتیجہ اس سے  
 بھر پور رشد و ہدایت پائے گا۔

ویجد بہا کل من بغی وجد  
 الرشید فیجد بہا وجودا۔  
 (معتقد مستقص ص ۴)

اور دیکھو حضرت مولانا صدر الدین صاحب علیہ الرحمہ کے یہ الفاظ

رسالے کے کلمات ہی گمراہ کی ہدایت کو  
 بس ہیں اگرچہ معانی پر مطلع نہ ہو۔

یہدی الضال بمبانیہا قبل  
 ان یقف علی معانیہا (معتقد مستقص ص ۵)

مزید حضرت مولانا حمید علی صاحب علیہ الرحمہ کے یہ کلمات بھی دیکھ لیجیے

”معتقد مستقص“ جو رہنمائے صراطِ مستقیم  
 ہے۔ دلیل شاہراہِ تویم ہے جو اس کی  
 راہ چلے اسے یہ نجاتِ ابدی سے

الذی یهدی الی صراط  
 مستقیم و یدل علی نہجِ قویم  
 یوصل سالکہ الی النجاة

وینجیہ من الظلمات - ہکنا کرتی اور تاریکیوں سے نجات

(معتقد منتقد ص ۷)

دیتی ہے۔

رہی یہ بات کہ علامہ خیر آبادی نے بشمول مصدقین خود تو بارہ سو چالیس ہجری میں "تحقیق الفتویٰ" میں دہلوی کی تکفیر کی اور "المعتقد المنتقد" میں مقام بیان حکم میں دہلوی کی تکفیر نہ کر کے اسے گمراہ، مخالف اہلسنت کہنے پر اکتفا کرنے والے علامہ فضل رسول بدایونی اور ان کی کتاب نفیس "المعتقد المنتقد" کی اس درجہ پذیرائی اور مدح سرائی کی اس کی کیا وجہ ہے؟

وجہ صاف ہے علامہ بدایونی ہوں یا علامہ خیر آبادی، تحقیق الفتویٰ کے مصدقین علماء ہوں یا دیگر علمائے اہلسنت، کسی کے نزدیک بھی کلمات تفویت دہلوی

۱۔ علامہ فضل رسول بدایونی قدس سرہ نے اپنی تصنیف لطیف "سیف الجبار" میں اس تکفیر کو علامہ خیر آبادی علیہ الرحمۃ والرضوان کے الفاظ میں ص ۶ پر بطور نقل بقصد رد ذکر فرمایا ہے جیسا کہ حضرت علامہ مفتی اسرار احمد صاحب قبلہ نے تقدیم "تحقیق جمیل" میں اس پر کافی تفصیل سے روشنی ڈالی ہے اور خود علامہ بدایونی قدس سرہ کے کلمات سے اسے ثابت کیا ہے۔ ص ۱۲ منہ

۲۔ اور فرمایا

"ہر کہ در کفر او شک آرد کافرو بے دین و نامسلمان و لعین است" (سیف الجبار ص ۶)

مگر اس سے حضرت علامہ فضل رسول بدایونی اور امام اہلسنت وغیرہ علمائے محتاطین ملت متبعین محققان اہلسنت پر کچھ الزام نہیں جنہوں نے دہلوی کی تکفیر جزئی حتمی سے کف لسان فرمایا

فی نفسہ متعین فی الکفر یا کفر التزائی نہیں ————— جیسا کہ ہم  
 ”لمعات ثلاثہ“ (مطبوعہ ۱۴۲۰ھ) میں اس کا صاف اشعار کر چکے بلکہ  
 یہیں ماسبق میں اس پر صاف و اشکاف تنبیہ اور قدرے توضیح کر چکے

(بقیہ حاشیہ صفحہ ۴۰)

جیسا کہ حضرت امام احمد بن حنبل رضی اللہ تعالیٰ عنہ نے جو یزید پلیدی کی تکفیر فرمائی ہے، جو  
 حسب تقریر محقق ابن ہمام علیہ رحمۃ المنعم تکفیر قطعی جزئی حتمی ہے جس کی بحث نفیس و تفصیل حلیل  
 حضرت استاذ محترم دام ظلہ العالی نے اپنے حاشیہ ”تحقیق حلیل“ ص ۶۵ تا ۷۷ میں فرمائی ہے اس  
 تکفیر سے ان علمائے ملت اساطین و اسلاف اہلسنت پر کچھ الزام نہیں جو یزید پلیدی کی تکفیر  
 نہیں کرتے اس لیے کہ انہیں کفر صریح کی یزید کی طرف نسبت پر جزم و قطع حاصل نہیں۔  
 یوں ہی یہاں جب کلام فی نفسہ نامتعین اور

تعیین مرام امر خارج سے ہے تو اس پر جزم، جازم کو قائل  
 کی تکفیر قطعی جزئی حتمی کے لیے کافی بلکہ موجب۔ مگر جنہیں اس پر  
 جزم و قطع حاصل نہیں ان کے لیے باتباع جمہور متکلمین و  
 فقہائے محققین تارکین تفریط و افراط، مسلک تحقیق و احتیاط وہی  
 سکوت و کف لسان ہے ————— جیسا کہ حضرت محقق

مصنف ممدوح دام ظلہ العالی نے دوران تصنیف ہی افادہ فرمایا  
 ————— جب کہ ”حکم شرعی برہنات ادیبی“ نیز ”لمعات ثلاثہ“ میں اس طرف

اور کشف نوری از کفر کف لسان ادیبی“ (مطبوعہ ۱۳۱۸ھ) میں بھی اس  
مطلب کو خاص عبارات ”تحقیق الفتویٰ“ سے ثابت و واضح کر چکے  
نیز امام اہلسنت قدس سرہ کے قلم حق رقم نے جو ”کوکبہ شہابیہ“

(بقیہ حاشیہ صفحہ ۴۱)

ہدایت کرنے کے علاوہ ”کشف نوری از کفر کف لسان ادیبی“ میں بہت پہلے ہی بروجہ کافی و  
کافل باحسن وجوہ اس کا افادہ فرما دیا تھا۔۔۔۔۔۔ یہاں حضرت استاذ معظم چونکہ  
مدعی التزام و تکفیر (معاذ اللہ) امام اہل اسلام کی جہالت و بلادیت و سفاہت و غباوت کے اظہار  
اور اکابر علمائے معتدین حتیٰ کہ علامہ فضل حق خیر آبادی کی طرف سے لزوم و تبیین کلمات دہلوی کے  
بیان نیز اس سے اس بے بصارت گرفتار ظلمت ضلالت پر الزام کے مقام میں ہیں۔۔۔۔۔۔  
لہذا۔۔۔۔۔۔ قصداً کاشف شبہہ دافع و سوسہ اس افادہ نافعہ کو

یہاں سلسلہ کلام سے جدا فرما دیا۔۔۔۔۔۔ کہ مدعی کے ذمہ ہے اپنے استدلال کے  
چاک سینا اور اسے نقض و ایراد سے سالم بنانا۔۔۔۔۔۔ اور یہ نہ اس سے  
ہو سکا نہ ہو کہ باطل کی قسمت میں سالمیت کہاں۔۔۔۔۔۔ سالمیت تو  
نصیبہ اہل حق ہے واللہ الہادی الذی قال فی کتابہ المبین وَ كَانَ حَقًّا عَلَيْنَا  
نَضْرُ الْمُؤْمِنِينَ ۝ (اور ہمارے ذمہ کرم پر ہے کامل ایمان والوں کی مدد فرمانا) ولہ  
الحمد الجمیل والصلوة والسلام علی رسولہ الجلیل وعلی آلہ وصحبہ  
وابنہ وحبہ بالتبجیل۔ فقط اسرار احمد نوری

سَلِّ السَّيُوفَ“ وغیرہ میں دہلوی کو کافر فقہی ثابت کر کے اس کی تکفیر قطعی سے کف لسان فرمایا اس کی قطعی یقینی واضح بنا بھی ہم ”کشف نوری“ میں بیان کر چکے کہ  
 کلام متبیین فی الکفر پر بے علم نیت، تکفیر سے سکوت و کف لسان کرنا ہی  
 مسلک متکلمین ہے

”الموت الاحمر“ میں زیر مقدمہ ۴ فرمایا

”کفریت قول مطلقاً مذہب کلامی میں کفر قائل نہیں کہ اسے تبیین کافی۔ اور

اسے تعین درکار۔ فتح القدر و بحر رائق و نہر فائق و منح الروض میں ہے

ذلك المعتقد في نفسه كفر فالقائل به قائل بما هو

كفر وان لم يكفر۔

اس کے مثل مجمع بحار الانوار میں ازہری سے دربارہ خلق قرآن منقول —

یہ ہے وہ کہ ”سَلِّ السَّيُوفَ“ و حواشی کو کتبہ شہابیہ میں فرمایا کہ

اقوال کا کلمہ کفر ہونا اور بات۔ اور قائل کو کافر مان لینا

اور بات۔

اور جب یہ استلزام نہیں تو وہ احتیاط کلامی کہ قائل سے کف لسان کی حامی

قول پر حکم میں درکار نہیں “ (الموت الاحمر ص ۲۹)

نیز تھانوی باطنی نے جب یہ افترا کیا کہ ————— امام اہلسنت نے اس کلمہ

(صراط نامستقیم) میں اسماعیل کی نیت پر مطلع ہونے کا دعویٰ فرمایا ہے کہ اس نے

وہی پہلو مراد لیا ہے جو کفر ہے ————— تو اس پر رد کرتے ہوئے

جواب میں ”الموت الاحمر“ میں فرمایا

”آپ تو اب طالب تحقیق بنتے ہیں۔ طالب تحقیق کا یہ کام نہیں کہ افسر کرے اور وہ بھی ایسے جیتے۔ اور اتنی بار۔ اور یوں بررو۔ ہونہ ہو آپ کے اس لباس کو پردہ بنایا گیا اور یہ مکشوفوں کی باتیں ہیں۔ کیا وہ کڈابین و مکڈابین ربّ العظیمین ”کو کبہ شہابیہ“ میں کوئی حرف اس سفید جھوٹ کا دکھا سکتے ہیں کہ فرمایا ہو۔ ہمیں اس کی نیت کا علم ہو گیا کہ اس نے معنی کفر مراد لیے ہیں سبحن اللہ ایسا ہوتا تو یہی فرمایا جاتا کہ

ہمارے نزدیک مقام احتیاط میں اگفار سے کفّ لسان مختار صفحہ ۶۲

یہی فرمایا جاتا

ہم احتیاط برتیں گے سکوت کریں گے جب تک ضعیف سا ضعیف

احتمال ملے گا حکم کفر کرتے ڈریں گے۔ حاشیہ صفحہ ۶۱

یہی فرمایا جاتا کہ

ہم براہ احتیاط تکفیر سے زبان روکیں۔ ایضاً حاشیہ صفحہ ۶۱

یہی فرمایا جاتا

میں اسماعیل دہلوی کے کفر پر بھی حکم نہیں کرتا کہ ہمیں ہمارے

نبی صلی اللہ تعالیٰ علیہ وسلم نے اہل لادّٰلہ لادّٰلہ کی تکفیر سے

منع فرمایا ہے جب تک وجہ کفر آفتاب سے زیادہ روشن

نہ ہو جائے اور حکم اسلام کے لیے اصلاً کوئی ضعیف سا ضعیف

محل بھی باقی نہ رہے فان الاسلام یعلو ولا یعلیٰ“

- تمہید ایمان ص ۳۳ از سخن السبوح ص ۸۱

ایسا ہوتا تو دیوبندیوں ہی روتے کہ ہائے ہائے امام الطائفہ کو کافر نہ کہا  
اذناب کی تکفیر کی ان کی نہ کی اذناب کو ان سے چھڑا لیا۔

رہے فقہاء ان کے حکم فرمانے کو دعویٰ اطلاع نیت سے کیا علاقہ۔

کہ وہ ظاہر پر حکم فرماتے ہیں نیت سے بحث نہیں رکھتے (مقدمہ ۲)  
البتہ جمہور متکلمین اور ان کے موافقین فقہائے محققین اگر تکفیر کریں گے تو  
یا احتمال نہ مانیں گے معنی کفر میں متعین جائیں گے یا اطلاع نیت کے بعد۔

یہ ہے وہ جو صفحہ ۳۳ تمہید ایمان میں ارشاد ہوا۔ نیت نہ معلوم ہونے  
ہی کا تو سبب ہے کہ اپنا مسلک وہ ارشاد فرمایا کہ

مقام احتیاط میں الکفار سے کف لسان ماخوذ۔

کلام علمائے کرام سمجھنا عوام کو مشکل اور دیوبندیہ کو محال ہے ملاحظہ ہو کہ

جہاں بحث فقہی تھی بوجہ تبیین بطور فقہاء تکفیر لکھی اور نیت سے

بحث نہ کی اور جب مسلک متکلمین و مختار ذکر فرمایا بوجہ عدم علم نیت تکفیر سے

احتیاط کی“

(الموت الاحمر ص ۳۳، ۳۴)



# امام اہلسنت قدس سرہ کے مسلک کی تائید و حمایت نیز کلمات دہلوی کے لزوم و تبیین پر اکابر علماء کے مزید کلماتِ بابرکات

حضرت تاج الفحول علامہ شاہ عبدالقادر ابن سیف مسلول علامہ شاہ فضل رسول بدایونی  
قدس سرہما کے ارشد تلامذہ حضرت علامہ قاضی عبدالوحید فردوسی (ساکن عظیم آباد پٹنہ)  
علیہ الرحمۃ والرضوان اپنی تصنیف ”صمصام سنیت بگلوئے نجدیت“ میں حامیان دہلوی کا  
رد اور دہلوی سے متعلق امام اہلسنت کے مسلک<sup>۱۴</sup> تضریل و عدم تکفیر کی حمایت  
کرتے ہوئے فرماتے ہیں

”یہاں تکفیر (دہلوی) کا دعویٰ خود نہ تھا اور اس (دہلوی) کی ضلالت  
(وگمراہی) پر تمام علمائے اہلسنت ہندی وغیرہ ہندی متفق (ہیں)۔“

ارشاد تلامذہ شاہ عبدالعزیز صاحب، مولانا رشید الدین خاں صاحب دہلوی وغیرہ  
معاصرین اسماعیل کے واقع اور ان کے بعد کے فتاویٰ و رسائل مخفی نہیں۔“

(صمصام سنیت ص ۹)

بلکہ موصوف شروع کتاب ہی میں لزوم و التزام پر بڑے نفیس پیرائے میں  
گفتگو کرتے ہوئے آخر میں تکفیر دہلوی سے صریح انکار کو نہ صرف  
امام اہلسنت بلکہ اہلسنت کی طرف منسوب فرماتے ہیں۔ اس

نفیس کلام کی ابتداء یوں ہے

” لزوم کفر کے باعث تکفیر کرنا ائمہ اہلسنت کا اختلافی مسئلہ ہے  
 ہزار ہا ائمہ دین بے فرق لزوم والتزام قائلان کلمات کفر پر حکم کفر فرماتے ہیں  
 عامۃ کلمات فقہائے کرام اسی پر حاکم ————— اور مرتبہ احتیاط  
 تفرقہ و انکار کفار ہے محققین مکملین اسی پر جازم ————— فقیر  
 اس پر بکثرت نصوص جلیہ ائمہ علیہ حاضر کر سکتا ہے۔ سر دست مزاج والا  
 کے علاج و مداوا کو نسخہ شفا ” نسیم الریاض “ کی ٹھنڈی ہوا پیش کرتا ہے  
 امام قاضی عیاض ” کتاب الشفا فی تعریف حقوق المصطفیٰ “ صلی اللہ  
 تعالیٰ علیہ وسلم اور علامہ خفاجی اس کی شرح ” نسیم الریاض “ میں فرماتے ہیں

” اما من اثبت الوصف ونفی الصفة (وہم المعتزلة)

فمن قال (من اهل السنة) بالمال لما يوديه اليه

قوله كفره فكأنهم (ای المعتزلة) صرحوا (عند الملكر

لهم) بما ادى اليه قولهم ومن لم ير اخذهم

بمال؟ لهم لم ير الكفارهم فعلى هذين الماخذين

اختلف الناس (من علماء الملة واهل السنة) في كفر

اهل التاويل والصواب (عند المحققين) ترك الكفارهم

اه مختصراً “

دیکھیے کیسی صریح تصریح ہے کہ لزوم کی بنا پر کافر کہنا، نہ کہنا دونوں قول

اہلسنت کے ہیں اور محققین کے نزدیک تکفیر نہیں ہے —————

— مگر تقصیر معاف ، فقیر کو خوف ہے کہ ملازمان والا کے ذہن میں اس عبارت عربی کا مطلب کیا دخول پائے گا جب کہ رسالہ اردو (سئل السیوف الہندیۃ) کا کلام بے فہم مرام رہا۔ حضرت مصنف دام ظلہ العالی (امام اہلسنت قدس سرہ) نے صاف ان تمام مطالب کا اشعار فرمادیا تھا۔ کفریات اسماعیل پر ہر جگہ کلام علماء سے حکم کفر نقل فرمایا جسے جناب براہِ خوش فہمی حضرت مصنف (امام اہلسنت) کے احکام سمجھے۔ صدر جواب میں ارشاد فرمایا تھا

» حسب تصریحات جماہیر فقہائے کرام ان پر حکم کفر ثابت «

آخر میں بعد نقل احکام و تفصیل کلام پھر اجمال فرمایا کہ

» بالجمہ جماہیر فقہائے کرام کی تصریحیں ان کے صریح کفر پر حاکم «

پھر ایسے ہی اذہان عالیہ کے لحاظ سے اسی بیان کے لیے خاص ایک تنبیہ نبیہ ارشاد فرمائی اور اس کا شروع انہیں لفظوں سے کیا

» یہ حکم فقہی متعلق بکلمات سفہی تھا «

پھر اپنے نزدیک جو مسلک محقق تھا بیان فرمادیا کہ

» لزوم و التزام میں فرق ہے ہم احتیاط برتیں گے محتاطین نے

تکفیر سے سکوت پسند کیا «

ان سب عبارات واضح و روشن سے دو مطلب ایسے صاف مستفاد تھے

جنہیں ہر ذی فہم سچے سمجھ لے۔ ایک یہ کہ ہم تکفیر نہیں کرتے ہاں

بطور جمہور فقہائے کرام یہ احکام۔ دوسرے یہ کہ بہت ائمہٴ اعلام لزوم پڑی حکم کفر فرماتے ہیں اور مسلک تحقیق و احتیاط تخصیص التزام۔

دونوں مطلب سے ایک بھی فہم جناب میں نہ آیا۔ ادھر تو احکام فقہانہ حکم مختار حضرت مصنف (امام اہلسنت) جان کر ابتدا سے خاتمہ تک کفر کفر بولنا شروع کیا، ادھر فرق لزوم و التزام پر اجماع مسلمین مان کر جماعاتِ عظیمہ ائمہٴ اہلسنت کو معاذ اللہ اصولِ اسلام کا بالکل مخالف ٹھہرا دیا۔

خدارا انصاف! یہ کیا دین و دیانت ہے ایک اپنے پچنین و پچنن کے بچانے کو لاکھوں ائمہٴ اہلسنت پر معاذ اللہ حکم کفر لگا دینے کا شاعر کیا جیسا و جرأت ہے ————— پُر ظاہر کہ اصولِ اسلام کا بالکل مخالف نہ ہو گا مگر کافر۔ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ ————— سچ فرمایا حدیث شریف میں حُبُّكَ الشَّيْءُ يُعْمَى وَيُصَمُّ۔

مکرمی! جواب تو جواب خود سائلِ فاضل (مولینا فضل المجید قادری فاروقی بدایونی) نے نفسِ سوال میں اس طرف اشارہ فرمایا تھا کہ فقہار کے نزدیک ان پر حکم کفر لازم ہے یا نہیں؟ (یعنی مولینا فضل المجید بدایونی علیہ الرحمۃ

۱۷۷ مخالف نے اپنی دو ورقی حمایتِ دہلوی میں لکھا تھا کہ ————— لزوم سے کفر کا فتویٰ بعید از انصاف ہے۔ ایضاً لزوم سے کفر ثابت کرو یہ طریقہ اصولِ اسلام کے بالکل خلاف ہے۔ ایضاً ایسے لزوم سے سب پر کفر عائد ہو سکتا ہے جو کسی مسلمان کی شان نہیں۔“ (بحوالہ صمضم صئیت ص ۶۷) ۱۷۸ منہ

نزدیک بھی دہلوی کا کفر التزائم نہ تھا لزومی تھا جس پر نزد متکلمین تکفیر نہیں) اور مطلب اول تو اس فقیر نے تمہید ہی میں نہایت روشن روش پر گزارش کر دیا تھا بلکہ اس رسالہ مبارکہ طیبہ (سَلُّ السُّيُوفِ الْهِنْدِيَّةِ) کا چھاپنا ہی اسی غرض سے بیان کیا تھا کہ ندویوں شیخروں نے جو علمائے اہلسنت پر الزام تکفیر تکفیر کی رٹ لگادی ہے اس کا دروغ بیفروغ ہونا روشن ہو جائے پھر سُبْحٰنَ السُّبُوْحِ سے وہ صاف تصریحیں نقل کر کے گزارش کر دیا تھا کہ جب ہمارے علمائے کرام اسماعیل دہلوی کو بھی کافر نہیں کہتے اور لوگ جن کے اقوال اس سے بہت ہلکے ہیں ان کے باب میں اس تہمت بلعونہ کی کیا گنجائش — تمہید درکنار خود صفحہ ۱۰۷ پر یہی مضمون موجود (الحمد للہ کہ یہ مبارک رسالہ (سَلُّ السُّيُوفِ الْهِنْدِيَّةِ) مع تمہید و ضمیمہ مبطل افتراءات ندویہ ثبت گمراہی طائفہ وہابیہ جس میں ان کے پیشواؤں کی کتابوں سے بہ نشان صفحات اس کے اقوال کفریات لکھا اور اسی طرح بہ نشان صفحات کتب ائمہ دین و علمائے مستمدین یہاں تک کہ شاہ ولی اللہ صاحب و شاہ عبدالعزیز صاحب سے ان پر حکم کفر نقل کیا آخر میں کمال احتیاط اہلسنت روشن کی کہ باوصف ایسے کلمات کفریہ کے اور بانگہ گمراہ وہابیہ ناطق ناروا، مسلمانوں کو مشرک بتاتے ہیں۔ ہمارے محققین نے جب تک صراحت ضروریٰ دین کا انکار نہ ثابت ہوا ان پر حکم کفر نہیں دیا صرف گمراہ و بد مذہب کہا) مگر حضرت کو سب سے آنکھیں بند فرما کر وہی کفر کفر کی پکار مقصود، (صفحہ ۱۰۸، ۱۰۹)

## پھر مقطع کا یہ بند فرمایا

\_\_\_\_\_ ہاں یہ کہیے کہ الفال مُؤَبَّلٌ بِالْمُنْطِقِ آوازہ خلق نقارہ خدا ہے

دہلوی بیچارے کی قسمت میں اگر خدا ہی نے کُفر لکھ دیا ہے کہ جو باوصف

صریح نفی وانکار اہلسنت اس کے معتقدین کے سر چڑھ کر

بول رہا ہے تو جناب من یہ اس کا بندا۔ آپ کا لکھا۔ ہمارا اس میں قصور

کیا ہے؟ (مہصام سنیت ص ۴۹-۵۰)

اور ایک مقام پر فرماتے ہیں

\_\_\_\_\_ ”ہم مصطفیٰ صلی اللہ تعالیٰ علیہ وسلم کی شان میں (دہلوی جیسی)

گستاخی کرنے، کذب الہی کو جائز رکھنے پر حکم کُفر لازم کریں گے۔“

(مہصام سنیت ص ۵۴)

پھر ایک مقام پر یہی علامہ موصوف تکفیر دہلوی سے کُف لسان کرنے والے

علمائے سنت بالخصوص امام اہلسنت علیہم الرحمۃ والرضوان کی باریک بینی، دقیقہ رسی

اور علمی گہرائی و گیرائی کے مدح خواں ہو کر فرماتے ہیں

ہمارے علمائے محتاطین دقیقہ رس محققین نے تکفیر میں احتیاط

فرمائی۔ منکر بیدولت ہمارے علماء کی شدت احتیاط دیکھے اور بدگو مفتزی

اپنے افتراءے تکفیر کو بیٹھ کر روئے وَ لِلّٰهِ الْحُكْمُ۔ (مہصام سنیت ص ۵۴)

کوئی نا صفا سے مُنہ دیکھی تعریف پر مُمول نہ کرے اس لیے کہ علامہ قاضی عبدالوجید صاحب ذوقی

امام اہلسنت کی باریک بینی، دقیقہ رسی اور علمی گہرائی و گیرائی کا خود اپنی خداداد بصیرت و

ذہانت سے ادراک و مشاہدہ کیا۔ تب یوں امام کے ملح خواں ہوئے اس پر موصوف کی تصنیف ”صمہ صام سنیت“ گواہ کافی ہے۔ ————— اس کی ایک جھلک ہم یہاں پیش کریں اور وار ”سَلُّ السُّيُوفِ“ سے ابتدا کریں۔

امام اہلسنت قدس سرہ نے ”سَلُّ السُّيُوفِ الْهِنْدِيَّةِ عَلَى كَفْرِيَّاتِ بَابَا النَّجْدِيَّةِ“ میں دہلوی کا کفریہ اولیٰ نقل کیا

”غیب کا دریافت کرنا اپنے اختیار میں ہو کہ جب چاہے کر لیجیے یہ اللہ صاحب ہی کی شان ہے۔“

پھر اس کا رد کرتے ہوئے فرمایا

”اس کا صاف یہ مطلب کہ اللہ تعالیٰ کو اختیار ہے کہ جب چاہے غیب کی بات

دریافت کر لے تو صراحتاً لازم کہ اسے بالفعل علم غیب حاصل نہیں“ (سَلُّ السُّيُوفِ)

مخالف نے اس رد میں لفظ ”لازم“ کو لازم معمود بین المتکلمین پر محمول کرتے ہوئے دہلوی کی حمایت میں لکھا کہ

———— آپ لکھتے ہیں کہ ————— صراحتاً لازم کہ اسے بالفعل علم غیب

حاصل نہیں ————— اور اس لزوم سے کفر کا فتویٰ دیتے ہیں —————

اس پر علامہ قاضی عبدالوہید فردوسی نے فرمایا

”افسوس کہ ملازمان سامی نے لزوم لزوم کا نام سن لیا ہے اور اس کا معنی اصلاً

نہ سمجھے ————— دریافت کرنا اختیار میں ہو کہ جب چاہے کر لیجیے —————

اسے سن کر ہر جاہل گنوار، ہر بچہ جب کہ عاقل ہو قطعاً ہی سمجھے گا کہ اس میں معلوم نہیں

ہاں معلوم کرنا اختیار میں ہے۔۔۔۔۔ اس میں کونسی خفا ہے کونسی ترتیب مقدمات کی حاجت ہے کس عاقل کو گنجائش انکار ہے۔ اسے لزوم بمعنی معلوم نہ کہے گا مگر مجنون ملوم۔

اسی لیے حضرت مجیب (امام اہلسنت) نے صراحتاً لازم فرمایا تھا افسوس کہ آپ نے آدھا دیکھا یعنی لازم اور آدھا نظر نہ آیا یعنی صراحتاً۔  
باجملہ کفریہ اولیٰ میں علم قدیم الہی کا انکار کلام اسماعیل سے ہرگز لزوماً ثابت نہیں بلکہ بالیقین التزماً ہے۔

رہا حضرت مجیب (امام اہلسنت قدس سرہ) کا اس پر بھی تکفیر نہ فرمانا اس کا وہ منشا ہے جس کی بنا پر محققین نے طائفہ ضالہ کرامیہ کو صرف بد مذہب گمراہ ٹھہرایا کافر نہ فرمایا۔ یہ آپ کا اسماعیل بھی اس قول میں یقیناً اسی گمراہ طائفہ کا ہے، "مختصراً (مصفاً سنیت ص ۸۴، ۸۵، ۸۶)

حاشیہ چنانچہ شرح عقائد کی شرح "نبراس" میں کرامیہ کو اہل قبلہ سے گنا

ایمان کسے کہتے ہیں اس سلسلے میں سے

اہل قبلہ کے اقوال کا حاصل پانچ معانی ہیں

جن میں چوتھا یہ ہے کہ ایمان صرف اقرار کا

نام ہے اور اس کے قائل کرامیہ ہیں۔

اقوال اهل القبلة في الايمان

راجعة الى خمسة رابعها انه

الاقرار وهو للكرامية۔

مختصراً (نبراس ص ۲۵۸)

حالانکہ اسی "نبراس" میں تصریح ہے کہ منکر ضروریات، اہل قبلہ سے نہیں چنانچہ



خیر یہ تو جملہ معترضہ تھا اور بہت ہی نفیس و نفع بخش تھا۔ اب سلسلہ کلام کو گزشتہ سے پیوستہ کریں اور بتائیں کہ قاضی صاحب ممدوح، مخالف کو تلقین و اظہار حق کرتے ہوئے دہلوی کے کفر لزومی کی اور اس کی تکفیر میں علمائے اہلسنت کے اختلاف کی کیسی، واشگاف تصریح فرماتے ہیں۔ لکھتے ہیں

”لزوم کفر و ضلالت و بددینی اسماعیل تو یقیناً ثابت ہاں تکفیر و عدم تکفیر میں اختلاف ائمہ فقہاء و متکلمین ہے“ (صملاً سنیت)

(بقیہ حاشیہ صفحہ ۵۳)

”اہل القبلة“ کے معنی پر فرمایا

اہل قبلہ کا لغوی معنی ہے وہ لوگ جو کعبہ کی طرف نماز پڑھیں یا کعبہ کو قبلہ جانیں۔ اور متکلمین کی اصطلاح میں اہل قبلہ وہ لوگ ہیں جو ضروریات دین پر ایمان لائیں، ضروریات دین وہ باتیں ہیں جن کا شرع میں ہونا بالیقین معلوم ہو اور مشہور ہو جیسے عالم حادث و نوپید ہے، قیامت کے دن بندے جسم سمیت اٹھائے جائیں گے اللہ رب العزت کا علم جزئیات کو کبھی ٹیٹھ ہے نماز فرض ہے، روزہ فرض ہے۔ نوجو ضروریات دین میں سے کسی ضروری دینی کا انکار کرے وہ اہل قبلہ سے نہیں ہے۔

معناه اللغوی من یصلی الی الکعبۃ  
او یعتقدہا قبلۃ و فی اصطلاح المتکلمین  
من یرصدق بضروریات الدین  
ای الامور التی علم ثبوتہا فی الشرع  
واشتمہر فن انکر شیئاً من الضروریات  
کحدوث العالم و حشر الاجساد و  
علم اللہ سبحانہ بالجزیات  
و فرضیۃ الصلوٰۃ و الصوم لم یکن  
من اهل القبلة۔

✧ ✧ ✧ ✧ ✧  
✧ ✧ ✧ ✧ ✧

(نمبر اس ص ۳۲۲، ۳۲۳)

تو اس تصریح کے ہوتے ہوئے کرامیہ کو اہل قبلہ میں شمار کرنا صاف بتا رہا ہے کہ کرامیہ

یوں ہی حضرت بابرکت گل بوستان علم و معرفت سلالہ خاندان شرفِ سیادت  
جناب مستطاب فضائل مآب حضرت مولینا مولوی سید حسین حیدر میاں صاحب قبلہ  
واسطی بلگرامی مارہروی قدس سرہ رَدّندوہ میں اپنی تصنیف لطیف ”رغم الہازل“ میں  
میں فرماتے ہیں

”وہ سب حضرات حرمین شریفین اور ہندوستان کے جو وہابیہ کو  
گمراہ یا کافر ٹھہرا کر ان کے رَدّ میں مشغول ہوئے“

(بقیہ حاشیہ صفحہ ۵۳)

منکر ضروریاتِ دین نہیں۔

”معتقد منتقد“ میں علامہ بدایونی قدس سرہ نے

<p>جان لو کہ اللہ تعالیٰ کے لیے صفات ثابت ماننا ہی تمام اہلسنت کا عقیدہ و مذہب ہے۔</p>	<p>اعلم ان اثبات الصفات له تعالى مذہب جمیع اہل السنۃ - (معتقد منتقد ص ۳۱)</p>
--	---

فرما کر باطنیہ، مشبہہ وغیرہ گمراہ فرقوں کے علاوہ کرامیہ کا یہ عقیدہ بتایا

”وجوزت الکرامیۃ حدود الصفات وزالہا“ (معتقد منتقد ص ۳۲)

اور آخر میں ان تمام گمراہ فرقوں کے عقیدوں کو کہا

والکل باطل - (معتقد منتقد ص ۳۲) | یہ سب باطل ہیں۔

اس سے ظاہر ہے کہ علامہ بدایونی قدس سرہ نے کرامیہ کو اس کے عقیدہٴ ضلالت کے  
سبب مخالف اہلسنت جانا۔ باطل پرست گمراہ و بد مذہب مانا۔ قطعی اجماعی کافر  
نہیں ٹھہرایا ولہذا امام اہلسنت قدس سرہ نے ”معتقد منتقد“ کی اس عبارت پر کہ

یوں ہی جو اللہ تعالیٰ کی صفت کلام کو  
قدیم و ازلی نہ مانے کافر ہے۔

و کذا منکر قدمہ -

(معتقد منتقد ص ۳۲)

اب زید اپنا وہ تفوہ ”کفر التزائی“ یاد کرے اور بتائے کہ ————— کیا  
 کفر التزائی سے لزوم کفر اور بددینی ثابت ہوتی ہے؟ ————— کیا کفر التزائی پر  
 تکفیر میں فقہار اور متکلمین مختلف ہو جاتے ہیں؟ ————— اور جب نہیں اور

(بقیہ حاشیہ صفحہ ۵۵)

اپنے حاشیہ ”المستند المعتمد“ میں فرمایا

اس میں کرامیہ کی تکفیر ہے جو کہ فقہار کرام  
 کا مسلک ہے جمہور المتکلمین یہ تکفیر نہیں مانتے  
 وہ صرف ضروریات دین کے انکار پر تکفیر  
 کرتے ہیں اور باتباع محققین ہمارے  
 اور مصنفِ علام کے نزدیک اسی میں زیادہ  
 احتیاط اور یہی قابل اخذ اور لائق اعتماد ہے

فیہ تکفیر الکرامیۃ وهو مسلک  
 الفقہاء اما جمہور المتکلمین فیابون  
 الاکفار الا بانکار شیء من ضروریات  
 الدین وهو الاحوط الماخوذ المعتمد  
 عندنا وعند المصنف العلام تبعاً  
 للمحققین۔ (معتقد منتقد ص ۳۸)

نیز اسی وجہ سے معتقد منتقد میں جو یہ مسئلہ مذکور ہے کہ

اللہ تعالیٰ کی سب صفتیں ازلی ہیں نہ وہ نو پیدا  
 ہیں نہ مخلوق تو جو انہیں مخلوق یا حادث  
 بتائے یا اس میں توقف کرے کہ نہ بالیقین  
 قدیم کسے نہ حادث یا اس میں یا اس جیسے  
 مسائل میں شک و تردد کرے وہ کافر ہے۔

صفات اللہ تعالیٰ فی الازل غیر محدثۃ و  
 لا مخلوقۃ فمن قال انها مخلوقۃ او محدثۃ  
 او وقف فیہا بان لا یحکم بانہا قديمة او حادثۃ  
 او شک فیہا اہم تردد فی هذه المسئلة ونحوها  
 فهو کافر باللہ تعالیٰ۔ (معتقد منتقد ص ۴۹)

اس پر حاشیہ میں امام اہلسنت قدس سرہ نے فرمایا

ہرگز نہیں تو اعتراف کرے تو فوق رفیق باد کہ ————— ہاں —————  
 یہ صاف و اشکاف تصریح ہے کہ دہلوی کے اقوال کفر التزانی نہیں اور اس کے  
 کلمات کفریہ صریح کلامی نہیں۔

(بقیہ حاشیہ صفحہ ۵۶)

هذا نص سيدنا الامام الاعظم  
 رضى الله تعالى عنه في الفقه الاكبر وقد  
 تواتر عن الصحابة الكرام والتابعين  
 العظام والمجتهدين الاعلام عليهم  
 الرضوان التام اقرار القائل بخلق الكلام  
 كما نقلنا نصوص كثير منهم في  
 "سبلح السبوح عن عيب كذب مقبوح"  
 وهم القدوة للفقهاء انكرام في اقرار  
 كل من انكر قطعيا والمتكلمون  
 خصوصه بالضروري وهو الاحوط —  
 (متقدم منتقد ص ۵۵)

فقہ اکبر میں سیدنا امام اعظم رضی اللہ تعالیٰ عنہ کا  
 یہ ارشاد صریح ہے اور قرآن عظیم کو مخلوق  
 کہنے والے کی تکفیر صحابہ کرام تابعین عظام  
 مجتہدین اعلام علیہم الرضوان التام سے  
 یاقین بہ تو اثبات ہے جیسا کہ ان میں سے  
 کثیر حضرات کی تصریحات ہم نے  
 "سبلح السبوح عن عيب كذب مقبوح"  
 میں نقل کیں اور فقہائے کرام قطعی کے  
 منکر کی تکفیر کرتے ہیں ان کے یہی حضرات  
 پیش رو ہیں اور حضرات متکلمین یہ خصوصیت  
 بڑھاتے ہیں کہ وہ قطعی ضروریات دین سے  
 کبھی ہو اور اسی میں زیادہ احتیاط ہے۔

ترجمہ علامہ قاضی عبدالوجید فردوسی علیہ الرحمہ نے جو فرمایا

”علم قدیم الہی کا انکار، کلام اسماعیل سے یاقین التزانی ہے“ (مضام شئیت ص ۵۶)

”الموت الاحمر“ میں فتاوائے امام سے منقول ایک فتویٰ میں ہے  
 ” صریح مقابل کنایہ ہے اسے ظہور کافی نہ کہ احتمال کا کافی۔ محقق حیرت طلق نے  
 فتح میں فرمایا

ماغلب استعماله فی معنی بحیث یتبادر حقیقۃً او مجازاً

صریح فان لم یستعمل فی غیره فاو لی بالصراحة۔

ہدایہ میں ارشاد ہوا

انت طالق لا یفتقر الی النیۃ لانه صریح فیہ لغلبۃ

الاستعمال ولو نوى الطلاق عن وثاق لم یبدین

(فقیر حاشیہ یعنی) اس میں التزاماً سے التزام کفر یعنی صراحتاً ضروری دینی انکار بہرگز مراد نہیں  
 بلکہ التزام قول کفر لزومی مراد ہے۔

اور دہلوی کے اس انکار کا کفر لزومی ہونا یوں ہے کہ

”صفات، مقتضائے ذات تو ان کا حادث و قابل فنا ہونا ذات کے

حدوث و قابلیت فنا کو مستلزم اور یہ عین انکار ذات ہے۔ والعیاذ باللہ

رب العالمین“ (فتاویٰ رضویہ جلد ششم ص ۲۴)

اور قاضی صاحب کے اس التزاماً فرمانے کی نظیر وہ ہے جو امام اہلسنت قدس سرہ نے

”سبغۃ السبوح“ فتاویٰ رضویہ جلد ششم ص ۲۶ میں فرمایا

”بیہات یہ تو اس نے صاف صریح کہا تھا میں متحیر ہوں اسے

لزوم میں داخل کروں یا التزام میں“

فی القضاء لانه خلاف الظاهر ویدین فیہما

بینہ و بین اللہ تعالیٰ لانه نومی ما یحتملہ -

بہت فقہائے کرام کے نزدیک تکفیر میں بھی اسی قدر کافی۔ و لہذا امثال  
اسماعیل دہلوی پر بحکم فقہائے کبار لزوم کفر میں شک نہیں جس کی تفصیل  
”کو کبہ شہابیہ“ سے روشن اور تحقیق، اشترط مفسر ہے یہی مسلک متکلمین  
اور یہی مختار و معتبر ہے۔“ (الموت الاحرصہ)

(بقیہ حاشیہ صفحہ ۵۸)

جس کی توضیح ”ایک امر ضروری“ کے عنوان سے ”کشف نوری“ میں ہم نے کی کہ  
”امام اہلسنت قدس سرہ نے دہلوی کے کفر کو لزومی قرار دیا نہ کہ التزامی،  
”کو کبہ شہابیہ“ ہو یا ”النہی الاکید“ ”سل السیوف“ ہو یا ”سبحن السبوح“  
سب اسی پر ناطق۔“

رہا ”سبحن السبوح“ فتاویٰ رضویہ جلد ششم ص ۲۶۷ میں امام کا یہ فرمانا کہ  
میں متحیر ہوں اسے لزوم میں داخل کروں یا التزام میں۔  
تو یہاں التزام سے مراد کفر التزامی ہرگز نہیں۔ تسہیل فہم کے لیے  
اسی ”سبحن السبوح“ میں فرق لزوم و التزام میں تبصیر امام دیکھیے  
فرماتے ہیں

”اور (کفر) لزومی یہ کہ جو بات اس نے کسی عین کفر نہیں مگر  
منجر بکفر ہوتی ہے یعنی مال سخن و لازم حکم کو ترتیب مقدمات و  
تتمیم تقریبات کرتے لے چلیے تو انجام کار اس سے

پھر اسی کی شرح میں ”الموت الاحمر“ میں فرمایا  
 — ”جمہور فقہاء کے نزدیک اکفار کو متبیین کافی۔ عاتہ حنفیہ و مالکیہ و حنبلیہ  
 اور بہت شافعیہ کا یہی مسلک اور اکثر متکلمین و فقہائے محققین حنفیہ وغیرہم  
 شرائط تعیین“ — (الموت الاحمر ص ۲۷)

(بقیہ حاشیہ صفحہ ۵۹)

کسی ضروری دین کا انکار لازم آئے۔ (ص ۲۶۶)  
 پُر ظاہر کہ قول قائل اور انجام کار کے بیچ دو تین، پانچ، دس جتنے مقدمات ہوں  
 جیسا کہ جمعیت لفظ ”مقدمات“ و ”تقریبات“ اور استمرار فعل ”کرتے لے چلیے“  
 سے مستفاد، وہ سب کفر لزومی ہوں گے اور قول قائل بھی کفر لزومی، مگر قول قائل  
 وہ کفر لزومی ہے جس کا قائل نے التزام کیا اور مقدمات و سائط وہ کفریات لزومیہ  
 ہیں جس کا اس نے التزام نہ کیا لیکن ممکن کہ مقدمات و سائط میں کوئی مقدمہ  
 وہ آئے جس کا قائل خود قول کر چکا ہو یعنی قائل کے الفاظ میں وہ مقدمہ موجود ہو  
 تو اس مقدمہ کی دو جہتیں ہوں گی ایک تو وہ قائل کے ایک قول کو لازم ہے اور  
 دوسرے یہ کہ قائل اس مقدمہ کا خود بھی قائل ہے تو اس دوسری جہت سے  
 یہ کہنا بالکل صحیح و بجا کہ قائل نے یہ مقدمہ صاف صریح کہا اس کا التزام کیا —  
 یہ التزام التزام کفر کے معنی میں ہرگز نہ ہوا بلکہ التزام قول کفر لزومی کے معنی میں ہوا  
 اور یہی معنی التزام ہے اس قول امام میں کہ

” میں متحیر ہوں اسے لزوم میں داخل کروں یا التزام میں۔“

کلمات امام سے اس کے شواہد لیجیے امام نے جس

نیز فرمایا

”کفریت قول مطلقاً مذہبِ کلامی میں کفر قائل نہیں کہ اسے تبیین کافی اور اسے تعین درکار۔ فتح القدير و بحر الرائق و نہر فائق و منح الروض میں ہے

ذلك المعتقد في نفسه كفر فالقائل به قائل

بما هو كفر وان لم يكفر“

(بقية حاشیہ صفحہ ۶۰)

”اصل ہفتم (۷۴) اللہ تعالیٰ بندوں سے پُراچھپا کر بہلا بھلا کر آیت قرآنیہ جھوٹی کر دے تو کچھ حرج نہیں (ت ۳۱)۔“

(ص ۲۶۷)

کے متعلق یہ فرمایا کہ

”میں متحیر ہوں اسے لزوم میں داخل کروں یا التزام میں۔“

اسے خود ہی ایک صفحہ قبل کفر لزومی کا عنوان دیا کہ فرمایا

”اس (دہلوی) نے تو صرف انہیں چند سطروں میں جو

تنزیہ سوم میں اس سے منقول ہوئیں کفر لزومی کے

سات اصلیں طیار کیں“ (ص ۲۶۷)

اب اس اصل ہفتم کا لزوم یعنی کفر لزومی ہونا اور التزام یعنی اسماعیل کا

خود اس کا قول کرنا سنیے وہ اصل ہفتم جسے اسماعیل پر لازم آنے والے

کفروں میں امام نے (۷۴) واں نمبر دیا اسماعیل کے قول

”عدم تکلم کلام کا ذب ترفعاً عن عیب الکذب و تنزہا



اور یہ بھی دن دوپہر کے سورج کی طرح ظاہر و لائح ہے کہ علامہ قاضی عبدالوحید  
 فردوسی، دہلوی سے متعلق امام اہلسنت کے مسلکِ تضریل و عدم تکفیر سے  
 نہ صرف یہ کہ اتفاق کرتے ہیں بلکہ اس مسلک کی تائید و حمایت میں اپنی اعلیٰ صلاحیتیں  
 اور سخت کوششیں صرف کرنے کا عظیم و بے مثال نمونہ بھی پیش کرتے ہیں جسے وہ  
 اہل سعادت ہی خوب سمجھ سکتے ہیں جنہیں الْحُبُّ فِي اللَّهِ وَالْبُغْضُ فِي اللَّهِ (اللہ ہی  
 کے لیے اس کے پیاروں سے دوستی اور اللہ ہی کے لیے اس کے دشمنوں سے دشمنی) سے  
 حصہ ملا۔

محروم القلب اس پر انگشت بدنداں اور حیران و سرگرداں ہوں گے۔  
 مگر قاضی صاحب کے کلماتِ طیبات برابر انہیں حق و صداقت کا  
 منارۂ نور دکھلاتے اور غور و فکر راست کی دعوت دیتے رہیں گے۔  
 اور ان سے سوال کُناں رہیں گے۔ کہ  
 وہ قاضی صاحب مدوح سے امام اہلسنت اور ان کے مذکورہ مسلک کی  
 یہ کچھ پُر زور تائید و حمایت دیکھ کر نیز ”کو کبہ شہابیہ“ و ”سَلُّ السُّيُوفِ“ میں

(بقیہ حاشیہ صفحہ ۶۱)

عن التلوث بہ ۱ (منقول در ہدیان دوم ص ۲۳۶)

کو لازم تھا لیکن اسماعیل خود اس کا قول بھی کر چکا کہ کہا

تبعداخبار ممکن است ایشان را فراموش گردانیدہ شود ۱

(دیکھیے نچ ۲۵ تا زیانہ ۳۱ کے تحت دہلوی کے رسالہ یکروزہ سے منقول عبارت) ۱۲ منہ

سوال سائل فاضل حضرت مولانا فضل المجید قادری بدایونی سے امام اور مسلک امام  
کی اصابت و موافقت دیکھ کر کیا یہاں بھی بک پڑیں گے اور قاضی صاحب مدوح  
اور علامہ فضل المجید قادری بدایونی پر بھی کفر کا افترا و بہتان جڑ دیں گے؟  
یا کچھ نجائیں گے؟ شرمائیں گے؟

اللہ توفیق دے۔۔۔۔۔ حیا دے۔

امام اہلسنت کے ایک اور معاصر حضرت مولانا مولوی وصی احمد صاحب قبلہ  
محدث سورتی علیہما الرحمۃ والرضوان کی تائیدی شہادت بھی دیکھ لیجیے۔  
حضرت موصوف کی کتاب ”اظہار شریعت“ میں ہے کہ

سائل نے یہ سوال کیا

”کیا فرماتے ہیں علمائے دین و مقتدیانِ شرع متین اس مسئلہ میں کہ  
ایک عورت کو اپنے باپ سے ترکہ پہنچا جائے اور غیر منقولہ غیر منقسمہ۔ اس نے  
وہ جائیداد بھائیوں کو باہمی تصفیہ پر جس کو عرصہ تیس برس کا ہوا دے دی  
اب اس عورت کو عرصہ چھ برس کا ہوا کہ فوت ہو گئی اب اس کا لڑکا اس  
جائیداد کو اپنے ماموں سے مانگتا ہے وہ عورت سنی تھی اور لڑکا اس کا  
اپنی والدہ کے سامنے سے غیر مقلد۔ جس کے عقیدات حسب تفصیل ذیل ہیں  
وہ حد کفر کو پہنچا یا نہیں اور اگر پہنچ گیا تو اس ترکے کا مالک و مستحق ہے یا

نہیں؟۔۔۔۔۔ تفصیل عقیدات

اول ماہ ربیع الاول میں جو محفل میلاد شریف ہوتی ہو اس کو بدعتِ سیدہ کہتے

جو مسلمان مدینہ منورہ مقدسہ مطہرہ معظمہ میں دست بستہ ہو کر صلاۃ و سلام پڑھے اس کو منع کرے۔ دوم دلائل الخیرات پڑھنے کو بدعتِ سنیہ کہے سوم حنفی، شافعی، مالکی، حنبلی کے مذہبوں کو بدعت کہے چہارم ان چاروں اماموں کی تقلید کرنے والوں کو بدعتی کہے۔ پنجم درود و سلام جو قبل اذان کے حرم شریف کے مناروں پر چڑھ کر مؤذن لوگ با آواز بلند پڑھتے ہیں اس کو بدعت کہے۔ ششم رسول اللہ کی شفاعت کا ٹکڑا ہو اور آپ کے خاتم النبیین ہونے سے انکار کرے اور یوں کہے کہ حضرت صلی اللہ تعالیٰ علیہ وسلم کو بعد وفات کے کسی طرح طاقت حاصل نہیں ہے۔ ہفتم مرنے کے بعد ثواب پہنچانے اور فاتحہ دینے کو بدعت کہے۔ ہشتم اولیائے مقبولین کی نیاز کے کھانے کو حرام کہے۔ نہم دو جہان کے مالک و مختار، حبیبِ حضرت پروردگار، شفیعِ روز شمار، نبی علیہ الصلاۃ والسلام کی شان مبارک معظم میں حقارت اور اہانت کے کلمے کہے جو ”تفویت الایمان“ میں لکھے ہیں۔ فقط ملتئمہ کترین علی بخشش غنی عنہ بتاریخ ۳۰ شوال ۱۳۱۹ھ۔“

جواب میں حضرت محدث سورتی موصوف نے فرمایا

”جواب :- وَاللّٰهُ اَعْلَمُ بِالصَّوَابِ سَرَبِ زِدْنِي عِلْمًا  
 اُمور مذکورہ فی السؤال اکثر صرف حَدِّكُمْ اِہی اور ضلالت تک ہیں مگر انکار ختم نبوت قطعاً اجماعاً کفر و ارتداد ہے جو شخص حضور اقدس سرور عالم صلی اللہ تعالیٰ علیہ وسلم کو خاتم النبیین نہ مانے یا ختم نبوت کے معنی بدلے۔“

حضور کو آخر الانبیاء نہ مانے۔ حضور کے زمانہ اقدس میں خواہ حضور کے بعد کسی کو نبی کیا جانا اس طبقہ زمین خواہ کسی طبقے میں واقع بلکہ جائز ہی مانے یقیناً کافر و مرتد ہے۔ لقولہ تعالیٰ وَلَٰكِنْ سَأَلَ اللّٰهُ وَ خَاتَمَ النَّبِيِّۦنَ ط الاشباہ والنظائر میں ہے اذالم یعرف ان محمداً صلی اللہ تعالیٰ علیہ وسلم اخر الانبیاء فلیس بمسلم لانہ من ضروریات الدین۔ امام توریشٹی ”المعتمد فی المعتقد“ میں فرماتے ہیں۔ وآنکس کہ گوید کہ بعد ازوے صلی اللہ تعالیٰ علیہ وسلم نبی بود یا ہست یا خواہ بود وآنکس کہ گوید کہ ممکن است کہ باشد کافرست این است شرط درستی ایمان بخاتم الانبیاء صلی اللہ تعالیٰ علیہ وسلم۔

یوں ہی جو خبیث ادنیٰ توہین شان اقدس کرے یقیناً کافر ہے۔  
 ”تفویۃ الایمان“ میں ضرور کلمات توہین و اقوال کفریہ ہیں جن کی تفصیل ”الکوکتۃ الشہابیہ“ مصنفہ عالم جلیل فاضل نبیل مجدد مائتہ حاضرہ حضرت مولینا مولوی احمد رضا خاں صاحب میں و نیز دیگر رسائل علمائے اہلسنت کثر ہم اللہ و نصر ہم میں مندرج ہے۔ کوئی کافر کسی مسلمان کا ترکہ نہیں پاسکتا ہے اگرچہ وہ اس کے والدین ہوں۔ سراجیہ میں ہے  
 مواغ الارث البعۃ الی قولہ و اختلاف الدینین۔ حررہ العبد المسکین  
 المتسک بذیل شفاعۃ سید المرسلین خاتمہ البتین وصی احمد الحنفی

محمد وحی احمد ۱۳۰  
 ناصر دین

(اعلماء ایشوریت ص ۶۵)

دیکھیے محدث سورتی علیہ الرحمہ نے وہاں یہاں انکار شفاعت کو صرف

گمراہی و ضلالت شمار کیا اور ”نہم“ کے پیش نظر جواب میں یہ احتیاط فرمائی کہ جواب کو دو حصوں پر تقسیم کر دیا ————— تو ہین کرنے والے کو بائقین کا فر فرمایا —————

اور ————— تفویت دہلوی کے شنیع کلمات پر بیان حکم

میں حکم کلمہ لکھا یعنی انہیں کلمات تو ہین واقوال کفریہ فرمایا۔ قائل کلمات کے حکم

سے بحث نہیں فرمائی ————— جیسا کہ ”کو کبتہ شہابیہ“ میں دہلوی کی

”صراط نامستقیم“ کی گستاخی کو ————— سب و دشنام کے لفظ

فرمایا۔ جو حکم کلمہ ہے اور بیشک دہلوی کا وہ کلمہ ملعونہ ایسا ہی ہے۔

”الموت الاحمر“ میں اس کی یوں وضاحت فرمائی

— ”جو کلمہ اپنے صاف صریح مبتین معنی پر گستاخی و دشنام ہو ضرور

اسے گالی ہی کہا جائے گا اور ضرور موجب ایذا ہوگا اگرچہ اپنے پہلو میں کوئی

خفی بعید احتمال عدم دشنام رکھتا ہو مگر متعین ہرگز نہ ہوگا جب تک ہر ضعیف ساضعیف

بعید سا بعید احتمال بھی منتفی نہ ہو جائے یہ عدم تعین اس احتمال پر کہ شاید

مراد قائل بعید وہ پہلوئے بعد ہو صرف بطور متکلمین مقام احتیاط میں اسے

تکفیر سے بچائے گا اس کے ارادہ پر ہم کو جزم نہ دے گا نہ یہ کہ وہ گالی نہ ہے

یا ایذا نہ دے بھلا اگر کوئی شخص جناب دہلوی و تنہا نوئی صاحبان کو ایسا

لفظ کہے تو کیا وہ اسے اچھا جان سکتے ہیں یا اس سے ایذا نہ پائیں گے

کیا لفظ کان تک آتے ہی ذہن کو اپنے ظاہر متبادر معنی کی طرف فوراً متوجہ

نہیں کرتا اور جب وہ دشنام و قبیح ہیں تو کیا ایذا نہ دیں گے قطعاً دیں گے

جس کا انکار نہ کرے گا مگر مکابر — تو واضح ہوا کہ گالی ہونا اور ایذا پانا

نہ تعین پر موقوف نہ خاص معنی قبیح نیت قابل جاننے پر دلیل (الموت الاثر) ۳۳۰، ۳۳۱

حضرت محدث سورتی علیہ الرحمہ کے مذکورہ فتویٰ میں یہ بات بھی قابل ذکر ہے کہ

دہلوی کی تفویت کے شیعہ کلمات کو ”کلمات توہین و اقوال کفریہ“ قرار دینے پر موصوف نے

”کو کتبہ شہابیہ“ کا حوالہ دیا ————— یہ صاف بتا رہا ہے کہ

حضرت محدث سورتی نے ”کو کتبہ شہابیہ“ کو دیکھا، پڑھا اس کے مطالب عالیہ تک

ان کا دست ادراک رسا ہوا جس میں صدر جواب میں ہے کہ

”حسب تصریحات جماہیر فقہائے کرام ان (دہلوی اور اس کے پیرو ہابیہ) پر

حکم کفر ثابت“ (کو کتبہ شہابیہ ص ۷)

پھر نقل احکام و تفصیل کلام کے بعد آخر میں یہ اجمال فرمایا ہے کہ

”بلاشبہ جماہیر فقہائے کرام و اصحاب فتویٰ اکابر و اعلام کی تصریحات و اغنیہ پر

یہ سب کے سب مرتد کافر“ (کو کتبہ شہابیہ ص ۶۲)

نیز حاشیہ میں ایک ”تنبیہ نبیہ“ ارشاد فرمائی ہے جس کا شروع ان ہی لفظوں سے ہے کہ

”یہ حکم فقہی متعلق بکلمات سفہی تھا“ (ص ۶۱)

پھر امام علیہ رحمۃ المنعم نے اپنے نزدیک جو مسلک محقق تھا بیان فرمایا ہے کہ

”لزوم و التزام میں فرق ہے اقوال کا کلمہ کفر ہونا اور بات۔ اور قائل کو

کافر مان لینا اور بات۔ ہم احتیاط برتیں گے۔ سکوت کریں گے جب تک

ضعیف سا ضعیف احتمال ملے گا حکم کفر جاری کرتے ڈریں گے۔  
 بالکل اس طائفہ حائفہ خصوصاً ان کے پیشوا کا حال مثل یزید پلید علیہ علیہ  
 کہ محتاطین نے اس کی تکفیر سے سکوت پسند کیا۔ (حاشیہ کوکبہ شہا یہ ص ۱۷)

حاشیہ ۱۷ شرح عقائد نسفی ص ۱۱ میں ہے

بعض علما نے یزید پر لعنت کا اطلاق کیا  
 اس لیے کہ اس نے کفر کیا جب کہ امام عالی مقام  
 رضی اللہ تعالیٰ عنہ کے قتل کرنے کا حکم دیا۔

وبعضہم اطلق اللعن علیہ لما  
 انہ کفر حین امر بقتل الحسین  
 (رضی اللہ تعالیٰ عنہ)

یہاں تکفیر یزید پلید کی بنا کا رد کرتے ہوئے علامہ علی قاری علیہ رحمۃ الباری نے دوسری سند منع  
 میں فرمایا

سیدنا امام حسین رضی اللہ تعالیٰ عنہ کے  
 قتل کا حکم دینا موجب کفر نہیں کیونکہ  
 انبیائے کرام علیہم الصلوٰۃ والسلام کے  
 علاوہ اور کسی کو قتل کرنا اہلسنت کے  
 نزدیک گناہ کبیرہ ہے (کفر نہیں)۔

ولان الامر بقتل الحسین (رضی اللہ تعالیٰ  
 لا یوجب الکفر فان قتل غیر الانبیاء  
 کبیرۃ عند اہل السنۃ والجماعۃ  
 \* \* \* \* \*  
 (شرح فقہ اکبر ص ۷۷)

یوں ہی ”نبراس“ میں فرمایا

قواعد اہلسنت کے مطابق قتل کا حکم دینا  
 گناہ ہے کفر نہیں ہے۔

الامر بالقتل معصیۃ لاکفر علی قواعد  
 اہل السنۃ۔ (نبراس شرح عقائد)  
 ۳۳۱

محدث صاحب قبلہ نے یہ سب کچھ دیکھا پڑھا اور پھر امام اہلسنت کا ذکر جمیل  
اسی فتویٰ میں ان الفاظ سے کیا کہ

عالم جلیل فضل نبیل مجدد ماتہ حاضرہ حضرت مولینا

مولوی احمد رضا خاں صاحب (اعلام شریعت ص ۷)

یعنی امام اہلسنت کو نہ صرف عظیم المرتبت صاحب علم و فضل جانا بلکہ ۱۳۱۹ھ ہی میں امام کے

(بقیہ حاشیہ صفحہ ۶۸)

نیز یزید پلید کے بد بخت لشکر کی طرف سے امام عالی مقام رضی اللہ تعالیٰ عنہ کے مظلوم قتل کیے جانے  
پر یزید کا راضی اور خوش ہونا جس کو ”شرح عقائد نسفی“ میں فرمایا

اور حق یہ ہے کہ یزیدی مظالم کی ہر ہر روایت  
اگرچہ متواتر نہیں مگر ان تمام روایات کا جو  
خلاصہ اور نچوڑ ہے کہ امام حسین رضی اللہ تعالیٰ عنہ  
کے قتل پر یزید راضی ہوا خوش ہوا اور  
اہل بیت نبوت کی توہین کی یہ ضرور متواتر ہے۔

والحق ان رضایزید بقتل الحسین  
(رضی اللہ تعالیٰ عنہ) واستبشارہ بذلک  
واہانة اهل بیت النبى علیہ السلام  
مما تواتر معناه وان کان تفاصیلہ  
أحاداً۔ (شرح عقائد ص ۱۱)

اس پر علامہ علی قاری علیہ رحمۃ الباری نے فرمایا

امام عالی مقام رضی اللہ تعالیٰ عنہ کے قتل پر  
راضی ہونا کفر نہیں ہے اس کی وجہ وہی ہے  
جو پہلے گزری کہ قتل کی یہ ناپاک جسارت  
موجب کفر نہیں ہاں فسق ہے، نیکی اور

الرضا بقتل الحسین لیس بکفر لما  
سبق من ان قتله لا یوجب  
الخروج عن الایمان بل هو  
فسق وخروج عن الطاعة



مجدد مائتہ رابع عشر ہونے کی گواہی دی۔۔۔۔۔ اس سے صاف  
ظاہر و واضح ہے کہ امام اہلسنت قدس سرہ کا مسلک کہ  
دہلوی گمراہ ہے کافر فقیہ ہے ہاں مسلک متکلمین پر اس کی  
تکفیر قطعی سے کف لسان ہے۔۔۔۔۔ اسے

(بقیۃ حاشیہ صفحہ ۶۹)

فرمانبرداری کے دائرے سے باہر نکلنا اور  
گناہ و نافرمانی کی ناپاک وادی میں قدم رکھنا۔

المرعیان -

(شرح فقہ اکبر ص ۸۵)

یوں ہی ”نبراس“ میں اس پر یوں نظر وارد کی

امام عالی مقام رضی اللہ تعالیٰ عنہ کے قتل جیسے  
گناہ پر اس لیے راضی اور خوش ہونا کہ  
ایسا قتل گناہ ہے نافرمانی ہے یہ ضرور کفر ہے  
لیکن یہ رضا اور خوشی دنیوی دشمنی کی وجہ سے  
ہو تو کفر نہیں جیسا کہ محققین کے نزدیک  
مسلم ہے۔

الرضا والاستبشار انما یکون کفرا  
اذا کان بالمعصیۃ من حیث ہی  
معصیۃ و اما للعداۃ الدنیویۃ  
فلا کما قررہ المحققون -

(نبراس شرح شرح عقائد ص ۳۳۲)

تو معلوم ہوا کہ قتل یا قتل کا حکم یا قتل پر رضا اور خوشی کچھ بھی علی الاطلاق کفر نہیں  
ہاں قتل پر اس لیے راضی ہونا کہ وہ گناہ و نافرمانی ہے یا استحلال یعنی قتل کو معاذ اللہ  
حلال جاننا وغیرہ امور کے ساتھ مذکورہ افعال ضرور موجب کفر ہیں لہذا ”تحقیق الفتویٰ مترجم“ میں  
علامہ خیر آبادی علیہ الرحمہ کی طرف سے جو یرزیدیوں کی تکفیر مندرج ہے کہ

حضرت محدث سورتی علیہ الرحمہ نے حق تحقیق کے موافق پایا تو محض بوجہ اللہ

جذبہ حق پرستی میں امام اہلسنت قدس سرہ سے اتفاق فرمایا

زید اور اس کے ہم نوا اپنا تیشہ کور چشم کیا یہاں بھی لے دوڑیں گے؟

اور حضرت محدث سورتی کو بھی اپنے منہ معاذ اللہ کافر کہہ دیں گے؟

اب پاکیزہ گلستان مارہرہ میں گل بوستان علم و معرفت، سلامت

خاندان شرف و سیادت جناب مستطاب فضائل مآب حضرت مولانا مولوی

سید حسین حیدر میاں صاحب قبلہ واسطی بلگرامی مارہروی قدس سرہ سے

عطر ارشاد مانگیں اور

فضائے صداقت میں پھیلا دیں تاکہ راست دل

(بقیہ حاشیہ صفحہ ۷۰)

”جیسے کہ اہل شام کے لشکر نے میدان کرب و بلا میں امام اہل اسلام

سیدنا امام حسین علی جدہ و علیہ السلام سے ناحق الجھ کر حضرت امام کا خون

بہایا اور اپنے ایمان کی آبر و ضائع کر کے اپنے سر پر ذلت و رسوائی کے

خاک ڈالی اور بدترین کفار اور اشقیائے اہل نار میں سے ہوئے“

(تحقیق الفتویٰ مترجم ۲۳۳ ص ۲۳۴)

یہ اس بنا پر ہے کہ علامہ خیر آبادی نے تکفیر کے سلسلے میں فقہائے کرام کا مسلک اپنایا۔

متکلمین کا مسلک وہی شکوت و کف لسان ہے جیسا کہ امام اہلسنت قدس سرہ نے

”کو کوبہ شہابیہ“ کے مذکورہ حاشیہ میں فرمایا یعنی متکلمین محتاطین زید کو کافر نہیں کہتے اور

مست و بے خود ہوں — اور — نشہِ ظلمت کے  
مخمور ہوش میں آئیں۔

مولوی سلیمان ساکن پھلواری پٹنہ۔ بہار کے بھائی حکیم ایوب پھلواری  
حامی ندوہ نے اپنے ”قول فاصل“ نامی کتابچہ میں ایک مقام پر تکفیر کا

(یقیناً حاشیہ صحیحہ)

مسلمان بھی نہیں کہتے چنانچہ علامہ علی قاری نے ”شرح فقہ اکبر“ میں صاحب فتح القدیر، امام ابن ہمام  
علیہ رحمۃ المنعم کا یہ کلام نقل فرمایا

امام ابن ہمام نے فرمایا کہ یزید کی تکفیر میں  
علمائے اہلسنت کا اختلاف ہے۔  
(قول اول) بعض نے اس کی تکفیر کا  
قول کیا۔

قال ابن ہمام و اختلاف  
فی الکفار یزید قبیل نعم۔  
(ص ۸۸)

اس تکفیر کی بنا امام ابن ہمام علیہ رحمۃ المنعم نے ان بعض صریح کلمات کفریہ کو قرار دیا جو یزید پلیدی

۱۔ فتاویٰ رضویہ جلد پنجم حاشیہ میں ہے — ”صاحب فتح القدیر امام کمال الدین ابن الہمام  
اصحاب ترجیح سے ہیں“ مختصراً اور متن میں ہے — ”امام محقق علی الاطلاق کمال الدین ابن الہمام  
کی نسبت علماء کی تصریح ہے کہ پایۃ اجتہاد رکھتے ہیں یہاں تک کہ ان کے بعض معاصر نہیں لائق اجتہاد  
کہتے حالانکہ معاصرت دلیل منافرت ہے۔ رد المحتار میں ہے قد منا غیر صرۃ ان الکمال من  
اہل الترجیح کما افادہ فی قضاء البحر بل صح بعض معاصریہ بانہ من اہل الاجتہاد“  
(فتاویٰ رضویہ جلد پنجم ص ۲۴۵) ۱۲ منہ

رُوناروتے ہوئے لکھا

”باقی رہے اہلسنت ان میں مولوی اسماعیل و مولانا اسحق اور ان کے

جماعت بھی زمرہ کفرہ و مضلین میں داخل کی گئی“

اس پر مواخذہ و مطالبہ کرتے ہوتے سید ذی شرف، بزرگ مارہرہ مظہر نے

(بقیہ حاشیہ صفحہ ۷۲)

نسبت سے بیان کیے جاتے ہیں اس کے بعد فرمایا

شاید ان موجب کفر مور کی روایت

امام احمد بن حنبل رضی اللہ تعالیٰ عنہ کے

نزدیک پایہ ثبوت کو پہنچی اسی وجہ سے

انہوں نے یزید پلید کو کافر کہا۔ باقی جو

جرات و جسارت پاک خاندان نبوت کے

خلاف یزید سے سرزد ہوئی کہ ظالم نے

امام حسین رضی اللہ تعالیٰ عنہ کے قتل کا

حکم دیا نیز اور بھی جو کچھ ظلم و ستم ہوا جس کے

سننے سے دل ان ظالموں پر نفرین و

ملامت کرتے ہیں اور کانوں کو سننے کا

یا زانہیں رہ جاتا یزید کی تکفیر ان باتوں

کی وجہ سے امام احمد بن حنبل رضی اللہ تعالیٰ عنہ نے

ولعلہ وجہ ما قال الامام احمد

رضی اللہ تعالیٰ عنہ بتکفیرہ لما

ثبت عندہ نقل تقریرہ لا

لما وقع عنہ من الاجتراء علی

الذریۃ الطاہرۃ کالامر

بقتل الحسین رضی اللہ تعالیٰ عنہ

وما جرى مما ینبوعن

سماعہ الطبع ویصم لما ذکرہ

السمع کما علل بہ شارح کلامہ

فانہ لیس علی وفق مرامہ

کما قد مناه فی لعنہ

وقیل لا اذ لم یثبت لنا

”قولِ قائل“ کے ردِ کامل پر مشتمل اپنی تصنیف ”رغم المسائل“ میں فرمایا  
 -- ”کیوں جناب شاہ سلیمان صاحب آپ سے خطاب ہے ذرا نگاہ روبرو  
 آپ کے نزدیک بھی ”صراطِ مستقیم“ و ”تفویت الایمان“ کا مُصنّف

(بقیۃ حاشیہ صفحہ ۳۱)

نہیں کی جیسا کہ ان کے کلام کے شارح نے  
 یہی وجہ ٹھہرائی کیونکہ یہ ان کے مقصد کے  
 مطابق نہیں جیسا کہ لن یزید کے سلسلے میں  
 ہم نے پہلے بیان کیا۔ (قولِ ثانی) اور  
 بعض علمائے نے کہا یزید کا فر نہیں اس لیے کہ  
 یزید پلید سے وہ اسباب جو اس کے کفر کو  
 واجب کریں ہم تک پایہ ثبوت کو نہ پہنچے  
 (قولِ ثالث) اور تحقیق بات یہ ہے کہ  
 یزید کے بارے میں توقف ہو اس سے  
 زبان روکی جائے (کہ اسے نہ کافر  
 کہا جائے نہ مسلمان) اور اس کا معاملہ  
 علمِ الہی پر چھوڑا جائے۔

عنه تلك الاسباب الموجبة  
 اى لكفره وحقية الامر  
 التوقف فيه و مرجع امره  
 الى الله سبحانه -

✦ ✦ ✦ ✦ ✦  
 ✦ ✦ ✦ ✦ ✦  
 ✦ ✦ ✦ ✦ ✦  
 ✦ ✦ ✦ ✦ ✦  
 ✦ ✦ ✦ ✦ ✦  
 ✦ ✦ ✦ ✦ ✦  
 ✦ ✦ ✦ ✦ ✦  
 ✦ ✦ ✦ ✦ ✦

(شرح فقہ اکبر ص ۵۸)

امام اہلسنت قدس سرہ تکفیر کے سلسلے میں مطلقاً متکلیفین غظام کی اتباع کرتے ہیں اسی لیے  
 آپ نے یہ قول ثالث جو قولِ تحقیق ہے اختیار فرمایا۔ ۱۲ منہ

سُنّی ہے یا بد مذہب **بددین** توہین کنندہ حضور پر نور سید المرسلین  
صلی اللہ تعالیٰ علیہ وسلم۔ شاہ سلیمان صاحب آپ کو چھ مہینے کی مہلت ہے  
آخر ربیع الآخر ۱۳۱۵ھ تک یا تو صاف اقرار فرمائیجیے کہ ایسے **بددین** کو  
سُنّی بتانا ”قول فاصل“ والے کی بددینی تھی یا کلمات ”صراط مستقیم“ و  
”تفویۃ الایمان“ کو مطابق مذہب اہلسنت ثابت کر دکھائیے فان لم تفعلوا  
ولن تفعلوا اگر حسب عادت سکوت ہی رہا تو صاف ظاہر ہوگا کہ  
آپ صاحبوں کے دلوں میں بد مذہبی بھری ہے اور بے تعلیم ناظم صاحب  
ادعائے سُنّیت تقیہ کی جلوہ گری ہے۔“ (رغم السائل ص ۲۲)

یہ ارشاد فیض بار جو خیر و صلاح کے بیش بہا موتی اور اسوۂ سلف کی  
جلوہ گری اپنے دامن میں لیے ہوئے ہے اس سے اس مقام پر مقصود یہ بتانا، کہ  
حضرت مؤلف اگر دہلوی کے کفریات ”صراط“ و ”تفویۃ“ کو الترامی جانتے تو بجائے  
یہ فرمانے کے کہ

”صراط مستقیم و تفویۃ الایمان کا مصنف سُنّی ہے یا بد مذہب بددین  
توہین کنندہ حضور پر نور سید المرسلین صلی اللہ تعالیٰ علیہ وعلیہم وسلم۔“  
یہ فرماتے کہ

۔ صراط مستقیم و تفویۃ الایمان کا مصنف مسلمان سُنّی ہے یا کافر بالیقین؟۔

اور حکم ارشاد قرآن

الْمَنۡعَۃَ أَحْسِبَ النَّاسُ | کیا لوگ اس گھمنڈ میں ہیں کہ اتنا

اَنْ يَشْرِكُوا اَنْ يَقُولُوا اَمْتًا وَّهُمْ لَا يُفْتَنُونَ ۝ (پنچ آج)

کھم لینے پر چھوڑ دیے جائیں گے کہ ہم ایمان لائے اور ان کی آزمائش نہ ہوگی۔

تصریح نفی فتن داسرہ چاہتے ہوئے بجائے یہ اقرار و اعتراف طلب کرنے کے کہ

” ایسے بددین کو سستی بتانا ” قول فاصل ” ولے کی بددینی تھی “

یہ اقرار و اعتراف طلب فرماتے کہ

ایسے کافر بالیقین کو سستی بتانا ” قول فاصل ” ولے کا کفر و ارتداد تھا ۔

تو معلوم ہوا کہ حضرت بابرکت مولانا نے عظیم المرتبت سید حسین حیدر میاں صاحب قبلہ مارہروی قدس سرہ نے بھی کفریات اسماعیل کو لزومی جانا ۔

کیا زید اور ہمنوایان زید اپنی نجس زبان بے قید یہاں بھی کھول دیں گے؟ اور طیب طاہر گل بوستان مارہرہ کے دامن پاکیزہ پر کفر کا افترا و بہتان جڑ دیں گے؟

تف تف تف \_\_\_\_\_ خدا تو فنیق دے تو منویان تازہ

دیکھیں کہ کیسی بلائے نجاست میں لتھڑے پڑے ہیں \_\_\_\_\_

\_\_\_\_\_ ان متمسکان کو دیدہ پر آفت یہ ہے کہ \_\_\_\_\_

حضرت موصوف مذکور نے اپنی اسی تصنیف لطیف میں وہابیہ کی تکفیر کے

سلسلے میں علمائے اہلسنت عرب و عجم کا صاف اختلاف دکھلایا اور فرمایا

\_\_\_\_\_ ” اسی طرح جن اکابر دین نے عرب و عجم میں

خوارج و روافض کو باوجود ان کے کلمہ گو ہونے اور ہمارے

قبلہ کی طرف نماز ادا کرنے کے گمراہ یا کافر کہا اور ان کے رد کو امر ضروری بتایا اور ان سے بغض رکھنے ان کی اہانت کرنے کو امر شرعی دینی مانا وہ سب حضرات مخالف ندوہ کے ہیں اور ندوہ ان کے مخالف ہے اسی طرح وہ سب حضرات **حرمین شریفین** اور ہندوستان کے جو وہابیہ کو گمراہ یا کافر ٹھہرا کر ان کے رد میں مشغول ہوئے وہ سب ندوہ کے مخالف ہیں اور ندوہ ان کے مخالف ہے“ (مجموعہ رسائل)

اور پھر وہابیہ کو کافر کہنے والے حضرات علماء کے حکم و فتویٰ سے وہابیہ کو صرف گمراہ کہنے کا فریضہ کہنے والے حضرات علماء پر حضرت موصوف نے کچھ الزام نہ مانا اور وہابیہ کو کافر کہنے والے اور صرف گمراہ کہنے والے دونوں گروہ علماء کو **اکابر دین** اور **مُعظّمین اہلسنت** جانا مانا۔ حتیٰ کہ خاص بخت تکفیر دہلوی میں ”تحقیق الفتویٰ“ کا ذکر کیا مگر اس میں مذکور تکفیر کی نسبت **کلمات دہلوی** کی طرف کی دہلوی کی طرف نہیں کی فرماتے ہیں

”مولوی اسماعیل کی کتاب ”تفویت الایمان“ وغیرہ کا حال

تو یہ ہے کہ خاص دہلی میں خود مولوی اسماعیل کی حیات و زمانہ میں جناب

مولانا مولوی فضل حق صاحب خیر آبادی نے کتاب ”تحقیق الفتویٰ“



تصنیف فرمائی جس میں مولوی اسماعیل کے ادون کلماتِ کفریہ کا

کفر ثابت کیا ۷ (رغم السائل ص ۲۷)

اس سے کفریاتِ دہلوی کا لزومی اور متبیین فی الکفر ہونا صاف عیاں ہے —  
اللہ تعالیٰ ان اساطینِ اُمت بزرگانِ ملت پر رحمتِ نور کی بارش فرمائے جن کے  
مبارک کلماتِ طیبات آج بھی اہل ایمان کو اطمینان و جلال بخشتے اور گم گشتگانِ راہ کو  
سچائی اور سلامتی کی منزل کا پتہ دیتے ہیں اٰمین بجاہ النبی الامین صلی اللہ تعالیٰ  
وبالک وسلم علیہ وعلیٰ الہ وصحبہ وحزبہ اجمعین وبہم ولہم وفیہم  
ومعہم علینا الی یوم الدین۔

جو ایمان و سنیت کو عزیز، حساب و قیامت کو قریب اور نجاتِ آخرت کو پیارا  
جانے۔ شنیع تجسس احتمال و اعتراض کفر مال سے دور و نفور ہو اور اتباعِ اہلسنت  
کرے اور اساطین و اسلافِ اہلسنت کے قدموں سے لپٹ رہنے کو بھلا جانے  
۔ رنہ اس جرمِ شنیع یعنی مسلمان کو کافر کہنے پر ظواہرِ احادیثِ صحیحہ کا جو ارشاد ہے  
اور فقہائے کرام کا جو حکم و فتویٰ ہے معلوم ہے۔

فتاویٰ رضویہ جلد سوم میں ہے

”جو شخص ایک مسلمان کو بھی کافر کہے ظواہرِ احادیثِ صحیحہ کی

بنا پر وہ خود کافر ہے۔ امام مالک و احمد و بخاری و مسلم و ابو داؤد

و ترمذی حضرت عبد اللہ بن عمر رضی اللہ تعالیٰ عنہما سے راوی و اللفظ لمسلم

حضور اقدس سید عالم صلی اللہ تعالیٰ علیہ وسلم

فرماتے ہیں

یعنی جو شخص کسی کلمہ گو کو کافر کہے تو ان  
دونوں میں ایک پر یہ بلا ضرور پڑے گی  
اگر جسے کہا وہ حقیقتہً کافر تھا جب تو خیر،  
ورنہ یہ کلمہ اسی کہنے والے پر پلٹے گا۔  
صحیح بخاری میں ابو ہریرہ رضی اللہ تعالیٰ عنہ سے مروی حضور سید عالم صلی اللہ تعالیٰ

ایما امری قال لاختیہ کافر فقد  
باء بہا احدہما ان کان کما  
قال والا رجعت علیہ۔

❖ ❖ ❖ ❖ ❖

علیہ وسلم فرماتے ہیں

جب کوئی شخص اپنے بھائی مسلمان کو  
او کافر کہے تو ان دونوں میں ایک کی  
رجوع اس طرف بیشک ہو۔

اذا قال الرجل لاختیہ یا کافر  
فقد باء بہ احدہما۔

❖ ❖ ❖ ❖ ❖

جو شخص کسی کو کافر یا دشمن خدا کہے اور  
وہ ایسا نہ ہو یہ کہنا اسی پر پلٹ آئے  
اور کوئی شخص کسی کو فسق یا کفر کا طعن  
نہ کرے گا مگر یہ کہ وہ اسی پر اُلٹا پھرے گا  
اگر جس پر طعن کیا تھا ایسا نہ ہو۔

امام احمد و بخاری و مسلم حضرت ابو ذر رضی اللہ تعالیٰ عنہ سے راوی حضور سید عالم  
صلی اللہ تعالیٰ علیہ وسلم فرماتے ہیں

لیس من دعا رجلاً بالكفر او  
قال عدو اللہ و لیس کذالك  
الاحار علیہ ولا یرمی رجل رجلاً  
بالفسق ولا یرمیہ بالكفر الا ارتدت  
علیہ ان لم یکن صاحبہ کذالك۔

هذا مختصراً۔

امام ابن حبان اپنی صحیح مسیٰ بالتقسیم والانواع میں بسند صحیح حضرت ابو سعید خدری رضی اللہ تعالیٰ عنہ سے راوی حضور سید عالم صلی اللہ تعالیٰ علیہ وسلم فرماتے ہیں

یعنی کبھی ایسا نہ ہو کہ ایک شخص دوسرے کی تکفیر کرے اور وہ دونوں اس سے نجات پا جائیں بلکہ ان میں ایک پر ضرور گرے گی اگر وہ کافر تھا تو یہ پتہ چل گیا ورنہ اسے کافر کہنے سے یہ خود کافر ہوا۔

ما ا کفر رجل رجلا قط الا  
باء بها احدھما ان کان  
کافرا و الا کفر بتکفیرہ۔

\* \* \* \* \*

وجہ اس پلٹنے کی جس طرح ارباب قلوب نے افادہ فرمائی یہ ہے کہ مسلمان کا حال مثل آئینہ کے ہے ع

ترک و ہند و درمن آں بیند کہ اوست

المرء یقیس علی نفسہ۔ جب اس نے اے کافر یا مشرک یا فاسق کہا اور وہ ان عیوب سے پاک تھا تو حقیقتاً یہ اوصاف ذمہ اسی کہنے والے میں تھے جن کا عکس اس آئینہ الہی میں نظر آیا اور یہ اپنی سفاہت سے اس کو یہ بدنما شکل کو آئینہ تاباں کی صورت سمجھا حالانکہ دامن آئینہ اس لوٹ و غبار سے صاف و منترہ ہے۔

بہت اکابر ائمہ مثل امام ابو بکر اعمش وغیرہ عامہ علمائے بلخ و بعض

ائمہ بخارا رحمۃ اللہ تعالیٰ علیہم احادیث مذکورہ پر نظر فرما کر اس حکم کو یوں ہی

مطلق رکھتے اور مسلمان کی تکفیر کو علی الاطلاق موجب کفر جانتے ہیں۔  
سیدی اسمعیل نابلسی شرح درر وغرر مولیٰ خسرو میں فرماتے ہیں

لوقال لمسلم کافر کان الفقیه ابو بکر الاعمش یقول کفر  
وقال غیره من مشایخ بلخ لایکفر واتفقت هذه المسئلة  
ببخارا فاجاب بعض ائمة بخارا انه یکفر فرجع الجواب  
الی بلخ انه یکفر فمن افتی بخلاف قول الفقیه ابی بکر  
رجع الی قوله الخ ملخصاً۔

رسالہ علامہ بدر رشیدی پھر شرح فقہ اکبر ملا علی قاری میں ہے  
فرجع الكل الی فتویٰ ابی بکر البلخی وقالوا کفر الشاتم۔  
احکام میں بعد عبارت مذکورہ کے ہے

ویسبغی ان لایکفر علی قول ابی اللیث وبعض ائمة بخارا۔  
اور مذہب صحیح و معتمد و مرجح فقہائے کرام تفصیل ہے کہ اگر بطور سب و دشنام  
بے اعتقاد تکفیر کہا تو کافر نہ ہوگا جیسے بے باکوں بے قیدوں کو خربے لجام و  
سگ بے زنجیر کہیں کہ معنی حقیقی مراد نہیں ورنہ کافر ہو جائے گا۔  
فتاویٰ ذخیرہ و فضول عمادی و شرح درر وغرر و شرح نقایہ برجندی  
و شرح نقایہ قہستانی و نہر الفائق و شرح وہبانیہ علامہ عبدالبر و در مختار و حدیقتہ ندیہ  
و جوآہر اخلاطی و فتاویٰ علمگیری و رد المحتار و غیرہا کتب معتمدہ میں تصریح  
فرمائی کہ یہی مذہب مختار و مختار للفتویٰ مفتی یہ ہے۔

علماء فرماتے ہیں جب اس نے اپنے اعتقاد میں اسے کافر سمجھا اور وہ کافر نہیں بلکہ مسلمان ہے تو اس نے دین اسلام کو کفر ٹھہرایا اور جو ایسا کہے وہ کافر ہے۔، مختصراً (فتاویٰ رضویہ جلد سوم ۳۰۸-۳۰۹)

ظالم کس پر کفر کا بہتان اٹھا رہے ہیں اس پر جس کے نہ صرف مسلمان سنی صحیح العقیدہ ہونے بلکہ امام اہلسنت اور مجدد دین و ملت ہونے پر علماء و مشایخ عرب و عجم کی گواہیاں موجود ہیں \_\_\_\_\_ علامہ قاضی عبدالوحید فردوسی

باوجودیکہ شاگرد نہیں، مرید نہیں، معاصر ہیں و المعاصرة وجه المناظرۃ مگر "سل السیون" پر اپنی تمہید سدید میں کس وارفتگی اور شیفتگی سے امام ممدوح کا تذکرہ کرتے ہیں فرماتے ہیں

"اب ہم بتوفیقہ تعالیٰ ایک مختصر رسالہ حضرت عالم اہلسنت اہل تحقیقین جناب مولینا مولوی محمد احمد رضا خاں صاحب قادری بریلوی مدظلہ العالی کا شائع کرتے ہیں جس سے میاں اسماعیل دہلوی سنی ندوہ کا ضال و گمراہ و بددین ہونا آفتاب سے زیادہ روشن ہے اور نیزہ شخص پر یہ بھی بین و مبین ہے کہ ندوی صاحبوں نے جو باتباع نیچہ یہ اہلسنت کی نسبت تہمت تکفیر تکفیر کی رٹ لگائی ہے کس قدر دروغ بے فروغ ہے۔

ان دونوں امر کے ثبوت عظیم کو حضرت ممدوح کا رسالہ "سُبْحٰنَ السَّبُوْحِ" ۱۳۰۶

عن عیب کذب مقبوح" ہی کافی و دافی تھا جو ندوے کی پیدائش سے کئی سال پہلے شائع ہو چکا مخالفین کی طرف سے برسوں جواب جواب کا شور رہا

بفضلہ تعالیٰ اب تک نہ ہو سکا نہ بعونہ تعالیٰ قیامت تک ہو۔

اس کی تنزیہ سوم میں ان سنی ندوہ میاں اسماعیل دہلوی کے بددینیاں اس روشن ثبوت سے واضح کیں جو بشرط انصاف کسی جاہل سجاہل پر بھی پوشیدہ نہیں ————— اور خاتمہ میں بانکہ صرف ایک مسئلہ امکان کذب میں اس علیہ ماعلیہ پر پچھتر<sup>۱۵</sup> وجہ سے لزوم کفر ثابت کیا اور مشبعون پر تین اور بڑھا کر اٹھتر<sup>۱۶</sup> کا مشرذہ دیا مگر صحت پر صاف ارشاد فرمادیا۔  
 بالجملہ آفتاب روشن کی طرح واضح ہو گیا کہ ایک  
 مذہب علمائے دین پر یہ امام و مقتدی سب کے سب

حاشیہ ۱۵ دہلوی کے کفریات کا ستر پچھتر میں حصہ نہیں چنانچہ ”کوکبہ شہابیہ“ میں تذیل جلیل کے ذیلی عنوان سے امام اہلسنت قدس سرہ نے فرمایا

” یہ بطور نمونہ طائفہ حائفہ اور اس کے امام کے کفری اقوال اور ان پر کتب ائمہ دین سے احکام کفر و اشد الضلال تھے جن کا شمار بظاہر ستر کفریات تک پہنچا اور حقیقت دیکھیے تو بیشمار ہیں ————— یہ ستر کیا ان میں سے جس ایک کو چاہیے ستر کر دکھائیے تو اب ان کفریات کو خواہ ستر کہیے خواہ ستر ہزار کفریات ٹھہرائیے “ مختصراً (کوکبہ شہابیہ ص ۵۸) ۱۲ منہ

حاشیہ ۱۶ اٹھتر ویں وجہ میں امام اہلسنت قدس سرہ نے فرمایا  
 ”الحمد للہ کہ علمائے اہلسنت ان نئے جہلا کی جہالت فاحشہ سے پاک نرالے اور

نہ ایک دو کفر بلکہ صد ہا کفر سراپا کفر میں ڈوبے ہوئے ہیں۔  
 — اسی قدر ان کے خسار و بوار کو کیا کم ہے اگرچہ ائمہ محققین  
 علمائے محتاطین انھیں کافر نہ کہیں اور یہی صواب ہے  
 وبہ یفتی وعلیہ الفتویٰ ۷

(بقیہ حاشیہ صفحہ ۸۳)

ان کے بہتانی خیالوں، شیطانی ضلالوں پر سب سے پہلے تبرا کرنے والے (ہیں)  
 مگر ان کی قوت و اہمہ نے جو انہیں امام الطائفہ کے ترکرہ میں ملی ائمہ متقدمین  
 میں کچھ علمائے تراشے جو کذب الہی کے جواز و قوعی بلکہ وقوع بالفعل کے قائل ہوئے

(فتاویٰ رضویہ ششم ص ۲۷۱)

دیوبندی جب تک وقوع کذب کے قائل نہ ہوئے تھے صرف امکان کذب ماننے کی گمراہی و  
 گنگدگی میں ملوث ہوئے تھے کذب کے امکان و قوعی اور وقوع سے اپنی برأت ظاہر  
 کرتے تھے مگر اپنے امکان کذب ماننے پر بعض علمائے اہلسنت سے جو جواز خلف و عید کے  
 قائل ہیں دلیل لاتے تھے لیکن وہ علماء خلف و عید کا صرف امکان ذاتی نہیں بلکہ امکان  
 و قوعی بلکہ وقوع مانتے ہیں اور ان حضرات کے قول جواز خلف و عید کو دیوبندی کے  
 عقیدہ امکان کذب سے ذرہ برابر کا بھی واسطہ نہیں۔

اب دیوبندی جب اپنے عقیدہ امکان کذب پر ان حضرات علماء کے قول جواز خلف و عید  
 سے دلیل لاتے اور وہ حضرات خلف و عید کا جواز و قوعی بلکہ وقوع مانتے ہیں تو لازماً آیا کہ  
 دیوبندی نے کذب کا جواز و قوعی بلکہ وقوع جو کفر خالص اور ارتداد یقینی ہے ان حضرات





ان کی تکفیر پسند نہیں کرتا ان مقتدیوں یعنی مدعیان جدید کو  
 تو ابھی تک مسلمان ہی جانتا ہوں اگرچہ ان کی بدعت و ضلالت میں  
 شک نہیں اور امام الطائفہ کے کفر پر بھی حکم نہیں کرتا،  
 اگر یہ کتاب مستطاب خلقت ندوہ کے بعد شائع ہوتی تو بحکم المرء یقیس

(بقیہ حاشیہ صفحہ ۸۵)

جیسا کہ بعد کو ان کے قطعی یقینی کفریات ظاہر ہوئے تو یہ قطعی یقینی اجماعی کافر قرار پائے۔ ۱۲  
 حاشیہ ۱۰ ابھی تک پر ”سبحان الشیخ“، مطبوعہ مطبع اہلسنت وجماعت بریلی باہتمام و اشاعت  
 حضرت صدر الشریعہ مولانا امجد علی رضوی علیہ رحمۃ اللہ علی میں ۱۱۳۳ھ پر یہ کٹاف حقیقت حاشیہ  
 مطبوع ہے کہ

”ابھی تک کی قید بجد اللہ تعالیٰ کس قدر مفید و بامعنی واقع ہوئی ان  
 مدعی جدید یعنی جناب مولوی گنگوہی و ملا انہٹی صاحبان مع ذریات کے  
 وہ اقوال ظاہر ہوئے کہ جناب اسماعیل دہلوی کو بھی ان کے آگے کفریات  
 بلکہ کامونہ نہ رہا اس پر تو کفر لازم ہی ہوا تھا ان صاحبوں نے دل کھول کر  
 مونہ بھر کر وہ صریح یقینی قطعی کفر بکے جن پر تمام اکابر علمائے حریم شریفین  
 فتویٰ دیا کہ جو شخص ان کے کافر ہونے میں شک کرے وہ بھی کافر ہے۔  
 اس کا بیان کتاب مبارک ”حسام الحرمین“ و کتاب مبارک ”تمہید لایمانیات قرآن“  
 مع مواہیر علمائے حریم شریفین میں ملاحظہ ہو۔“ ۱۲ منہ

علیٰ نفسہ ندویوں کو گمان ہوتا کہ ہمارے اعتراضات پر یہ کلمات زائد فرمائے  
ہیں مگر الحمد للہ کہ یہ نونیز نجمن اس وقت تک اپنی ماں کے پیٹ میں بھی  
نہ پڑی تھی یہ لوگ جن کی تکفیر کا افترا حضرات ندویہ نے علمائے اہلسنت پر  
باندھا ان میں سب سے بدتر و اشنع حال پر اسماعیل دہلوی ہے جب اس کی  
نسبت ان علمائے کرام کی یہ تصریحات تو اوروں کے باب میں اس  
تمت ملعونہ کی کیا گنجائش ہے۔

(صدر سل السیوف مطبع اہلسنت پریس پبلی شیمت میں مطبوع "تمہید سدیدیہ" ۲۱۳)

نیز یہی قاضی صاحب اپنی تصنیف "صمصام سنیت بگلوئے نجدیت" میں اپنے مخالف سے فرماتے ہیں

"میں عرض کروں ملازمان سامی کو بوجہ و فور علم بہت دقت پیش  
آئے گی شاید برسوں ماخذ مسائل کا پتہ نہ لگے لہذا "سبحن ابیوح" سے  
استعانت کیجیے وہ ارشاد فرمادے گا کہ یہ سب مسائل کیونکر مآجآء بہ  
(النبی صلی اللہ تعالیٰ علیہ وسلم) میں داخل اور شرعاً مطہر میں  
کس کس طرح ان پر اقامت دلائل ہے۔"

جسے علم سے واقعی لگاؤ ہے وہ جانتا ہے کہ یہ بات وہی کہہ سکتا ہے جس نے  
امام اہلسنت کو علم و دین کا دریائے مواج پایا اور اس دریا میں شناوری کی ہو  
یہی قاضی صاحب ندوہ شکن ندوی فگن اپنے ماہنامہ "تحفہ حقیقیہ" میں  
امام اہلسنت قدس سرہ کو ان الفاظ سے یاد کرتے ہیں

— ”مجدد مائتہ حاضرہ ناصر ملت طاہرہ عالم اہلسنت علیہ السلام  
مولینا مولوی حاجی قاری مفتی احمد رضا خاں صاحب  
بریلوی ادام اللہ تعالیٰ فیضہ القوی“

(تحفہ حنفیہ جلد ۲ پرچہ ۲ صفحہ ۳۲۵ مطبوعہ مطبع حنفیہ نجفی محلہ پٹنہ)

نیز علمائے حریمین شریفین نے قبل ملاقات ۱۳۱۷ھ میں ردّندوہ میں  
امام اہلسنت قدس سرہ کے فتاویٰ دیکھے جس میں نیچریہ اور روافض تبرائیانِ زمانہ  
کی تکفیر اور وہابیہ کی تضلیل تھی تو ان پر تصدیق کرتے ہوئے امام مدوح کو  
کن کن مدارجِ جلیلہ سے یاد فرمایا اسے دیکھیے

— ”مذہب اہلسنت وجماعت کی نصرت ویاوری اور مذہب اہل زینب و  
کفر وضدالت کی پردہ دری کی طرف دائی — فاضل رفیع القدر — محکم قدم  
سردار فاضل — علامہ کامل — اس تحریر میں تمام علمائے اسلام کی  
طرف سے فرض کفایہ ادا کر دیا — مصنف کی خوبی اللہ کے لیے ہے۔  
کس قدر حاذق اور کتنا خوبیوں والا ہے — عالم علامہ ہے —  
فاضل فتمامہ ہے — راسخ العلم ہے — عمائد میں ایسا ہے جیسے  
آدمی کے بدن میں آنکھ — بے نظیر علامہ ہے — بلند ہمت ،  
صاحبِ مجید ہے — اللہ کے لیے ہے اس کی نکوئی — کثیر العلم ،  
عزیز الفہم ، تیز ذہن ، علوم کا کمال ماہر ، علم کو حسن دینے والا ، روشن خاطر  
ہے — عملدگانِ اختیار کا پیشوا ہے — اس کا قصدمص

مسلمانوں کی خیر خواہی اور انہیں راہ ہدایت کا دکھانا ہے۔ — بڑے  
 علم عظیم والا فاضل ہے۔ تمام محققین کا جس پر اعتماد ہے۔ اہل علم و یقین میں  
 انتخاب ہے۔ میں وہ زبان نہیں پاتا جس سے اس کی تعریف کروں اور  
 مجھ جیسا ایسے عالم کامل کی کہاں مدح کر سکے — شریا تک ہاتھ کیونکر  
 پہنچے۔ — جلیل، مشہور، فاضل، پیشوائے انبیاء ہے۔ — جبرفتامہ،  
 پیرسہ نگار، ستھرا، عالم عامل، فاضل کامل، ادیب عاقل، حسب نسب والا،  
 تمام علوم منطوق و مفہوم کا جامع — شریعت روشن کا زندہ کرنے والا۔  
 طریقت پسندیدہ کو قوت دینے والا — سعید فرشتہ، ایکتا آسمان —

چراغِ زماں — عالم کثیر الفہم — (فتاویٰ الحرمین مترجم ص ۲)

اور جب قادیانیہ دیوبندیہ کی تکفیر قطعی کلامی پر مشتمل المستند المعتمد ببناء  
نجات الابد کا حصہ ان علمائے حریمین طہین کے سامنے پیش ہوا تو اس کی  
 تصدیق و تائید کرتے ہوئے ان حضرات نے امام اہلسنت کے متعلق  
 کیا ارشاد فرمایا۔ اسے دیکھیے

— ”علامہ کامل، استاذ ماہر جو اپنے نبی صلی اللہ تعالیٰ علیہ وسلم کے

دین کی طرف سے جہاد و جدال کرتا ہے — باریکیوں کا

خزانہ — فضائل کا دریا، علمائے عمائد کی آنکھوں کی

۱۵ تقریظ ۱! حضرت مولینا سعید باصیل علیہ الرحمہ ۲ تقریظ ۲ حضرت مولینا ابو الخیر مرداد علیہ الرحمہ

۳ تقریظ ۳ حضرت مولینا شیخ صالح کمال علیہ الرحمہ۔

ٹھنڈک، زمانے کی برکت ————— وہابیہ کی گردن پر تیغِ برائے  
ہمارا سردار، ہمارا پیشوا ————— دریاے زخار۔ بحرِ ناپیدِ اکنار۔  
ہمارا مولیٰ ————— یکتا نے زمانہ مولانا حضرت احمد رضا خاں  
وہ کیوں نہ ایسا ہو کہ علمائے مکہ اس کے لیے ان فضائل کی گواہیاں دے  
رہے ہیں اگر وہ سب سے بلند مقام پر نہ ہوتا تو علماء اس کی نسبت  
یہ گواہی نہ دیتے بلکہ میں کہتا ہوں اگر اس کے حق میں یہ کہا جائے کہ  
وہ اس صدی کا مجدد ہے تو البتہ حق و صحیح ہے۔ ————— بیشک  
مجھ پر اللہ کا احسان ہو کہ میں حضرت سے ملا۔ میں نے ان کا اچھا ذکر اور  
بڑا مرتبہ پہلے ہی سنا تھا اور ان کی بعض تصانیف کے مطالعہ سے مشرف ہوا تھا  
جن کے نور سے حق روشن ہوا تو ان کی محبت میرے دل میں جم گئی تھی۔  
جب اللہ تعالیٰ نے اس ملاقات سے احسان فرمایا میں نے وہ کمال  
ان میں دیکھے جن کا بیان طاقت سے باہر ہے۔ میں نے علم کا کوہِ بلند  
دیکھا جس کے نور کا ستون اونچا ہے اور معرفتوں کا دریا جس سے مسائل  
نہروں کی طرح چھلکتے ہیں۔ ایسے علموں کا صاحب جن سے فساد بند کیے  
گیے۔ علمِ کلام و فقہ و فرائض پر غلبہ کے ساتھ حاوی۔ ————— عربیتِ محاسب کا

۱۰ تقریظ حضرت مولینا علی بن صدیق کمال علیہ الرحمہ ۱۰ تقریظ حضرت مولینا عبدالحق الزآبادی مساجر علیہ الرحمہ

۱۱ تقریظ حضرت مولینا سید اسمعیل علیہ الرحمہ ۱۱ تقریظ حضرت مولینا سید ابوالحسن مرزوقی علیہ الرحمہ

ماہر، منطوق کا دریا، علم اصول تک وصول کا آسان کرنے والا —  
 اس فتنوں کے زمانے میں دین متین کا زندہ کرنے والا، اس کے ساتھ  
 اللہ تعالیٰ نے بھلائی کا ارادہ کیا، سید عالم صلی اللہ تعالیٰ علیہ وسلم کا وارث،  
 علمائے مشاہیر کا سردار، دین اسلام کی سعادت، نہایت محمود سیرت،  
 بڑی مبارک گھڑی تھی جب کہ اللہ تعالیٰ نے مجھ پر احسان کیا کہ مجھے  
 ان کے آفتاب سعادت سے برکت حاصل کرنے کا موقع ملا —  
 مسلمانوں کا یاور، راہ یابوں کا نگہبان، جنتوں کی تیغ براں سے بیدینوں کی  
 زبانیں کاٹنے والا

۷ وہ معزز کہ ہے تقویٰ کی صفا و صفوت جس کی سبقت پہے اجماع جہاں کی حجت  
 وہ بریلی وطن احمد وہ رضارت کمال خلق کو جس سے ہدایت کی ملی ہے دولت  
 اللہ کا خاص بندہ، مخالفان دین کا دفع کرنے والا، جس کے لیے علمائے مکہ منظم  
 گواہی دے رہے ہیں کہ وہ سردار ہے — بے نظیر ہے — میرے سردار  
 میرے جائے پناہ حضرت احمد رضا خاں بریلوی — اللہ تعالیٰ ہمیں اور  
 سب مسلمانوں کو اس کی زندگی سے بہرہ مند فرمائے — اور مجھے اس کی  
 روش نصیب کرے کہ اس کی روش سید عالم صلی اللہ تعالیٰ علیہ وسلم کی روش ہے۔

۱۰ تقریظ حضرت مولانا عابد حسین علیہ الرحمہ ۱۱ تقریظ حضرت مولانا علی بن حسین علیہ الرحمہ

۱۲ تقریظ حضرت مولانا عبدالرحمن دبان علیہ الرحمہ۔

حق و دین کی مدد کرنے اور بیدینیوں کی گردنیں قطع کرنے پر قائم — پچھلوں کا معتقد، اگلوں کا قدم بہ قدم — اللہ تعالیٰ نے اپنے

بندوں میں سے جسے پسند کیا اسے خدمت شریعت کی توفیق بخشی اور نہایت تیز فہم عطا کر کے مدد دی تو جب شبہہ کی رات اندھیری ڈالے وہ اپنے آسمان علم سے ایک چودہویں رات کا چاند چمکاتا ہے۔ ان حافظان شریعت، اعلیٰ درجہ کے کامل علما میں سب سے زیادہ عظمت والوں میں سے حضرت جناب

مولوی احمد رضا خاں ہیں — اللہ تعالیٰ

امت محمد مصطفیٰ صلی اللہ تعالیٰ علیہ وسلم کے لیے ان کا نفع ہمیشہ رکھے —

اختصاراً (تمہید ایمان مع حمام الحرمین کے ساتھ مطبوعہ "خلاصہ فوائد فتویٰ"، زیر عنوان گلبن اول ص ۵۲ تا ۵۷)

یہ اور وہ تمام علماء و مشائخ عرب و عجم جو امام اہلسنت قدس سرہ کو مسلمان جانتے، پیشوائے اسلام و مسلمین مانتے ہیں زید انہیں کیا کہے گا اور کہے نہ کہے اس کے قول مردود سے لازم تو ہے ہی کہ یہ سب حضرات عالی رتبہ اس کے نزدیک معاذ اللہ کافر ہوں۔ مسلمان اتنے ہی سے اس قول مردود کی شناعت ضلالت و کفریت کا اندازہ کر سکتے ہیں۔

اللہ اللہ الْحُبُّ فِي اللَّهِ وَالْبَغْضُ فِي اللَّهِ کے منظر زمین طیبین کے

۱۵ تقریظ حضرت مولینا شیخ احمد امدادی علیہ الرحمہ ۲۵ تقریظ حضرت مولینا سید محمد سعید علیہ الرحمہ

۳۵ تقریظ حضرت مولینا شیخ محمد بن موسیٰ خیاری علیہ الرحمہ۔

علمائے اہلسنت رحمہم اللہ تعالیٰ جن کی طرف سے کسی کی مدح سرائی دینی فضل و شرف کے پیش نظر ہی ہوتی ہو وہ حضرات بلند رفعت تو ایسی عظیم و جلیل تعریفوں سے امام اہلسنت کو سراہیں اور آج جسے ان کے سامنے طفل مکتب کی بھی حیثیت نہیں مدعی اسلام و سنیت ہو کہ کفر کی نجاست لے کر امام اہلسنت کے مسلک مختار متکلمین پر یوں مونہہ آئے اسے علامات قیامت میں سے ایک علامت کے سوا اور کیا کہا جاسکتا ہے۔

فضل الہی و رسالت پناہی نے جسے امام اہلسنت مجدد دین و ملت عظیم البرکت نادر الوجود نائب نبی و ارث رسول <sup>صلی اللہ تعالیٰ علیہ وسلم</sup> <sup>صلی اللہ تعالیٰ علیہ وسلم</sup> کیا اس پر یہ جرات؟ یہ جسارت؟

الحذر الحذر ثم الحذر

ہے چوں خدا خواہد کہ پردہ کس درد میلش اندر طعنہ نیکاں برد  
جنہیں مصطفیٰ صلی اللہ تعالیٰ علیہ وسلم کے وارثوں کی سچی محبت نصیب ہوتی ہے ظلمت انہیں اپنا القمہ نہیں بنانے پاتی اور مشکوٰۃ نبوت سے ان وارثوں کے واسطے سے جو نور ان کے دلوں میں جلوہ گر ہوتا ہے ان کی زبان سے یوں گویا ہوتا ہے

”وہ اجلہ اکابر بندگانِ خدا کہ بفضلہ تعالیٰ لایخافون لومة لائمہ کے

مصدق ہیں جو ان مرتدین کے جیتے جی ان کو کافر و مرتد کہہ رہے ہیں اور مرتدین کو کچھ بن نہیں آتی کہ اپنا کفر اٹھائیں انہوں نے مُردہ دہلوی کے تکفیر سے کفت لسان فرمایا۔ امام باقر رضی اللہ تعالیٰ عنہ پر مولیٰ عزوجل کی



بے شمار رحمتیں، کیا خوب فرمایا کہ خوفِ زندوں کا ہوتا ہے نہ کہ مردوں کا۔  
فعل اللہ بہشام کذا وکذا ۱۔ اگر دہلوی کی عبارت بھی متعین ہوتی تو  
اس مرے ہوئے کا کیا خوف تھا کہ اس کی تکفیر قطعی کلامی سے

کفّ لسان فرماتے ۷ (الموت الاحرم ص ۳۵)

اللہ ایمان والوں کا والی مسلمانوں کو ہر کفر و گمراہی اور فتنہ کی تاریکی سے دور کرے  
دور رکھے اور ایمان و سنیت پر خاتمہ نصیب کرے آمین بجاہ حبیبہ الامین  
المکین صلی اللہ تعالیٰ وسلّم وبارک علیہ وعلیٰ الہ واصحابہ وحبیبہ وابنہ  
اجمعین وعلینا معهم وفيهم وبهم ولهم الی یوم الدین وَالْحَمْدُ لِلَّهِ رَبِّ الْعَالَمِينَ

الفقر محمد کوثر حسن اسنی انجفی قادری رضوی غفرلہ

۱۸ رجب المرجب ۱۴۲۲ھ روز شنبہ مطابق ۶ اکتوبر ۲۰۰۱ء



# تصدیقات علمائے اہلسنت

۱ ۴۸۶/۹۲ بفضلہ تعالیٰ فاضل مجیب کا جواب صحیح و صواب اور دافع ارباب ہے  
فاضل مجیب نے اپنی تحریر ”تحقیق جمیل“ میں حق تحقیق ادا کر کے معترضین کے  
اعتراضات کے تار و پود بکھیر کر رکھ دیے ہیں۔ فقط واللہ تعالیٰ اعلم و علمہ تم و احکم  
کتبہ محمد قدرت اللہ الرضوی غفرلہ

صدر المدین دارالعلوم تنویر الاسلام امرڈو بھابھرا۔ کبیرنگر۔ یوپی  
۲ ذیقعدہ ۱۴۲۲ھ

۲ ۴۸۷/۹۲ ذی جاہ عزت پناہ حضرت شاہ علامہ و مولینا کوثر حسن صاحب قبلہ  
زید جبہ — السلام علیکم

بعد استمراج عرض ہے کہ بندہ ناچیز نے آپ کی تالیف مسمیٰ بہ ”تحقیق جمیل در لزوم کفر اسماعیل“ کا  
مطالعہ کیا بجدہ تعالیٰ نہایت خوب پایا۔ رأیت الكتاب المستطاب فوجدتها علی وجه الصواب  
واللہ تعالیٰ اعلم و علمہ اتم۔ خواجہ منظر حسین فیض آباد (شیخ المعقولات مصنف کتاب ”ٹی وی کی تحقیق“)  
اجواب صحیح و صواب و الجیب نیچ و مشاب

۳ عبید المصطفیٰ فقیر محمد اشرف رضا قادری خادم الاقا و القضا دار شرعیہ ہمارا شہر  
دارالعلوم حنفیہ رضویہ قلابہ ممبئی۔  
۲۸ رمضان المبارک ۱۴۲۲ھ



از

حضرت مولانا غلام رسول صاحب نوری

محمد

نوری دارالافتاء، مدرسہ رضویہ اہلسنت بدرالاسلام، بہریہ، ڈاکخانہ حسین آباد گزٹ، ضلع بلگرام

(یو پی)۔ ۲۷۱۶۰۴

### بِسْمِہِ تَعَالٰی وَبِحَمْدِہِ

کیا فرماتے ہیں مفتیان اسلام مسئلہ ذیل میں کہ الملفوظ حصہ اول ص ۱۱۲ پر ایک عرض ہے۔  
 ”سمعیل دہلوی کو کیسا سمجھنا چاہئے؟ جس کا جواب فاضل بریلوی نے یوں دیا ہے ”میرا مسلک ہے کہ وہ زید کی طرح ہے  
 اگر کوئی کافر کہے ہم منع نہ کریں گے اور خود کہیں گے نہیں۔“ جواب کا یہ جملہ کہ ”خود کہیں گے نہیں“ پر مفتی اعظم  
 نے حاشیہ لگایا ہے کہ ”سماعیل اور حال کے وہابیہ کے اقوال میں فرق ہے ہم اہلسنت متکلمین کا مذہب  
 یہ ہے کہ جب تک کسی قول میں تاویل کی گنجائش ہوگی تکفیر سے زبان روکی جائے گی۔“

سوال یہ پیدا ہوتا ہے اسماعیل اور حال کے وہابیہ کے اقوال میں کیا فرق ہے واضح کریں  
 دوسرا سوال یہ پیدا ہوتا ہے کہ اسمعیل دہلوی کے وہ کون سے کفریہ جملے ہیں جس کی تاویل فاضل  
 بریلوی نے کی ہے اور اس تاویل کی بنا پر تکفیر سے زبان و قلم کو روکا ہے؟

مثال کے طور پر میں پوچھتا ہوں اسماعیل دہلوی نے لکھا ہے ”ہر مخلوق چھوٹا ہویا بڑا  
 خدا کی شان کے آگے چار سے بھی ذلیل ہے۔“ بتائیں کہ اس کفریہ قول بدتر از بول کی فاضل بریلوی  
 نے کیا تاویل کی ہے؟ ”نماز میں خیال گاؤ و خر میں ڈوبنا خیال نبی میں ڈوبنے سے ہے۔“  
 بتائیں کہ فاضل بریلوی نے کیا تاویل کی ہے؟ اسی طرح کے کفریہ جملے تقویۃ الایمان میں بھرے  
 پڑے ہیں ان کی تاویلات کیا کی گئی ہیں واضح کریں۔ الملفوظ حصہ دوم ص ۱۱۲ پر لکھا ہے کہ  
 زید ابن لصیت منافق نے کہا کہ حضور غیب کی خبر کیا جانیں؟ اس پر آیت کریمہ نازل ہوتی ہے  
 قُلْ اَبَا لَہٗ وَاٰیٰتِہٖ وَّرَسُوْلِہٖ کُنْتُمْ تَسْتَهْزِؤْنَ لَا تَعْتَدِ رُوَاقِدَ کُفْرٍ تَنْتَرِبُ عَلَیْہَا  
 اٰیٰتُکُمْ تَمْرٰدٌ وَاٰیٰتُہٗ وَّرَسُوْلُہٗ کُنْتُمْ تَسْتَهْزِؤْنَ لَا تَعْتَدِ رُوَاقِدَ کُفْرٍ تَنْتَرِبُ عَلَیْہَا  
 بہانے نہ بناؤ تم کافر ہو چکے اپنے ایمان کے بعد۔ آگے چند سطور بعد فرماتے ہیں یہاں یہ بھی  
 معلوم ہو گیا کہ جو مطلقاً غیب کا منکر ہو وہ کافر ہو گیا جو لفظ اس منافق نے کہ جسے قرآن عظیم نے  
 فرمایا تو بہانے نہ بناؤ کافر ہو چکا یہی تو تھا کہ رسول غیب کیا جانے بعینہ یہی تقویۃ الایمان میں  
 لکھا ”غیب کی باتیں اللہ جانے رسول کو کیا خبر۔“

سوال پیدا ہوتا ہے کہ زید ابن لصیت نے مطلقاً غیب کا انکار کیا تو قرآن نے  
 اس کو کافر گردانا اس کا کفر قطعی اور وہ کافر قطعی قرار پایا بعینہ زید ابن لصیت کی طرح  
 اسماعیل نے بھی لکھا تو دونوں کافر برابر ہو یا نہیں؟ ہوا اور یقیناً ہوا تو اسماعیل بھی کافر  
 ہو یا نہیں؟ ہوا اور بیشک ہوا تو ایسے کھلم کھلا کافر کو کافر کہنے سے کف لسان کرنا چہ معنی دارد؟

یا پھر اسماعیل کے مذکورہ جملے میں بھی فاضل بریلوی نے کوئی تاویل کی ہے اگر کی ہے تو بتائیں کہ کیا تاویل کی ہے اور اگر نہیں تو کافر نہ مان کر خود کیا ٹھہرے؟۔ اللفوظ حصہ سوم ص ۷ پر فرماتے ہیں کہ "مطلقاً علم غیب کا منکر کافر ہے کہ وہ سرے ہی سے نبوت کا منکر ہے نبوت کہتے ہی ہیں علم غیب دینے کو"۔

سوال یہ ہے کہ مطلقاً علم غیب کا انکار جب سرے ہی سے نبوت کا انکار ٹھہرا تو اسماعیل دہلوی سرے ہی سے نبوت کا منکر نہیں ٹھہرا؟ ٹھہرا اور بے شک ٹھہرا تو پھر فاضل بریلوی کا کف لسان کیا معنی رکھتا ہے ایک منکر نبوت کو کافر نہ مان کر خود کیا ہوئے؟ جبکہ ایک بات اور بھی غور طلب ہے کہ فاضل بریلوی سے تقریباً ۴۰ سال قبل ہی علامہ فضل حق خیرآبادی علیہ الرحمۃ نے اسماعیل پر کفر کا فتویٰ دے دیا تھا اسی فتویٰ میں یہ بھی لکھا کہ جو اس کے کفر میں شک و تردد لائے گا وہ بھی کافر ہو جائے گا۔ علامہ فضل حق کے فتویٰ کی رُ سے فاضل بریلوی کیا ٹھہرتے ہیں؟ غیر جانبدارانہ طور پر حکم شرعی بیان کریں۔ منطقی فلسفی بحث سے گریز کریں اور سیدھے سادے الفاظ میں ہی جواب دیں تاکہ عام مسلمانوں کو بھی سمجھنے کا بھرپور موقع ملے۔

بینوا و تو جروا

المستفتی احقر غلام اشرف اشرفی غفرلہ

امام غوثیہ مسجد چینی ٹیکرا

عمرواڑہ سورت ۷

گجرات

بِسْمِ اللّٰهِ الرَّحْمٰنِ الرَّحِیْمِ

نَهْرًا وَنَصَلِّيْ وَنَسَلِّمُ عَلٰی سُوْلِهِ الْكَرِيْمِ وَعَلٰی اٰلِهِ الْفَخِيْمِ

## الجَوَاد

ظاہر میں احتمال بعید اور نص میں احتمال ابعد کی گنجائش ہوتی ہے۔  
مفسر میں کسی طرح کے احتمال کی گنجائش نہیں ہوتی۔ علامہ سعد الدین

تفتازانی علیہ الرحمۃ الربانی "تلویح" شرح "تبیح و توضیح" ص ۳۳۶ میں فرماتے ہیں

”الظاہر یحتمل غیر المراد احتمالاً بعیداً والنص یحتملہ احتمالاً

ابعداً دون المفسر لانه لا یحتمل غیر المراد اصلاً“

پھر ظاہر و نص کی قطعیت کے باب میں اختلاف اقوال پر محاکمہ کرتے ہوئے فرماتے ہیں۔

”والحق ان كلا منهما قد یفید القطع وهو الاصل وقد

یفید الظن وهو ما اذا كان احتمال غیر المراد مما

یعضده دلیل“ (تلویح ص ۳۳۹)

الموت الاحتمالاً میں فرمایا

”تاویل تین قسم ہے قریب بعید متعذر کما فی منتھی السؤل

وفصول البدائع وغیرہا ثالث حقیقۃً تاویل نہیں تحویل ہے

باعبار زعم مرکب یا تجزیہ اس پر کبھی اطلاق ہے۔ قول علماء

لا یقبل التاویل فی الضروری میں ضرور یہی مراد کہ ضروری میں

غیر متعذر متعذر یہی معنی تاویل متعین میں متعین ورنہ متعین نہ ہو

ہاں متبین میں سب قسمیں ممکن“۔

پھر حاشیہ الموت الاحمر ص ۳۱ میں فرمایا

”تقسیم تاویل کبھی یوں کی جاتی ہے کہ دلیل سے ہو تو صحیح اور شبہ سے

تو فاسد اور بزور زبان تو استمراء \_\_\_\_\_ زرقانی علی المؤمنین

مقصد عبادات میں ان تینوں صورتوں کا بیان فرمایا کہ

\_\_\_\_\_ حمل الظاہر علی المحمل المرجوح ان کان لدلیل فصیح او

لشبهة ففاسد او لا لشیء فلعب لا تاویل“۔ مختصراً ۱

دہلوی کے کلمات سے مسلمانوں کے قلوب کا زخمی ہونا ظہور و تبادر معنی کفر و توہین کا

اثر ہے نہ کہ دلیل تعین و نفی احتمال راساً \_\_\_\_\_ کوئی جاہل ہی اس سے راساً

نفی احتمال اور تعین پر احتجاج کرے گا \_\_\_\_\_ امام اہلسنت قدس سرہ نے

۱۳۱۲ھ میں دہلوی کے قول کا ڈنڈہ کا شکر دیدر کرتے ہوئے فرمایا

”مسلمانو مسلمانو خدا را ان ناپاک ملعون شیطانی کلموں کو غور کرو۔

مسلمانو اللہ انصاف کیا ایسا کلمہ کسی اسلامی زبان و قلم سے نکلنے کا

حاش اللہ \_\_\_\_\_ اس (دہلوی) نے کس جگر سے محمد

رسول اللہ صلی اللہ تعالیٰ علیہ وسلم کی نسبت بے دھڑک یہ صریح

سب و دشنام کے لفظ لکھ دیے۔ اس خبیث بددین (دہلوی)

نے جو ہمارے عزت والے رسول و جہاں بادشاہ عرش بارگاہ

عالم پناہ صلی اللہ تعالیٰ علیہ وسلم کی نسبت یہ لعنتی کلمات لکھے

انہوں نے ہمارے اسلامی دلوں پر تیر و نجر سے زیادہ کام کیا پھر ہم اسے  
اپنے سچے سچے اسلامی گروہ میں کیوں کر داخل کر سکتے ہیں۔ "مختصراً  
(کوکبہ شہابیہ صفحہ ۳۳، ۳۰)

پھر ۱۳۲۰ھ میں دیوبندیہ کی تکفیر قطعی کلامی کے گیارہ سال بعد ۱۳۳۱ھ میں جب  
دیوبندیہ نے براہِ مکر ایک فریبی سوال گڑھ کر بھیجا تو جواب میں امام اہلسنت قدس  
سرہ نے فرمایا

”صریح مقابل کنایہ ہے اسے ظہور کافی نہ کہ احتمال کافی۔ محقق  
حیث اطلاق نے فتح میں فرمایا ما غلب استعمالہ فی معنی بجیث  
یتبادر حقیقتہ او مجازاً صریح فان لم یستعمل فی غیرہ فاولی  
بالصریحة۔ ہدایہ میں ارشاد ہوا انت طالق لا یفتقر الی  
النیة لانہ صریح فیہ لغلبۃ الاستعمال ولو نوى الطلاق عن  
وثاق لم یریدین فی القضاء لانہ خلاف الظاہر و یدین فیما  
بینہ و بین اللہ تعالیٰ لانہ نوى ما یحتملہ۔ بہت فقہاء کرام کے  
نزدیک تکفیر میں بھی اسی قدر کافی و لہذا امثال اسماعیل دہلوی  
بجلم فقہائے کبار لزوم کفر میں شک نہیں جس کی تفصیل کوکبہ شہابیہ  
روشن اور تحقیق اشتراط مفسر ہے یہی مسلک متکلمین اور یہی  
مختار و معتبر ہے۔“ (الموت الاحمر صفحہ ۵)

پھر چھ سال بعد ۱۳۳۷ھ میں دیوبندیہ نے ”کوکبہ شہابیہ“ کی بحث فقہی اور ”تمہید ایمان“ کی



بحث کلامی کو جوڑ توڑ کر طلب تحقیق کے پردے میں وہی مکر دوبارہ رچایا تو بغیض امام  
الہدنت قدس سرہ "الموت الاحمر" میں حضور مفتی اعظم ہند رضی اللہ تعالیٰ عنہ نے  
ایک مقام پر اسی فتوے امام کی شرح میں فرمایا۔

”جو کلمہ اپنے صاف صریح متبیین معنی پر گستاخی و دشنام ہو ضرور اسے  
گالی ہی کہا جائے گا اور ضرور موجب ایذا ہوگا اگرچہ اپنے پہلو میں کوئی  
خفی بعید احتمال عدم دشنام رکھتا ہو مگر متعین ہرگز نہ ہوگا جب تک  
ہر ضعیف سا ضعیف بعید سا بعید احتمال بھی منتفی نہ ہو جائے یہ عدم تعین  
اس احتمال پر کہ شاید مراد قابل بعید وہ پہلوئے بعد ہو صرف بطور  
متکلمین مقام احتیاط میں اسے تکحیر سے بچائے گا اس کے ارادہ پر  
ہم کو جزم نہ دے گا۔ نہ یہ کہ وہ گالی نہ رہے یا ایذا نہ دے بھلا اگر  
کوئی شخص جناب دہلوی و تھانوی صاحبان کو ایسا لفظ کہے تو کیا وہ  
اسے اچھا جان سکتے ہیں یا اس سے ایذا نہ پائیں گے کیا لفظ کان  
تک آتے ہی ذہن کو اپنے ظاہر متبادر معنی کی طرف فوراً متوجہ نہیں کرتا  
اور جب وہ دشنام و قبیح ہیں تو کیا ایذا نہ دیں گے قطعاً دیں گے  
جس کا انکار نہ کرے گا مگر مکابر۔۔۔ تو واضح ہوا کہ گالی ہونا او  
ایذا پانا نہ تعین پر موقوف نہ خاص معنی قبیح نیت قابل جاننے پر دلیل۔  
۔۔۔ جہاں نیت کا علم نہ ہو مجرد احتمال لفظ پر گستاخی و اذیت سے  
کیونکر خارج ہو جائے گا۔“ (الموت الاحمر ص ۳۲، ۳۳)

اس تمہید کو غور سے پڑھیے تفصیل درکار ہو تو کتب اصول و کلام کی طرف مراجعت کیجیے زیادہ استطاعت نہ ہو تو بنظر انصاف و بے نگاہ عمیق ”الموت الاحمر“ ہی دیکھ لیجیے۔  
 فی الحال اپنے سوال و مقال پر جداگانہ نظر ارشاد دی لیجیے۔ آپ نے  
 ”المفوظ“ میں ارشاد امام

”بعینہ یہی تفویت الایمان میں لکھا“

کا مشارکہ لفظ ہی سمجھا۔ مفاد و مراد سمجھنا نہ لکھا اور پھر فرق قائلین نہ کیا کہ ظلمت و سوسہ  
 کا فور ہو کر انشراح صدر ہو جاتا۔ آپ پوچھتے ہیں اسماعیل اور  
 حال کے وہابیہ کے اقوال میں کیا فرق ہے؟

جی وہی فرق ہے جو ”المعتقد المنتقد سیف الجبار“ کو کتبہ شہابیہ، سل السیوف  
 حتیٰ کہ تحقیق الفتویٰ اور المستند المعتمد تمہید ایمان  
 و قعات السنان، الموت الاحمر سے ظاہر ہے۔

علامہ بدایونی کا دہلوی کو کافر نہ قرار دینا، امام اہلسنت کا دہلوی کے کفر یا کی  
 نسبت لزوم و تبیین کی صراحت فرمانا اور علامہ خیر آبادی کا تحقیق الفتویٰ میں نیت و مراد دلی  
 و قصد دلی کے الفاظ فرما کر لزوم و احتمال دکھا کر انصاف و تاوی کی تعبیر لاکر کفریہ دہلوی کا  
 لزوم و تبیین آشکارا فرمانا اور عبارات دیوبندیہ پر دیوبندیہ کے  
 رد و تکفیر میں ”المستند و تمہید ایمان و قعات السنان“ وغیرہ کا اور ہی طرز پر آنا حتیٰ کہ  
 عبارات دیوبندیہ کو صراحتہ صریح ناقابل تاویل و متعین فرمانا۔ عالم تو عالم ایک سوچہ بوجہ  
 رکھنے والے طالب علم کو بھی عبارات دہلویہ اور عبارات دیوبندیہ میں فرق واضح باور کراتا ہے

جی وہی فرق ہے جو کفریات دہلوی اور کفریات دیوبندیہ پر رد و مواخذہ و حکم میں حضرت صدر الافاضل علیہ الرحمۃ کے فرق تعبیر سے ظاہر ہے کہ کفریات دہلوی پر حکم کلمہ بیان کرتے ہوئے فرمایا

”حضرات انبیاء اور سید انبیاء علیہم وعلیہم الصلاۃ والسلام کی توہین و تنقیص کے کلمات اور ان کی شان میں بے ادبانہ بدگوئیوں اور گستاخیوں سے کتاب بھری ہوئی ہے ایسے کلمات بے شک کفر ہیں۔“ (اطیب البیان ص ۴۴)

اور وہیں جب کفریات دیوبندیہ پر دیوبندیہ کے کافر قطعی کلامی ہونے کو بیان کرنا ہوا تو کفریات دیوبندیہ کی یوں تعبیر فرمائی۔

”اسماعیل کے بعد وہابیہ کے اور دوسرے پیشواؤں نے شان انبیاء

علیہم السلام میں شدید گستاخیاں کیں اور توہین کے ٹہمایت

ناپاک کلمات لکھے۔“ (اطیب البیان ص ۴۵)

آپ لکھتے ہیں کہ

”اسماعیل دہلوی کے وہ کون سے کفریہ جملے ہیں جن کی تاویل فاضل

بریلوی نے کی ہے۔ (چمار سے بھی ذلیل) کفریہ قول بدتر از بول کی

فاضل بریلوی نے کیا تاویل کی ہے (قول گاؤ و خرکی) فاضل بریلوی نے

کیا تاویل کی ہے۔“

تو سنیے! امام اہلسنت قدس سرہ جیسے وارث نبی نائب رسول کا نہ یہ منصب نہ امام نے

یہ کیا بلکہ دہلوی کے پیروؤں نے جو تاویلات کیں ان کا رد فرمایا ہے۔ دیکھیے ”کو کتبہ شہابیہ“ ص ۳۲

”وائے بے انصافی اگر کوئی تمہارے باپ کو گالی دے تو اس کے خون کے  
 پیاسے رہو صورت دیکھنے کے روادار نہ ہو۔ بس پاؤ تو کچا نکل جاؤ  
 وہاں نہ تا ویلیں نکا نو نہ سیدی بات ہیر پھیر میں ڈالو اور محمد رسول اللہ  
 صلی اللہ تعالیٰ علیہ وسلم کی نسبت وہ کچھ سنو اور آنکھ میلی نہ کرو بلکہ اس کی  
 امامت و پیشوائی کا دم بھرو۔ ولی جانو امام مانو جو اسے بُرا کہے اولیٰ اسی  
 دشمنی ٹھانو بدلگام کی بات میں سو سو طرح کے تیج نکالو رنگ رنگ کی  
 تا ویلیں ڈھالو جیسے بنے اس کی بگڑی سنبھالو اس کی حمایت میں عظمت  
 مصطفیٰ صلی اللہ تعالیٰ علیہ وسلم کو پس پشت ڈالو۔ یہ کیا ایمان ہے کیسا  
 اسلام ہے کیا اسلام اسی کا نام ہے؟ ع لے راہ رو پشت بمنزل ہشدار۔  
 مزہ یہ ہے کہ وہ خود تمہاری ساری بناوٹوں کا دربار جلا گیا تھو تہ الایمان

---

یہ بات محض بیجا ہے کہ ظاہر میں لفظ بے ادبی کا بولے اور اس سے

---

کچھ اور معنی مراد لیجیے معما اور پہیلی بولنے کی اور جگہ ہیں کوئی شخص اپنے باپ

---

یا بادشاہ سے جگت نہیں بولتا اس کے واسطے دوست آشنا ہیں نہ باپ

---

اور بادشاہ“

نیر ”کو کبہ شہابیہ“ ص ۳۳ کا حاشیہ

۔۔ یہاں اس کے پیروؤں کی غایت معذرت و سخن سازی جو کچھ ہے  
 یہ ہے کہ یہ کلام اس نے بقصد توہین نہ لکھا سو ق سخن تاکید اخلاص کے لیے  
 ہے مگر یہ بناوٹ اسی قبیل سے ہے کہ ع لن یصلیٰ العطاء ما افسدہ اللہ

قصد قلب کلمات لسان سے ظاہر نہ ہوگا تو کیا وحی اترے گی کہ فلاں کے  
 دل کا یہ ارادہ تھا اور صریح لفظ شنیع و قبیح میں سوق کلام خاص بغرض  
 توہین ہونا کس نے لازم کیا۔ کیا اللہ ورسول کو برا کہنا اسی وقت کلمہ کفر ہے  
 جب بالخصوص اسی امر میں گفتگو ہو ورنہ باتوں باتوں میں جتنا چاہے  
 بُرا کہہ جائے کفر و کلمہ کفر نہیں؟ علت وہی ہے کہ ان حضرات کے دلوں میں  
 حضور پر نور سید عالم صلی اللہ تعالیٰ علیہ وسلم کی عزت و عظمت نہیں ان کی  
 بدگوئی کو ہلکا جانتے ہیں اس میں طرح طرح کی شاخیں نکالتے ہیں جیسے بنے  
 اپنے امام کے کفریات سنبھالتے ہیں۔ شفا شریف ص ۳۳ تقدیر الکلام فی  
 قتل القاصد لسبھا الوجه الثانی لاحق بہ فی الجلاء ان یكون القائل  
 غیر قاصد للسب والازراء دلا معتقد له ولكن تکلم فی جہتہ صلی اللہ  
 تعالیٰ علیہ وسلم بکلمة الکفر مما هو فی حقہ صلی اللہ تعالیٰ علیہ وسلم  
 نقیصہ مثل ان یاتی بسفہ من القول او قبیح من الکلام ونوع من السب  
 فی جہتہ صلی اللہ تعالیٰ علیہ وسلم وان ظہر بدلیل حالہ انہ  
 لم یقصد سبہ اما الجہالۃ او ضجر او سکر او قلت ضبط لسانہ او  
 تہور فی کلامہ فحکم ہذا حکم الوجه الاول القتل من دون تلغثمہ  
 مختصراً یعنی اس کا حال تو اوپر معلوم ہو چکا جو بالقصد تنقیص شان  
 اقدس کرے دوسری صورت اسی کی طرح روشن و ظاہر یہ ہے کہ  
 قائل نہ تنقیص و تحقیر کا قصد کرے نہ اُس کا معتقد ہو مگر حضور اقدس

صلی اللہ تعالیٰ علیہ وسلم کے معاملہ میں کلہ کفر بول اٹھے جو حضور کے حق میں تنقیص شان ہو مثلاً کوئی بے ادبی کا لفظ یا بُری بات اور ایک طرح کی تنقیص بولے اگرچہ اُس کے حال سے ظاہر ہو کہ اُس نے ندمت توہین کا ارادہ نہ کیا بلکہ جہالت یا جھنجھلاہٹ یا نشہ میں بک دیا یا بات کہنے میں زبان روکنے کی کمی یا مہیا کی سے صادر ہو اس صورت کا حکم بعینہ وہی پہلی صورت کا حکم ہے فوراً قتل کیا جائے بلا توقف۔ ۱۲ منہ۔“

جیسا کہ علامہ فضل حق خیر آبادی، حضرت صدر الافاضل اور شیر بیشہ سنت وغیر ہم علمائے اہلسنت نے ”تحقیق الفتویٰ“ اطیب البیان، جمال الایمان والایقان بتقدیس محبوب الرحمن وغیرہ کتب ردوہابیہ میں یہی کیا ہے

یہ تعبیر آپ نے بے سوچے سمجھے انجانے میں کی ہے یا سوچ سمجھ کر قصد کسی دل کی دہی کا اشعار کیا ہے؟ — رہی دہلوی کفریات میں من حیث اللفظ والاستعمال مع حیثیۃ القائل۔ وہ گنجائش تاویل جس کی بنا پر امام اہلسنت قدس سرہ نے تکفیر دہلوی سے کف لسان فرمایا

وہ وہی گنجائش تاویل ہے جو علامہ فضل رسول بدایونی قدس سرہ کو ”المعتقد المنقذ“ میں دہلوی کی تکفیر قطعی کلامی سے مانع آئی۔ اور علامہ ممدوح نے اسے صرف مخالف اہل سنت کہنے پر اکتفا فرمایا جیسا کہ اس کا بیان شانی ”تحقیق جمیل در لزوم کفر اسماعیل“ میں ہے وہی گنجائش تاویل ہے جو علامہ ممدوح کو ”سیف الجبار“ میں بھی دہلوی کی تکفیر قطعی کلامی سے مانع آئی اور موصوف نے بغرض رد نقل تکفیر پر اکتفا فرمایا اور دہلوی بجا سوں کو

صاف صراحتاً بے دینی اور خلافت عقیدہ اہلسنت فرمایا جیسا کہ اس کا بیان تفصیلی تقدیم  
”تحقیق جیل“ میں ہے

وہی گنجائش تاویل ہے جس کی بنا پر حضرت بابرکت گل بوستان علم و معرفت  
حضرت مولانا سید حسین حیدر میاں صاحب قبلہ مارہروی قدس سرہ نے روافض و  
خوارج کے علاوہ تکفیر و ہابیہ ماضیہ میں عرب و عجم کے علمائے اہلسنت کے درمیان  
اختلاف دکھلایا — کہ فرمایا

”جن اکابر دین نے عرب و عجم میں خوارج و روافض کو باوجود  
ان کے کلمہ گو ہونے اور ہمارے قبلہ کی طرف نماز ادا کرنے کے گمراہ یا  
کافر کہا اور ان کے رد کو امر ضروری بتایا اور ان سے بغض رکھنے ان کی  
اہانت کرنے کو امر شرعی دینی مانا وہ سب حضرات مخالف ندوہ کے ہیں۔  
اور ندوہ ان کے مخالف ہے — اسی طرح وہ سب حضرات  
حرمین شریفین اور ہندوستان کے جو وہابیہ کو گمراہ یا  
کافر ٹھہرا کر ان کے رد میں مشغول ہوئے وہ سب ندوہ کے مخالف ہیں اور  
ندوہ ان کے مخالف ہے“ — (رغم الما زل ص ۱۲)

اور پھر تکفیر و ہابیہ کرنے والے علمائے اہلسنت کے حکم و فتویٰ سے وہابیہ کی تکفیر نہ کرنے والے  
بلکہ وہابیہ کو صرف گمراہ کہنے پر اکتفا کرنے والے علمائے اہلسنت پر کچھ الزام نہ مانا حتیٰ کہ  
خاص بحث تکفیر و ہلوی میں ”تحقیق الفتویٰ“ کا ذکر کیا مگر اس میں مذکور تکفیر کی نسبت  
کلمات و ہلوی کی طرف کی۔ و ہلوی کی طرف نہیں کی — کہ فرمایا

”مولوی اسماعیل کی کتاب ”تفویہ الایمان“ وغیرہ کا حال تو یہ ہے کہ خاص  
 دہلی میں خود مولوی اسماعیل کی حیات و زمانہ میں جناب مولانا مولوی  
 فضل حق صائیر آبادی نے کتاب ”تحقیق الفتویٰ تصنیف فرمائی جس میں  
 مولوی اسماعیل کے ان کلمات کفریہ کا کفر ثابت کیا۔ (رغم المازل) ص ۲۲  
 وہی گنجائش تاویل ہے جسے خود صاحب ”تحقیق الفتویٰ“ علامہ فضل حق خیر آبادی علیہ الرحمۃ نے  
 خاص مقام بیان حکم میں ”تاویلاتِ دور از کار“ — (سیف الجبار ص ۲۲)  
 سے تعبیر فرمایا

وہی گنجائش تاویل ہے جس کو علامہ خیر آبادی علیہ الرحمۃ نے فرمایا کہ  
 ”اگر قائل یہ تاویل کرے کہ میرا مقصد نفس ذات کے لحاظ سے  
 امکان ذاتی ہے اور حقیقت انسانی کے اعتبار سے ممکن ہے کہ نفیر کو  
 بادشاہ پر تسلط حاصل ہو جائے تو کوئی شخص اس تاویل کو قبول نہیں  
 کرے گا کیونکہ عرف میں امکان ذاتی ہرگز متبادر نہیں ہے اور کسی کی  
 سمجھ میں نہیں آتا، معنی متبادر خود اپنا کام کرتا ہے، تاویل اس کی  
 تلافی نہیں کر سکتی“ — (تحقیق الفتویٰ ص ۱۵۵)

وہی گنجائش تاویل ہے جو حضرت صدر الافاضل کو دہلوی کے ”چار سے بھی زیادہ  
 ذلیل“ قول پر دہلوی اور اس کے پیروؤں کی تکفیر سے مانع آئی — اور حضرت  
 صدر الافاضل نے دہلوی اور اس کے پیروؤں کو ”ظالم و بدنصیب“ کہنے پر اکتفاء  
 فرمایا جیسا کہ اطیب البیان ص ۲۶۹ میں ہے۔



”کیا اس لفظ سے انبیاء کی توہین نہیں ہوتی ہے — ظالموں سے  
پوچھو یہ کہاں سے کہتے ہو۔ یہ بدنصیب مقبولان بارگاہ کو چمار سے بھی  
زیادہ ذلیل کہتے ہیں۔“

وہی گنجائش تاویل ہے جو حضرت صدر الافاضل کو دہلوی کے ”قول گاؤنڈہ“ پر دہلوی کی تکفیر  
مانع آئی اور اس مقام پر حضرت صدر الافاضل نے دہلوی کے قول کو کفری قول کہہ کر دہلوی  
کو بے دین اور بد دین کہنے پر اکتفا فرمایا جیسا کہ اطیب البیان ص ۱۹۹ میں ہے  
”اسماعیل نے صراط مستقیم میں کفری قول لکھا۔ اس بے دین کو  
نہ سوچھا۔ دیندار اور بد دین میں یہ فرق ہے جو اسماعیل کی عبارت اور  
امام حجۃ الاسلام غزالی اور حضرت شیخ محدث دہلوی رحمۃ اللہ علیہما کی  
عبارتوں میں ظاہر ہے۔“

اگر آپ یہاں اپنا تمسک اسے ٹھہرائیں جو آخر ”اطیب البیان“ میں لکھا گیا کہ  
”اسماعیل کی نسبت یہ مشہور تھا کہ اس نے اپنے تمام اقوال سے توبہ  
کر لی تھی۔“

تو اس پر سر دست اتنے ہی کلام کا جواب دیں کہ آپ نے اسے اپنے لیے نہ سہی حضرت  
صدر الافاضل کے لیے کیونکر مانا؟۔ جب کہ امام اہلسنت قدس سرہ کا کفریات دہلوی کی  
نسبت ظہور و تبیین فرمانا آپ کو منظور نہ ہوا۔ یا اسے حضرت صدر الافاضل کے لیے  
بھی آپ نہیں مانتے اور ان پر بھی ایسا ہی اعتراض قائم کرتے ہیں؟ یا ایک سرکش  
طاعی کی طرح امام اہلسنت قدس سرہ کے علاوہ حضرت صدر الافاضل کی بھی تکفیر کے لیے

آپ پر تول رہے ہیں؟

## ختم سخن در ہدایت مخصوصی بہ روش اہل سنن

علمائے اسلام میں سے جس کسی نے جس کسی قابل کلمہ کفر کی تکفیر سے اختلاف کیا اور اس کی عدم تکفیر کا قول کیا ہے مثلاً تبرانی، روافض جو تبرائے ملعون کے قابل اور زعم امام معصوم صاحب وجہ باطن کے مرتکب ہوئے وغیرہ ایسے ہر مقام پر تاویل و پہلوئے اسلام آپ جانتے ہیں؟ اگر ہاں تو صاف ادعا تحریر کر دیجیے اور مقام اثبات میں بے شمار سوالات کے لیے تیار ہو جائیے۔ اور اگر نہیں جانتے تو ان ہزار ہائے دین و فقہاء محققین کی بارگاہ میں آپ کا کیا خیال ہے؟

کیا وہی خیال ملعون جو ایک سرکش طاعنی امام اہلسنت قدس سرہ کی بارگاہ میں رکھتا ہے؟ ہاں تو لکھ دیجیے تاکہ آپ کی مذہبی حالت آشکارا ہو جائے اور امان دینے اساطین اسلام کی بارگاہوں میں آپ کی کفری جسارت عوام مسلمین پر بھی ظاہر و واضح ہو جائے اور اگر اس ناپاک جسارت سے ان حضرات کی بارگاہوں میں آپ اجتناب برتتے اور احتمال اسلام تک اپنی رسائی نہ ہونے سے ان حضرات کو عدم تکفیر پر مجبور و الزام نہیں ٹھہراتے بلکہ اسے اپنی کوتاہ فہمی اور اپنی نظر کا قصور جانتے ہیں بلکہ ان حضرات کی بارگاہ میں ایسی کفری ملعون جرأت و جسارت کے تصور سے بھی تھراتے ہیں تو امام اہلسنت قدس سرہ کی بارگاہ میں یہی روش سالم منقذ من الضلال موصل الی حسن المآل چلنے سے آپ کو کیا مانع ہے؟ بآنکہ امام اہلسنت قدس سرہ تکفیر دہلوی سے اپنے کف لسان کے منشا کی صاف تصریح بھی فرما رہے ہیں کہ

”لزوم و التزام میں فرق ہے۔ اقوال کا کلمہ کفر ہونا اور بات اور قائل کو کافر مان لینا اور بات — ہم احتیاط برتیں گے سکوت کریں گے جب تک ضعیف سا ضعیف احتمال ملے گا حکم کفر جاری کرتے ڈریں گے۔“

(حاشیہ کو کبہ شہابیہ ص ۶۱)

بلکہ ”الموت الاحمر“ ص ۳۴ میں یہاں تک تصریح موجود کہ

”نیت نہ معلوم ہونے ہی کا تو سبب ہے کہ اپنا مسلک وہ ارشاد فرمایا کہ

مقام احتیاط میں اکفار سے کف لسان مانو۔“

اور دہلوی کی تکفیر کرنے والے علامہ فضل حق خیر آبادی علیہ الرحمۃ والرضوان بھی ”تحقیق الفتویٰ“ میں اپنی نفیس بحثوں سے کفریات دہلوی کا لزوم و تین ہی آشکارا فرمایا ہے جیسا کہ اس کا دافع ظلمات، کاشف شبہات بیان باصواب مع شہادات و تائیدات علمائے سلف، حج خلف، کتاب مستطاب ”کشف نوری“ اور تصنیف لطیف ”تحقیق جمیل“ اور اس کی تقدیم نفیس نیز ”لمعات ثلثہ“ و ”حکم شرعی برہنات ادبی“ میں ہے

اشرافی صاحب! یہ آپ کے سوسوالوں کا ایک جواب ہے اور نہایت کاشف حجاب و دافع عجاب و باصواب ہے جو آپ کی طبع بے راہ روی کرے تو اسے کجی سے لگام دے کر صراط مستقیم یعنی اہلسنت کے مسلک قیوم و قدیم پر چلائے گا۔ بشرطیکہ آپ چلنا چاہیں۔ قبول حق میں نہ شرماؤں۔ ہلاکت اُخروی پر جسارت نہ کریں اپنی فانی و نقش بر آب آن بان سے دھوکہ کھا کر تسلیم حق و صواب کو این و آل پر نہ ٹامیں اور توفیق اللہ عزوجل کے اختیار میں ہے۔ وہی مالک ہدایت و ولی ارشاد ہے اسی کے لیے

ساری خوبیاں ہیں اور اس کی بے شمار رحمتیں برکتیں اور سلامتیاں ہوں اس کے محبوب  
 دانائے غیوب صلی اللہ تعالیٰ علیہ وسلم پر جن کا ارشاد ہے لایزال طائفۃ من امتی  
 علی الحق منصورین لایضیہم من خالفہم حتی یاتی امر اللہ۔ اور حضور کے  
 برگزیدہ آل و اصحاب پر یہاں تک کہ حشر قائم ہو اور ہم جیسے غلامان سرکار گنہگار ان بے شمار  
 ان کی رحمت و رأفت سے وافر حصہ پائیں۔ الہی آمین

غلام رسول نوری

محرر نوری دارالافتاء مدرسہ رضویہ اہلسنت بدرالاسلام مانا پار بہریا

پوسٹ حسین آباد گرنٹ ضلع بلا پور (یوپی) ۲۰۱۶۰۴

۲۵ سوال المکرم ۱۴۲۲ھ